









بشرف دعا
حضرت نواب محمد عشرت علی خان قیصر صاحب رحمہ اللہ

و حضرت مولانا ڈاکٹر تنویر احمد خان صاحب رحمہ اللہ



فی شماره..... 25 روپے
سالانہ..... 300 روپے



ڈاک کا پتہ تبدیل ہو جانے یا ماہنامہ موصول نہ ہونے کی صورت میں رکنیت نمبر کا حوالہ دے کر فوری اطلاع کریں

اس دائرہ میں سرخ نشان آپ کی رکنیت ختم ہونے کی علامت ہے، آئندہ شمارہ رکنیت فیس موصول ہونے پر ارسال کیا جاسکے گا

برائے رابطہ..... ادارہ غفران ٹرسٹ چاہ سلطان گلی نمبر 17
عقب پٹرول پمپ و چمڑا گودام راولپنڈی صوبہ پنجاب پاکستان
فون: 051-5507530-5507270 فیکس: 051-5780728
www.idaraghufuran.org
Email: idaraghufuran@yahoo.com

ترتیب و تحریر

صفحہ

- اداریہ 21 دسمبر 2012ء یا قیامت کا دن مفتی محمد رضوان ۳
- درس قرآن (سورہ بقرہ قسط ۹۹) وارث کے حق میں وصیت کا حکم // // ۵
- درس حدیث بیوی کے ساتھ حسن خلق و حسن معاشرت کی اہمیت // // ۱۶
- مقالات و مضامین: تزکیہ نفس، اصلاح معاشرہ و اصلاح معاملہ**
- اہم اہتمام مفتی محمد رضوان ۲۲
- دیندار اور شریف لوگ سیاست سے الگ تھلگ کیوں؟ // // ۲۳
- پولیوہم // // ۲۶
- جنت کی کہانی قرآن کی زبانی (جنت اور اس کی بہاریں: قسط ۷) مفتی محمد امجد حسین ۲۸
- ایسی چنگاری بھی یارب! اپنی خاکستر میں تھی // // ۳۱
- شخصیات اور حالات کے اعتبار سے سلام کرنے کے آداب مولانا محمد ناصر ۳۶
- شراب اور نشہ کے دنیاوی اور دینی نقصانات (قسط ۹) مفتی محمد رضوان ۳۲
- تجارت انبیاء و صلحاء کا پیشہ (قسط ۱۳) مفتی منظور احمد ۴۷
- ماہ ذی الحجہ: چھٹی نصف صدی کے اجمالی حالات و واقعات مولانا طارق محمود ۵۵
- علم کے مینار**... عرخیام ایک عظیم مگر مظلوم فلسفی و ریاضی دان (قسط ۱۰) مفتی محمد امجد حسین ۵۷
- تذکرہ اولیاء**: پردے اٹھے ہوئے بھی ہیں ان کی ادھر نظر بھی ہے // // ۶۰
- بیاریے بچو!** ”آپ حیات“ مولانا محمد ناصر ۶۳
- بزم خواتین** سچ بولنے کے فضائل مفتی محمد یونس ۶۶
- آپ کے دینی مسائل کا حل**.... ڈاڑھی کے نام کی تحقیق اور چہرہ پر ڈاڑھی کی حدود و اربعہ... ادارہ ۷۳
- کیا آپ جانتے ہیں؟** سونے کے آداب (قسط ۱) مفتی محمد رضوان ۸۲
- عبرت کدہ** حضرت یوسف علیہ السلام (قسط ۳۰) ابو جویریہ ۸۷
- طب و صحت** بیماری سے گناہ معاف اور درجات بلند ہوتے ہیں مفتی محمد رضوان ۹۰
- اخبار ادارہ** ادارہ کے شب و روز مولانا محمد امجد حسین ۹۳
- اخبار عالم** قومی و بین الاقوامی چیدہ چیدہ خبریں حافظ غلام بلال ۹۵

بسم الله الرحمن الرحيم

اداریہ

مفتی محمد رضوان

کھ 21 دسمبر 2012ء یا قیامت کا دن

آج مؤرخہ 22 دسمبر 2012ء بروز ہفتہ ہے، اور الحمد للہ تعالیٰ 21 دسمبر 2012ء کی تاریخ بخیر وعافیت گزر چکی ہے، جس کے بارے میں کافی عرصہ پہلے سے دنیا کی بعض طاغوتی قوتوں نے یہ دعویٰ کیا ہوا تھا کہ یہ قیامت قائم ہونے کا دن ہوگا، اور اس دن پوری دنیا یا اس کا بڑا حصہ تباہ و برباد ہو جائے گا، اور اس دعویٰ کو شہرت دینے اور عام کرنے کے لئے فلمیں اور بعض دوسرے پروگرام ذرائع ابلاغ کے واسطے سے نشر کئے جا رہے تھے، اور اس کے نتیجے میں دنیا میں بہت سے لوگ، دہشت اور خوف و ہراس کا شکار تھے، بلکہ بعض لوگوں کے متعلق تو یہ بھی سننے میں آیا تھا کہ وہ اپنے بعض اہم کام اور آئندہ کے بڑے منصوبوں کو بھی چھوڑ چھاڑ کر اس لئے بیٹھ گئے ہیں کہ اب اس محنت کے کرنے کا کیا فائدہ، جب 21 دسمبر 2012ء کو قیامت آ جائے گی اور سب کچھ ختم ہو جائے گا، جبکہ بعض لوگ اس دن محفوظ مقام پر منتقل ہونے کا پروگرام بنا چکے تھے۔

ہم سے اس کے متعلق بہت سے لوگوں کی طرف سوالات کئے جاتے رہے، جس کے جواب میں ہم نے یہی کہا کہ قرب قیامت سے پہلے قرآن و سنت میں بہت سی بڑی بڑی اور اہم پیشگوئیاں بتلائی گئی ہیں، مثلاً حضرت مہدی رحمہ اللہ کی آمد، یا جوج ماجوج اور دجال کا خروج، اور حضرت عیسیٰ علیہ الصلاۃ والسلام کا آسمان سے نزول وغیرہ وغیرہ، ان علامتوں کے ظہور سے پہلے قیامت کبریٰ کا قائم ہونا ممکن نہیں، البتہ بعض عالمی تغیرات و حادثات کے قیامت سے پہلے رونما ہونے میں کوئی رکاوٹ نہیں، احادیث میں قیامت سے پہلے بڑے بڑے زلزلوں اور طوفانوں کی پیش گوئی کی گئی ہے، لیکن ساتھ ہی ان حالات میں اللہ تعالیٰ کی طرف متوجہ ہونے اور گناہوں کو چھوڑ کر توبہ و استغفار کرنے کی طرف متوجہ کیا گیا ہے، جس کی برکت سے نہ صرف آخرت کے عذاب سے نجات حاصل ہوتی ہے، اسی کے ساتھ اللہ تعالیٰ دنیا میں بھی عذاب سے محفوظ فرما دیتے ہیں۔

ذرائع ابلاغ کے پروگراموں کو دیکھ دیکھ کر بعض لوگوں کے ذہن اس 21 دسمبر 2012ء کو قیامت کے قائم ہونے کے سلسلہ میں بہت پختہ ہو چکے تھے، اور وہ اس کے مقابلہ میں کوئی بات سننے کو تیار نہ تھے، بلکہ

بعض لوگ تو اس سے بڑھ کر قرآن و سنت میں مذکورہ پیش گوئیوں کے بارے میں طرح طرح کی تاویلات کر کے طاغوتی قوتوں کی مذکورہ پیش گوئی کو بھی درست قرار دینے کی کوشش کرتے تھے، ان حالات میں ہم نے فیصلہ کر لیا کہ اب جب کوئی اس سلسلہ میں سوال و استفسار کرے گا، تو اسے اس سوال کے جواب کے لئے 21 دسمبر 2012 تک منتظر رہنے کا کہا جائے گا، لہذا اس کے بعد جب ہم سے کوئی اس سلسلہ میں سوال کرتا تو ہمارا جواب یہی ہوتا کہ اس کا جواب ان شاء اللہ تعالیٰ 21 دسمبر 2012 کے بعد ہی دیا جائے گا، اور وہ اسی صورت میں ممکن ہے کہ جب ہم اور آپ اس وقت تک حیات ہوں، اور ہمیں اللہ تعالیٰ کی ذات سے امید ہے کہ ایسا ہوگا، اور اگر خدا نخواستہ ہم حیات نہ ہوئے، تو ان شاء اللہ ہمارے شاگرد اس کا جواب دیں گے، اور اگر بالفرض کوئی بھی جواب نہ دے تو اس کا جواب 22 دسمبر 2012 کے دن کا طلوع ہونے والا سورج خود سے آج جبکہ بحمد اللہ تعالیٰ 22 دسمبر 2012 کے دن کا سورج طلوع ہو چکا ہے، تو طاغوتی قوتوں کی اس پیش گوئی کے جھوٹے ہونے کا جواب نہ صرف ہماری طرف سے حاضر خدمت ہے، بلکہ الحمد للہ تعالیٰ خود دنیا اور یہ کائنات اور اس کا ہر ذرہ اپنے وجود باسعود سے اس پیش گوئی کی تردید و تکذیب کر رہا ہے، اور قرآن و سنت کی پیش گوئیاں اپنی جگہ قائم و دائم ہیں، اور انسانیت کو آخرت کی طرف متوجہ ہونے اور گناہوں سے بچ کر توبہ و استغفار کی طرف متوجہ کر رہی ہیں۔

دعا ہے کہ اللہ تعالیٰ سب مسلمانوں کو کوشیطان و طاغوتی تلبیسات اور چال بازیوں و مکاریوں سے محفوظ رکھے، اور ہم سب کو قیامت کے دن کی حقیقی تیاریاں کرنے کی توفیق عطا فرمائے۔

آمین، ثم آمین، یا رب العالمین .

وارث کے حق میں وصیت کا حکم

كُتِبَ عَلَيْكُمُ إِذَا حَضَرَ أَحَدَكُمُ الْمَوْتُ إِن تَرَكَ خَيْرًا الْوَصِيَّةَ لِلْوَالِدَيْنِ
وَالْأَقْرَبِينَ بِالْمَعْرُوفِ حَقًّا عَلَى الْمُتَّقِينَ (۱۸۰) فَمَنْ بَدَّلَهُ بَعْدَ مَا سَمِعَهُ فَإِنَّمَا
إِثْمُهُ عَلَى الَّذِينَ يُبَدِّلُونَهُ إِنَّ اللَّهَ سَمِيعٌ عَلِيمٌ (۱۸۱) فَمَنْ خَافَ مِنْ مَوْصٍ جَنَفًا
أَوْ إِثْمًا فَأَصْلَحَ بَيْنَهُمْ فَلَا إِثْمَ عَلَيْهِ إِنَّ اللَّهَ غَفُورٌ رَحِيمٌ (۱۸۲)

ترجمہ: تم پر فرض کر دیا گیا کہ جب تم میں سے کسی کو موت آئے تو اگر وہ کچھ مال چھوڑے تو
والدین اور رشتہ داروں کے لئے قاعدہ کے مطابق وصیت کر جائے متقیوں پر یہ ایک حق ہے
(۱۸۰) اب جو شخص اسے سننے کے بعد بدل دے اس کا گناہ بدلنے والے پر ہی ہوگا، بلاشبہ اللہ
سمیع اور علیم ہے (۱۸۱) پس اگر کسی کو وصیت کرنے والے کی طرف سے طرفداری یا گناہ (و حق
تلفی) کا خوف ہو تو اگر وہ ان کے درمیان صلح کرادے تو اس پر کچھ گناہ نہیں بلاشبہ اللہ غفور
الرحیم ہے (۱۸۲)

تفسیر و تشریح

مذکورہ آیت میں مرنے سے پہلے والدین اور رشتہ داروں کے لئے مال کی وصیت کرنے کو فرض کیا گیا ہے،
اور پھر یہ بتلایا گیا ہے کہ اس وصیت کو کسی کے لئے بدلنا جائز نہیں، اور پھر یہ واضح کیا گیا ہے کہ اگر کسی کو یہ
پتہ چلے کہ وصیت کرنے والا وصیت کے سلسلہ میں ظلم و زیادتی سے کام لے رہا ہے، مثلاً مالدار کو زیادہ مال
دے رہا ہے، یا تہائی مال سے زیادہ کی کسی اور کو وصیت کر رہا ہے، جس کی وجہ سے اس کے وارث کو نقصان
پہنچے گا اندیشہ ہے، تو ایسی صورت میں وصیت کرنے والے اور اس کے رشتہ دار کے درمیان رنجش ختم کرا
کر صلح کر دینا بہت اچھی بات ہے، تاکہ کسی کی حق تلفی لازم نہ آئے، اور قطع رحمی کے وبال سے بھی حفاظت
ہو جائے۔

مفسرین کے نزدیک وارث کے حق میں وصیت فرض ہونے کا یہ حکم ابتدائے اسلام میں تھا، بعد میں جب

سورہ نساء میں میراث کے تفصیلی احکام نازل ہوئے، تو وارثوں کے حق میں وصیت کے اس حکم کو منسوخ کر دیا گیا۔ ۱

تاہم وصیت کرنے والے کو کسی بھی قسم کی وصیت میں بغیر معقول وجہ کے ایسی تدبیر کرنا کہ جس کے نتیجے میں اُس کا وارث میراث سے محروم ہو جائے، یا اُس کو نقصان و ضرر پہنچے، تو یہ اب بھی گناہ ہے۔ چنانچہ حضرت ابن عباس رضی اللہ عنہ سے روایت ہے کہ:

الْجَنَفُ فِي الْوَصِيَّةِ وَالْإِضْرَارُ فِيهَا مِنَ الْكِبَائِرِ (سنن سعید بن منصور، ج ۲، ص ۶۷۴)
ترجمہ: وصیت میں طرفداری یا ضرر پہنچانا (یعنی کسی کی حق تلفی کرنا) کبیرہ گناہوں میں سے ہے (سنن سعید بن منصور)

وارث کے لئے وصیت کے منسوخ ہونے کی بحث

حضرت ابن عباس رضی اللہ عنہ سے روایت ہے کہ:

كَانَ الْمَالُ لِلْوَلَدِ، وَكَانَتِ الْوَصِيَّةُ لِلْوَالِدَيْنِ، فَنَسَخَ اللَّهُ مِنْ ذَلِكَ مَا أَحَبَّ، فَجَعَلَ لِلذَّكَرِ مِثْلَ حَظِّ الْأُنثِيَيْنِ، وَجَعَلَ لِلْأَبَوَيْنِ لِكُلِّ وَاحِدٍ مِنْهُمَا الشُّدُسَ، وَجَعَلَ لِلْمَرْأَةِ الثُّمْنَ وَالرُّبْعَ، وَلِلزَّوْجِ الشُّطْرَ وَالرُّبْعَ (بخاری، رقم الحديث ۲۷۷۷، باب: لا وصية لوارث)

ترجمہ: (ابتدائے اسلام میں) مال اولاد کا، اور وصیت والدین کے لئے ہوتی تھی، پھر اللہ تعالیٰ نے اس کو اس چیز (یعنی میراث) سے منسوخ کر دیا، جس کو اللہ تعالیٰ نے پسند فرمایا کہ

۱ (کُتِبَ) فَرَضَ (عَلَيْكُمْ إِذَا خَضَرَ أَحَدُكُمْ الْمَوْتُ) أَيْ أَسْبَابَهُ (إِنْ تَرَكَ خَيْرًا) مَالًا (الْوَصِيَّةُ) مَرْفُوعٌ بِكُتِبَ وَمُتَعَلِّقٌ بِإِذَا إِنْ كَانَتْ ظَرْفِيَّةٌ وَذَالٌ عَلَى جَوَابِهَا إِنْ كَانَتْ شَرْطِيَّةٌ وَجَوَابُ إِنْ أَيْ فَلْيُوصِ (لِلْوَالِدَيْنِ وَالْأَقْرَبِينَ بِالْمَعْرُوفِ) بِالْعَدْلِ بَأَنْ لَا يَزِيدَ عَلَى الثَّلْثِ وَلَا يَفْضُلَ الْغَنَى (حَقًّا) مَصْدَرٌ مُؤَكَّدٌ لِمَضْمُونِ الْجُمْلَةِ قَبْلَهُ (عَلَى الْمُتَّقِينَ) اللَّهُ وَهَذَا مَنْسُوخٌ بِآيَةِ الْيُوراثِ وَبَحْدِيثِ لَا وَصِيَّةَ لِوَارِثٍ رَوَاهُ الْقُرْمِذِيُّ (فَمَنْ بَدَّلَهُ) أَيْ الْإِبْصَاءَ مِنْ شَاهِدٍ وَوَصِيٍّ (بَعْدَ مَا سَمِعَهُ) عِلْمُهُ (فَلَمَّا لَمَهُ) أَيْ الْإِبْصَاءَ الْمُبْدَلِ (عَلَى الَّذِينَ يَبْدُلُونَهُ) فِيهِ إِقَامَةُ الظَّاهِرِ مَقَامَ الْمُضْمَرِ (إِنَّ اللَّهَ سَمِيعٌ) لِقَوْلِ الْمُوصِي (عَلِيمٌ) بِفِعْلِ الْوَصِيِّ فَمُجَازٍ عَلَيْهِ (فَمَنْ خَافَ مِنْ مَوْصٍ مُحَقَّقًا وَمُتَقَلًّا (جَنَفًا) مِثْلًا عَنِ الْحَقِّ خَطَا (أَوْ إِنْمَاءً) بَأَنْ تَعَمَّدَ ذَلِكَ بِالزِّيَادَةِ عَلَى الثَّلْثِ أَوْ تَخْصِيصِ غَنَى مَعْلَا (فَأَصْلَحَ بَيْنَهُمْ) بَيْنَ الْوَصِيِّ وَالْمَوْصِي لَهُ بِالْأَمْرِ بِالْعَدْلِ (فَلَا إِمَّ عَلَيْهِ) فِي ذَلِكَ (إِنَّ اللَّهَ غَفُورٌ رَحِيمٌ) (تفسير الجلالين، سورة البقرة، تحت رقم الآية ۱۸۲)

مرد کے لئے دو عورتوں کے حصہ کے برابر ہے، اور والدین میں سے ہر ایک کے لئے چھٹا حصہ مقرر فرمادیا، اور عورت کے لئے (فوت شدہ شوہر کی اولاد موجود ہونے کی صورت میں) آٹھواں حصہ، اور (فوت شدہ شوہر کی اولاد موجود نہ ہونے کی صورت میں) چوتھا حصہ، اور شوہر کے لئے (فوت شدہ بیوی کی اولاد موجود نہ ہونے کی صورت میں) آدھا حصہ، اور (فوت شدہ بیوی کی اولاد موجود ہونے کی صورت میں) چوتھا حصہ مقرر فرمادیا (بخاری)

مطلب یہ ہے کہ جب سورہ نساء میں اللہ تعالیٰ نے میاں بیوی، والدین اور دیگر رشتہ داروں کے میراث کے حصے مقرر فرمادیئے، تو اس کے بعد والدین وغیرہ کے لئے مال کی وصیت کا حکم منسوخ ہو گیا۔ اور حضرت ابن عباس رضی اللہ عنہ سے ہی روایت ہے کہ:

(إِنْ تَرَكَ خَيْرًا الْوَصِيَّةُ لِلْوَالِدَيْنِ وَالْأَقْرَبِينَ)، فَكَانَتْ الْوَصِيَّةُ كَذَلِكَ حَتَّى نَسَخْتُهَا آيَةَ الْمِيرَاثِ (سنن ابی داؤد، رقم الحديث ۲۸۶۹)

ترجمہ: ”إِنْ تَرَكَ خَيْرًا الْوَصِيَّةُ لِلْوَالِدَيْنِ وَالْأَقْرَبِينَ“ اس آیت کے ذریعہ سے وصیت کا اسی طرح کا حکم تھا، یہاں تک کہ میراث کی آیت نے اس کو منسوخ کر دیا (ابوداؤد) اور حضرت محمد ابن سیرین رحمہ اللہ سے روایت ہے کہ:

عَنِ ابْنِ عَبَّاسٍ رَضِيَ اللَّهُ عَنْهُمَا، أَنَّهُ قَامَ فَخَطَبَ النَّاسَ هَاهُنَا، فَقَرَأَ عَلَيْهِمْ سُورَةَ الْبَقَرَةِ، وَبَيَّنَ لَهُمْ مِنْهَا، فَأَتَى عَلَى هَذِهِ آيَةِ: إِنْ تَرَكَ خَيْرًا الْوَصِيَّةُ لِلْوَالِدَيْنِ وَالْأَقْرَبِينَ، فَقَالَ: نُسَخْتُ هَذِهِ، ثُمَّ قَرَأَ حَتَّى أَتَى عَلَى هَذِهِ آيَةِ: (وَالَّذِينَ يُتَوَفَّوْنَ مِنْكُمْ وَيَذَرُونَ أَزْوَاجًا) إِلَى قَوْلِهِ تَعَالَى (غَيْرِ إِخْرَاجٍ) فَقَالَ: وَهَذِهِ (المستدرک للحاكم، رقم الحديث ۳۱۱۰)

ترجمہ: حضرت ابن عباس رضی اللہ عنہما کھڑے ہوئے، پھر آپ نے یہاں (یعنی بصرہ میں) لوگوں کو خطبہ دیا، پھر ان کے سامنے سورہ بقرہ پڑھی اور اس کی تشریح و توضیح فرمائی، پھر اس آیت پر پہنچے کہ ”إِنْ تَرَكَ خَيْرًا الْوَصِيَّةُ لِلْوَالِدَيْنِ وَالْأَقْرَبِينَ“ پھر آپ نے فرمایا کہ یہ آیت منسوخ ہو چکی ہے، پھر آپ نے (آگے سورہ بقرہ کی) قرات فرمائی، یہاں تک کہ اس آیت پر پہنچے کہ: ”وَالَّذِينَ يُتَوَفَّوْنَ مِنْكُمْ وَيَذَرُونَ أَزْوَاجًا“

اللہ تعالیٰ کے قول ”غَيْرِ إِخْرَاجٍ“ تک، پھر آپ نے فرمایا کہ یہ آیت بھی منسوخ ہو چکی ہے (حاکم)
حضرت مکرمہ رحمہ اللہ سے روایت ہے کہ:

عَنِ ابْنِ عَبَّاسٍ : (وَالَّذِينَ يَتَوَفَّوْنَ مِنْكُمْ وَيَذَرُونَ أَزْوَاجًا وَصِيَّةً لِّأَزْوَاجِهِمْ مَتَاعًا إِلَى الْحَوْلِ غَيْرِ إِخْرَاجٍ) فَنُسَخَ ذَلِكَ بِآيَةِ الْوَصِيَّةِ بِمَا فَرَضَ لَهُنَّ مِنَ الرُّبْعِ وَالْثُلُثِ، وَنُسَخَ أَجَلُ الْحَوْلِ بِأَنْ جُعِلَ أَجَلُهَا أَرْبَعَةُ أَشْهُرٍ وَعَشْرًا (سنن ابی داؤد، رقم الحديث ۲۲۹۸، سنن النسائي، رقم الحديث ۳۵۴۳)

ترجمہ: حضرت ابن عباس رضی اللہ عنہ نے سورہ بقرہ کی اس آیت کہ:

”وَالَّذِينَ يَتَوَفَّوْنَ مِنْكُمْ وَيَذَرُونَ أَزْوَاجًا وَصِيَّةً لِّأَزْوَاجِهِمْ مَتَاعًا إِلَى الْحَوْلِ غَيْرِ إِخْرَاجٍ“ کے بارے میں فرمایا کہ یہ آیت میراث کی (سورہ نساء کی) اس آیت سے منسوخ ہو چکی ہے، جس میں اللہ تعالیٰ نے بیویوں کے لئے (فوت شدہ شوہر کی اولاد نہ ہونے کی صورت میں) چوتھا حصہ اور (فوت شدہ شوہر کی اولاد ہونے کی صورت میں) آٹھواں حصہ مقرر فرمادیا ہے، اور ایک سال (عدت میں ٹھہرے رہنے) کی مدت کو اس طرح منسوخ کر دیا گیا کہ ان عورتوں کی عدت چار مہینے اور دس دن مقرر کر دی گئی (بشرطیکہ وہ حاملہ نہ ہوں، ورنہ ان کی عدت بچہ کی ولادت پر پوری ہوگی) (ابوداؤد، نسائی)

اس قسم کی روایات بعض تابعین سے بھی مروی ہیں۔

حضرت ابن عباس رضی اللہ عنہ نے سورہ بقرہ کی جس دوسری آیت کے منسوخ ہونے کا ذکر فرمایا، وہ یہ ہے کہ:

وَالَّذِينَ يَتَوَفَّوْنَ مِنْكُمْ وَيَذَرُونَ أَزْوَاجًا وَصِيَّةً لِّأَزْوَاجِهِمْ مَتَاعًا إِلَى الْحَوْلِ غَيْرِ إِخْرَاجٍ فَإِنْ خَرَجْنَ فَلَا جُنَاحَ عَلَيْكُمْ فِي مَا فَعَلْنَ فِي أَنْفُسِهِنَّ مِنْ مَّعْرُوفٍ وَاللَّهُ عَزِيزٌ حَكِيمٌ (سورة البقرة، رقم الآية ۲۴۰)

ترجمہ: اور جو لوگ تم میں سے وفات پا جائیں اور وہ اپنے پیچھے بیویاں چھوڑ جائیں تو انہیں چاہیے کہ وہ وصیت کر جائیں اپنی بیویوں کے لئے سال بھر کے نان و نفقہ کی گھر سے نکالے بغیر پھر اگر وہ خود نکل جائیں تو تم پر اے وارثو اس کا کوئی گناہ نہیں جو کچھ کہ وہ خود اپنی جانوں کے بارے میں خیر کا کوئی کام کریں، اور اللہ عزیز، حکیم ہے (سورہ بقرہ)

مذکورہ روایات سے معلوم ہوتا ہے کہ ابتدائے اسلام میں جب تک میراث کے تفصیلی احکام نازل نہیں ہوئے تھے، اس وقت تو سورہ بقرہ کی مذکورہ آیت کے مطابق والدین وغیرہ کے لئے اپنی حسب منشاء اور بیوی کے لئے ایک سال کے نان و نفقہ کی وصیت کا حکم تھا، لیکن سورہ نساء میں میراث کے تفصیلی احکام نازل ہونے کے بعد وارثوں کے لئے وصیت کا حکم منسوخ کر دیا گیا، اور ہر وارث کے لئے ان کے میراث کے حصہ کو متعین کر دیا گیا، جس کی تفصیل ان شاء اللہ تعالیٰ آگے سورہ نساء میں ذکر کی جائے گی۔

البتہ جو ایسے رشتہ دار نہیں ہیں کہ جو فوت ہونے والے کے وارث بنیں، تو ان کے لئے وصیت کرنا اب بھی جائز ہے۔

وارث کے لئے وصیت نہ ہونے کی احادیث اور ان کا درجہ

کئی احادیث میں وارثوں کے لئے وصیت نہ ہونے کا ذکر آیا ہے۔

چنانچہ حضرت ابو امامہ باہلی رضی اللہ عنہ سے روایت ہے کہ:

سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ فِي خُطْبَتِهِ عَامَ حَجَّةِ الْوَدَاعِ: إِنَّ اللَّهَ تَبَارَكَ وَتَعَالَى قَدْ أُعْطِيَ لِكُلِّ ذِي حَقٍّ حَقَّهُ، فَلَا وَصِيَّةَ لِرَافِثٍ (ترمذی، رقم الحديث ۲۱۲۰، بَابُ مَا جَاءَ لَا وَصِيَّةَ لِرَافِثٍ)

ترجمہ: میں نے رسول اللہ صلی اللہ علیہ وسلم سے حجۃ الوداع کے سال خطبہ میں یہ سنا کہ بے شک اللہ تبارک و تعالیٰ نے ہر حق والے کو اس کا حق (میراث کی شکل میں) عطا (و متعین) فرما دیا ہے، لہذا وارث کے لئے (مال کی) کوئی وصیت نہیں ہے (ترمذی)

حضرت انس بن مالک رضی اللہ عنہ سے روایت ہے کہ:

إِنِّي لَسَمِعْتُ نَافِقَةَ رَسُولِ اللَّهِ صَلَّى اللَّهُ عَلَيْهِ وَسَلَّمَ يَسْئَلُ عَلَى لُعَابِهَا فَسَمِعْتُهُ يَقُولُ: إِنَّ اللَّهَ قَدْ أُعْطِيَ كُلُّ ذِي حَقٍّ حَقَّهُ، أَلَا لَا وَصِيَّةَ لِرَافِثٍ (ابن ماجہ، رقم الحديث ۲۷۱۴)

ترجمہ: میں رسول اللہ ﷺ کی اونٹنی کے نیچے تھا، اس اونٹنی کا لعاب دہن میرے اوپر بہہ کر گر رہا تھا، آپ ﷺ نے فرمایا کہ بے شک اللہ نے ہر حق والے کو اس کا حق عطا (و متعین) فرما دیا ہے، خبردار ہو جاؤ! وارث کے لئے (مال کی) وصیت نہیں ہے (ابن ماجہ)

حضرت عمرو بن خارجه رضی اللہ عنہ سے روایت ہے کہ:

خَطَبَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَالَ: إِنَّ اللَّهَ قَدْ أَعْطَى كُلَّ ذِي حَقٍّ حَقَّهُ، وَلَا وَصِيَّةَ لِرَإِثٍ (سنن نسائی، رقم الحديث ۳۶۲۱)

ترجمہ: رسول اللہ ﷺ نے خطبہ دیا، پھر فرمایا کہ بے شک اللہ نے ہر حق والے کو اس کا حق عطاء (ومتین) فرمادیا ہے، اور وارث کے لئے (مال کی) وصیت نہیں (نسائی)

اور مسند احمد میں حضرت عمرو بن خارجه رضی اللہ عنہ سے ان الفاظ میں روایت ہے کہ:

أَنَّ النَّبِيَّ صَلَّى اللَّهُ عَلَيْهِ وَسَلَّمَ خَطَبَهُمْ عَلَى رَاحِلَتِهِ، وَإِنَّ رَاحِلَتَهُ لَتَقْصَعُ بِجَرَّتِهَا، وَإِنَّ لُعَابَهَا لَيَسِيلُ بَيْنَ كَتِفَيْ، فَقَالَ: "إِنَّ اللَّهَ قَدْ قَسَمَ لِكُلِّ إِنْسَانٍ نَصِيبَهُ مِنَ الْمِيرَاثِ، وَلَا تَجُوزُ وَصِيَّةُ لِرَإِثٍ (مسند احمد، رقم الحديث ۱۷۶۶۹)

ترجمہ: نبی ﷺ نے لوگوں کو اپنی اونٹنی پر خطبہ دیا، اور آپ کی اونٹنی جگالی کر رہی تھی اور اس کا لعاب دہن میرے دونوں کندھوں کے درمیان بہہ رہا تھا، پھر آپ ﷺ نے فرمایا کہ بے شک اللہ نے ہر انسان کے لئے اس کی میراث کا حصہ تقسیم فرمادیا ہے، اور وارث کے لئے (مال کی) وصیت جائز نہیں (مسند احمد)

اس طرح کی احادیث حضرت ابن عباس رضی اللہ عنہ اور کئی دیگر حضرات کی سندوں سے بھی مروی ہیں۔ جن کے پیش نظر کئی محدثین حضرات نے ان احادیث کو متواتر قرار دیا ہے۔ ۱۔

۱۔ اور متواتر درجہ کی احادیث سے قرآن مجید میں تخصیص و زیادتی اور تنسیخ جائز ہے۔

قال الجصاص: حدثنا محمد بن بكر قال: حدثنا أبو داود قال: حدثنا عبد الوهاب بن نجدة قال: حدثنا ابن عباس عن شرحبيل بن مسلم قال: سمعت أبا أمامة قال: سمعت رسول الله صلى الله عليه وسلم يقول: "إن الله قد أعطى كل ذي حق حقه فلا وصية لوارث" وروى عمرو بن خارجه عن النبي صلى الله عليه وسلم أنه قال: "لا وصية لوارث إلا أن تجزها الورثة". ونقل أهل السير خطبة النبي صلى الله عليه وسلم في حجة الوداع وفيها: "أن لا وصية لوارث" فورد نقل ذلك مستفيضا كاستفاضة وجوب الاقتصاد بالوصية على الثلث دون ما زاد، لا فرق بينهما من طريق نقل الاستفاضة واستعمال الفقهاء له وتلقيهم إياه بالقبول. وهذا عندنا في حيز المتواتر الموجب للمعلم والناسف للريب والشك (احكام القرآن للجصاص، ج ۲، ص ۱۲۳، باب الوصية للوارث، سورة النساء)

﴿بقیہ حاشیا گلے صفحے پر ملاحظہ فرمائیں﴾

اور اسی وجہ سے اس قسم کی کثیر احادیث کے پیش نظر اکثر فقہائے کرام کا اس بات پر اجماع ہے کہ وارث کے حق میں مال کی وصیت کا حکم اب باقی نہیں ہے (الفقیہ والمتفقہ للخطیب البغدادی، القول فیمن رد الإجماع)

وارثوں کی اجازت سے کسی وارث کے حق میں وصیت کا حکم

بعض احادیث و روایات سے معلوم ہوتا ہے کہ وارث کے حق میں مال کی وصیت معتبر نہ ہونے کا حکم اس

﴿گزشتہ صفحے کا بقیہ حاشیہ﴾

وقال الكتاني: (لا وصية لوارث) - أخرجه الترمذی من حديث أبي أمامة ثم قال وفي الباب عن أنس وعمر بن الخطاب قال ابن حجر في أماليه وفيه أيضاً عن علي وابن عباس وابن عمر ومعاقل بن يسار وخارجة بن عمرو ومن مرسل مجاهد وعمر بن دينار وأبي جعفر الباقر اهـ. (قلت) وفيه أيضاً عن جابر بن عبد الله وعمر بن شعيب عن أبيه عن جده وزيد بن أرقم والبراء بن عازب انظر تخريج أحاديث الرافعي والهداية للحافظ ابن حجر وجمع الجوامع للسيوطي وادعى ابن الحاجب في مختصره الأصلي تواتره ونازعه ابن حجر وغيره راجع الأمالي له وفي عبارة لبعضهم قال روى بالفاظ مختلفة وصحح الترمذی بعض طرقه وحسن بعضها وقال ابن حجر في الفتح لا يخلو إسناده كل منهما من مقال لكن مجموعهما يقتضي أن للحديث أصلاً قال بل جنح الشافعي في الأم إلى أن هذا المتن متواتر فقال وجدنا أهل الفتيا ومن حفظنا عنهم من أهل العلم بالمغازي من قريش لا يختلفون في أن النبي صلى الله عليه وسلم قال عام الفتح لا وصية لوارث ويأثرونه عن حفظه منه ممن لقوه من أهل العلم فكان نقل كافة فهو أقوى من نقل واحد وقد نازع الفخر الرازي في كون الحديث متواتراً قال وعلى تسليم ذلك فالمشهور من مذهب الشافعي أن القرآن لا ينسخ بالسنة قال الحافظ لكن الحجة في هذا إجماع العلماء على مقتضاه كما صرح به الشافعي وغيره اهـ. وقد رد بعضهم ما قاله الفخر بأنه متواتر المعنى كما يشير إليه ما ذكرناه في عدد من روى معناه من الصحابة على أنه لا يلزم من عدم تواتره عندنا عدم تواتره عند الشافعي ونحوه من الأئمة المجتهدين لقربهم من زمن النبوة وقد نقل ابن رشد في كتاب الوصايا من المقدمات تواتره أيضاً عن مالك ونصه وأما نسخها يعني آية الوصية للوالدين بقوله عليه السلام لا وصية لوارث على مذهب من يجوز نسخ القرآن بالسنة فلا إشكال فيه وهي رواية أبي الفرج عن مالك حكى عنه في كتابه أنه قال نسخت الوصية للوالدين بما تواتر من قول النبي صلى الله عليه وسلم لا وصية لوارث ونسخت الوصية للأقربين بأية الموارث اهـ والله سبحانه وتعالى أعلم. (نظم المتناثر، تحت رقم الحديث ۱۸۹، ج ۱، ص ۲۸، كتاب الوصايا)

وقال الالباني: جزم الصحابي بنسخ آية الوصية لا يمكن أن يكون على الغالب إلا بتوقيف من النبي صلى الله عليه وسلم. وخلاصة القول، أن الحديث صحيح لا شك فيه، بل هو متواتر، كما جزم بذلك السيوطي وغيره من المتأخرين. أما الصحة، فمن الطريق الثانية للحديث الأول، وقد تفرد بذكرها هذا الكتاب مع التنبيه على صحته دون سائر كتب التخریجات التي وقفت عليها. وأما التواتر، فانضمام الطرق الأخرى إليها، وهي وإن كان في بعضها ضعف، فبعضه ضعف محتمل، يقبل التحسين لغيره، وبعضه حسن لذاته، كما سبق بيانه، لا سيما ولا يشترط في الحديث المتواتر سلامة طرقه من الضعف، لأن ثبوته إنما هو بمجموعها، لا بالفرد منها، كما هو مشروح في "المصطلح" (إرواء الغليل في تخريج أحاديث منار السبيل، ج ۶، ص ۸۷، كتاب الوصايا)

صورت میں ہے، جبکہ فوت ہونے والے کے دوسرے عاقل و بالغ ورثاء اس وصیت پر راضی نہ ہوں، اور اگر وہ راضی ہوں، تو پھر اس قسم کی وصیت درست و معتبر ہے۔

چنانچہ حضرت عمرو بن خارجہ رضی اللہ عنہ کی سند سے روایت ہے کہ:

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: لَا وَصِيَّةَ لِرَازٍ، إِلَّا أَنْ يُجِيزَ الْوَرَثَةُ (السنن الكبرى للبيهقي، رقم الحديث ۱۲۵۴۰)

ترجمہ: رسول اللہ ﷺ نے فرمایا کہ وارث کے لئے وصیت نہیں، مگر یہ کہ ورثاء اجازت دیں (بیہقی)

حضرت عطاء خراسانی کی سند سے حضرت عکرمہ سے روایت ہے کہ:

عَنِ ابْنِ عَبَّاسٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَا تَجُوزُ وَصِيَّةُ لِرَازٍ إِلَّا أَنْ يُشَاءَ الْوَرَثَةُ (سنن الدار قطنی، رقم الحديث ۴۱۵۵)

ترجمہ: حضرت ابن عباس رضی اللہ عنہ سے روایت ہے کہ رسول اللہ ﷺ نے فرمایا کہ وارث کے لئے وصیت جائز (معتبر) نہیں، مگر یہ کہ وارث چاہیں (دارقطنی)

اور حضرت عطاء خراسانی، حضرت ابن عباس رضی اللہ عنہ سے روایت کرتے ہیں کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَا وَصِيَّةَ لِرَازٍ إِلَّا أَنْ يُشَاءَ الْوَرَثَةُ (المراسیل لابن داود، رقم الحديث ۳۴۹)

ترجمہ: رسول اللہ ﷺ نے فرمایا کہ وارث کے لئے وصیت نہیں، مگر یہ کہ ورثاء چاہیں (مراسیل ابی داؤد)

اور حضرت ہشام رحمہ اللہ سے روایت ہے کہ:

عَنِ الْحَسَنِ وَابْنِ سِيرِينَ، قَالَا: لَيْسَ لِرَازٍ وَصِيَّةٌ إِلَّا أَنْ يُشَاءَ الْوَرَثَةُ (مصنف ابن ابی شیبہ، رقم الحديث ۳۱۳۶۳)

ترجمہ: (جلیل القدر تابعین) حضرت حسن بصری اور ابن سیرین رحمہما اللہ نے فرمایا کہ وارث کے لئے وصیت نہیں ہے، مگر یہ کہ ورثاء چاہیں (ابن ابی شیبہ)

مذکورہ احادیث کی سندوں پر محدثین نے اگرچہ کلام کیا ہے۔

مگر وہ کلام اس درجہ کا نہیں ہے کہ ان احادیث سے استدلال بھی درست نہ ہو۔ ۱۔

۱۔ چنانچہ حضرت ابن عباس رضی اللہ عنہ کی اس حدیث کے متعلق بعض حضرات نے فرمایا کہ اس حدیث کے رجال ثقہ ہیں، لیکن یہ حدیث حضرت عطاء، حضرت ابن عباس سے روایت کرتے ہیں، اور دونوں کے درمیان انقطاع پایا جاتا ہے، لہذا یہ حدیث منقطع ہے۔ مگر اس سلسلہ میں عرض ہے کہ چونکہ بعض سندوں میں حضرت عطاء، حضرت عکرمہ سے بھی روایت کرتے ہیں، لہذا اس کی تمام سندوں پر انقطاع کا حکم لگانا اور منقطع روایت کے مشہور ہونے کی وجہ سے متصل روایت کا انکار کرنا مناسب معلوم نہیں ہوتا، چنانچہ دارقطنی، طبرانی اور امام بیہقی تینوں حضرات نے اس کو متصل طریقہ پر روایت کیا ہے، اور بعض نے منقطع طریقہ پر روایت کیا ہے، اور کسی حدیث کا منقطع اور متصل دونوں طریقوں سے مروی ہونا ممکن ہے۔

اور اگر بالفرض اس کو منقطع بھی تسلیم کر لیا جائے، تو اس کی تائید عمر و بن خارجه کی ایک دوسری روایت سے اور اسی طرح حضرت حسن اور ابن سیرین رحمہما اللہ کے اثر سے ہوئی ہے، اور اسی وجہ سے بعض حضرات نے حضرت ابن عباس کی مذکورہ حدیث پر حسن ہونے کا حکم لگایا ہے، مزید برآں بہت سے فقہائے کرام کے نزدیک مرسل و منقطع بھی قابلِ حجت ہوتی ہے، نیز اکثر فقہائے کرام کی طرف سے اس کو تلقی بالقبول بھی حاصل ہے۔

ان تمام شواہد و مؤیدات کے ہوتے ہوئے ہمیں اس حدیث کو کم از کم حسن درجہ کی قرار دینا ہی مٹی بر اعتمال معلوم ہوتا ہے۔ محمد رضوان وروی الدارقطنی من طریق بن جریج عن عطاء عن ابن عباس مرفوعا لا تجوز وصية لوارث إلا أن يشاء الورثة كما سيأتي بيانه ورجاله ثقات إلا أنه معلول فقد قيل إن عطاء هو الخراساني والله أعلم (فتح الباری، ج ۵، ص ۳۷۲)

عن ابن عباس رضي الله عنه أن النبي -صلى الله عليه وسلم- قال: لا تجوز الوصية لوارث، إلا أن يشاء الورثة ويروى: لا وصية لوارث، إلا أن يجيزها الورثة.

هذا الحديث رواه باللفظ الأول الدارقطنی فی سننه من حديث حجاج، عن ابن جریج، عن عطاء، عنه. ورواه هو وأبو داود فی مراسيلہ باللفظ الثاني من حديث عطاء بن أبي مسلم الخراساني عنه مرفوعا: لا وصية لوارث، إلا أن يشاء الورثة.

ثم قال أبو داود: عطاء لم يدرك ابن عباس ولم يره. وكذا قال البيهقي لما رواه، وبهذا اللفظ: عطاء -هذا هو الخراساني -عنه مرفوعا: لا وصية لوارث، إلا أن يشاء الورثة.

قاله أبو داود وغيره، قال: وقد روى من وجه آخر عنه، ورواه عن يونس بن راشد عن عطاء المذكور، عن عكرمة، عن ابن عباس رفعه: لا تجوز (وصية). . الحديث.

ورواه الدارقطنی أيضا من هذا الوجه، قال البيهقي: وعطاء الخراساني غير قوي.

قلت: هو ثقة يرس (أخرج له) الجماعة، ويونس بن راشد وثقه أبو زرعة، ورواه خ بالإرجاء، زاد النسائي: وكان داعية. وقال عبد الحق في الأحكام: عطاء لم يدرك ابن عباس ولم يره. قال: ووصله يونس بن راشد؛ فرواه عن عطاء عن عكرمة عن ابن عباس، والمشهور هو المقطوع. قال ابن القطان: لم يعز الموصول ولا بين علته، وفيه يونس بن راشد قاضي (حران) ثم ذكر من حاله ما أسلفناه.

وهذا الحديث مروى من غير طريق ابن عباس؛ رواه الدارقطنی فی سننه أيضا من حديث عمرو بن شعيب عن أبيه عن جده مرفوعا باللفظ الثاني، وفي إسناده سهل بن عمار، كذب الحاكم، واحتجاج ابن الجوزي في تحقيقه به وبالذي قبله، ورده بهما على خصوصه ليس بجيد منه.

﴿تقیہ حاشیہ اگلے صفحے پر ملاحظہ فرمائیں﴾

مذکورہ احادیث و روایات کے پیش نظر جمہور فقہائے کرام کے نزدیک اپنے وارث کے حق میں مالی وصیت معتبر نہیں، اور اگر کوئی اس قسم کی وصیت کر کے فوت ہو جائے، تو وہ دیگر عاقل بالغ ورثاء کی اجازت سے ہی معتبر و نافذ ہو سکتی ہے۔

اور اگر بعض ورثاء اجازت دیں، اور بعض اجازت نہ دیں، یا بعض نابالغ ہوں یا عاقل نہ ہوں تو اجازت دینے والے عاقل و بالغ ورثاء کے حصے میں تو معتبر ہو جائے گی، اور اجازت نہ دینے والے یا نابالغ و غیر عاقل ورثاء کے حصے میں معتبر نہ ہوگی۔

(کذا فی: الموسوعة الفقهية الكويتية، ج ۴۳، ص ۲۴۶ الی ۲۴۸، مادة: وصية، خامسا : أن لا يكون الموصی له وارثا عند موت الموصی)

اور جب کسی نے اپنے وارث کے حق میں کوئی وصیت کی ہو، اور اس کو اس کے ورثاء قبول کر لیں، تو حنفیہ کے نزدیک یہ وصیت ہی کے اعتبار سے معتبر و نافذ ہوتی ہے، اور اس کو وارثوں کی طرف سے مستقل ہبہ کا

﴿گزشتہ صفحے کا قیہ حاشیہ﴾

ورواہ الدارقطنی أيضا من حدیث إسماعیل بن مسلم، عن الحسن، عن (عمرو) بن خارجة رفعه: لا وصية لوارث، إلا أن یجیز الورثة .

وإسماعیل هذا ثقة، وليس بالمكي الضعيف. ورواه ابن وهب، عن عبد الله بن سميان، وعبد الجليل بن حميد (البهقي)، ويحيى بن أيوب، وعمر بن قيس سندل، قال عمر بن قيس: عن عطاء بن أبي رباح. وقال آخرون: ثنا عبد الله بن عبد الرحمن بن أبي (حزم) واتفق عطاء وعبد الله أن رسول الله - صلى الله عليه وسلم - قال في خطبته: لا تجوز وصية لوارث، إلا أن يشاء الورثة. زاد عطاء في حديثه: وإن أجازوا فليس لهم أن يرجعوا. وهذا مرسل (و) في إسناده جماعة ضعفاء (البدري المنير لابن الملقن، ج ۷، ص ۲۶۹ الی ۲۷۲، كتاب الوصايا، الحديث العاشر)

وعن ابن عباس رفعه لا تجوز الوصية لوارث إلا أن يشاء الورثة أخرجه الدارقطنی ورجاله لا بأس بهم وعن عمرو بن شعيب عن أبيه عن جده بلفظ لا وصية لوارث إلا أن تجیز الورثة أخرجه الدارقطنی وابن عدي بدون الزيادة وفي إسناده الدارقطنی سهل بن عمار وهو ساقط (الدراية في تخريج احاديث الهداية، ج ۲، ص ۳۱۰)

ومن طريق ابن عباس وسنده حسن ذكره كله ابن حجر في تخريج الرافعي وقال في تخريج الهداية: في خبر الدارقطنی مع إرساله ضعف اه. وقال بعده في مواضع آخر: هو ساقط وقال في موضع آخر: رجاله ثقات لكنه معلول اه ورواه البخاري معلقا وقال في تخريج المختصر: رواه الدارقطنی من طريق ابن جريج عن عطاء عن ابن عباس مرفوعا وأسانيده ظاهرة الصحة إذ المتبادر أن عطاء هو ابن أبي رباح فلو كان كذلك كان على شرط الصحيح لكن عطاء هو الخراساني وفيه ضعف ولم يسمع من ابن عباس وأخرجه سعيد بن منصور عن عمرو بن دينار مرفوعا وهو مرسل رجاله رجال الصحيح وإذا انضم بعض طرقه لبعض قوى اه (فيض القدير، تحت رقم الحديث ۹۹۳۳)

حکم حاصل نہیں ہوتا۔ ۱۔

پھر مذکورہ صورت میں وارثوں کی جس اجازت کا اعتبار ہوتا ہے، وہ وصیت کرنے والے کی وفات کے بعد کی اجازت ہے، اگر وصیت کرنے والے کے ورثاء، اس کی زندگی میں اجازت دیں، لیکن اس کے فوت ہونے کے بعد اجازت نہ دیں، تو اس کا اعتبار نہیں۔ ۲۔

یہ بات یاد رکھنی چاہیے کہ مذکورہ تفصیل وارث کے حق میں مال (یعنی روپیہ پیسہ، منقولہ وغیرہ منقولہ جائیداد و پراپرٹی وغیرہ) کی وصیت کے متعلق ہے۔

اور مال کی وصیت کا مطلب یہ ہے کہ انسان اپنی زندگی و صحت کی حالت میں بقائے ہوش و حواس اپنی ملکیت میں موجود کسی مال کے بارے میں تحریری یا زبانی طور پر یہ کہے کہ یہ مال یا میراث مال میرے مرنے کے بعد فلاں کی ملکیت ہے وغیرہ، اور جس مال کا انسان اپنی زندگی میں کسی دوسرے کو (خواہ وارث ہو، یا غیر وارث) باقاعدہ مالک بنا دے، تو وہ وصیت میں داخل نہیں ہے۔

جہاں تک غیر وارث کے حق میں وصیت کا تعلق ہے تو وہ تہائی مال تک جائز ہے، اور اسی طرح اپنے وارثوں کو مال کے علاوہ اپنے حقوق (مثلاً قرض) کی ادائیگی یا ان کو نیک کاموں کی وصیت کرنا جائز بلکہ ثواب کا کام ہے۔

(اس کی تفصیل ان شاء اللہ تعالیٰ آگے سورہ مائدہ وغیرہ میں آئے گی)

۱۔ یہی حکم اس صورت میں بھی ہے، جب کہ کوئی شخص وارث کے علاوہ کسی اور کے حق میں تہائی مال سے زیادہ کی وصیت کرے کہ وہ بھی وارثوں کی اجازت سے ہی وصیت کے اعتبار سے نافذ ہوتی ہے۔
پس حنفیہ کے نزدیک وصیت للوارث یا وصیت زائد من الثلث کی صورت میں ورثہ کی اجازت سے وہ بہرہ مستانفہ و مستقل نہیں ہوتا، کیونکہ وہ وصیت موقوف ہوتی ہے، اور ورثہ کی اجازت سے صرف اس کا نفاذ ہوتا ہے، اور اسی وجہ سے اس میں ہبہ کی دیگر شرائط کا پایا جانا بھی ضروری نہیں ہوتا۔

(کذا فی احکام القرآن للجصاص، ج ۱، ص ۲۰۵، باب الوصیۃ للوارث إذا أجازها الورثة، تفسیر سورۃ البقرۃ، ج ۲، ص ۱۲۳، باب الوصیۃ للوارث، سورۃ النساء، رد المحتار، کتاب الوصایا، باب الوصیۃ بثلث المال، بدائع الصنائع، کتاب الوصایا، فصل فی شرائط رکن الوصیۃ، درذیل وجودہ عند موت الموصی)
۲۔ اور اسی وجہ سے زندگی میں اجازت دینے کے بعد وفات ہونے پر اس سے رجوع کا بھی ورثاء کو حق حاصل ہے، لیکن وفات کے بعد ایک مرتبہ وفات کے بعد اجازت دے کر پھر رجوع کا حق حاصل نہیں۔

(کذا فی: فتاویٰ قاضی خان، ج ۳، ص ۳۰۹، فصل فیمن تجوز وصیتہ وفیمن لا تجوز، تبیین الحقائق، ج ۶، ص ۱۸۳، کتاب الوصایا، العقود الدریۃ فی تنقیح الفتاویٰ الحامدیۃ، ج ۲، ص ۲۸۶، کتاب الوصایا)

درسِ حدیث

مفتی محمد رضوان

۲

احادیثِ مبارکہ کی تفصیل و تشریح کا سلسلہ



بیوی کے ساتھ حسنِ خلق و حسنِ معاشرت کی اہمیت

شوہر پر بیوی کا ایک حق یہ ہے کہ وہ بیوی کے ساتھ حسنِ خلق و حسنِ معاشرت کو اختیار کرے۔
خواتین کے ساتھ حسنِ معاشرت اور اچھے اخلاق کے ساتھ پیش آنے کا قرآن مجید میں بھی اللہ تعالیٰ نے حکم فرمایا ہے۔

اور احادیث میں بھی اس کی ترغیب و فضیلت بیان کی گئی ہے۔

چنانچہ قرآن مجید میں ایک مقام پر اللہ تعالیٰ کا ارشاد ہے کہ:

وَعَاشِرُوهُنَّ بِالْمَعْرُوفِ. فَإِنْ كَرِهْتُمُوهُنَّ فَعَسَى أَنْ تَكْرَهُوا شَيْئًا وَيَجْعَلَ اللَّهُ فِيهِ خَيْرًا كَثِيرًا (سورة النساء، آیت ۱۹)

ترجمہ: اور ان (عورتوں) کے ساتھ معروف (یعنی اچھے) طریقہ پر معاشرت (اور رہن سہن) اختیار کرو، پھر اگر تم ان کو (یا ان کی کسی بات کو) ناپسند کرو، تو ممکن ہے کہ تم کسی چیز کو ناپسند کرو اور اللہ نے اس میں خیر کثیر رکھ دی ہو (سورہ نساء)

مطلب یہ ہے کہ انسانوں کو اگرچہ بظاہر عورتوں میں کوئی ناپسندیدگی اور کراہیت والی بات نظر آئے، لیکن ایسے وقت میں یہ سوچنا چاہئے کہ ہو سکتا ہے کہ اس میں اللہ تعالیٰ نے خیر کثیر رکھی ہو، جو ہم پر ظاہر نہ کی گئی ہو، اس لئے اس کو برداشت کرنا چاہئے۔

اور حضرت ابو ہریرہ رضی اللہ عنہ سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَا يَفْرُكُ مُؤْمِنٌ مُؤْمِنَةً، إِنْ كَرِهَ مِنْهَا خُلُقًا رَضِيَ مِنْهَا آخَرٌ (مسلم، باب الوصية بالنساء)

ترجمہ: رسول اللہ صلی اللہ علیہ وسلم نے فرمایا کہ کوئی مؤمن، کسی مؤمنہ عورت سے بغض (وعداوت اور عناد) نہ رکھے، اگر وہ اس عورت کے کسی اخلاق کو ناپسند کرتا ہے، تو وہ اس کے

دوسرے اخلاق سے راضی اور خوش بھی ہوتا ہے (مسلم)

مطلب یہ ہے کہ ہر انسان میں کوئی نہ کوئی عیب ہوتا ہے، اور اس کے مقابلہ میں کوئی نہ کوئی خوبی اور اچھائی بھی ہوتی ہے، اس لئے اگر کبھی کسی عیب کی وجہ سے بغض و عناد اور عداوت پیدا ہونے کا ڈر ہو، تو اُس کو چاہئے کہ دوسرے کی خوبی اور اچھائی پر نظر کرے۔

حضرت ابو ہریرہ رضی اللہ عنہ سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَكْمَلُ الْمُؤْمِنِينَ إِيمَانًا أَحْسَنُهُمْ خُلُقًا، وَخَيْرُهُمْ خَيْرُهُمْ لِنِسَائِهِمْ (ترمذی، رقم الحديث ۱۱۶۲)

ترجمہ: رسول اللہ صلی اللہ علیہ وسلم نے فرمایا کہ مومنوں میں سب سے زیادہ کامل ایمان والے وہ لوگ ہیں؛ جن کے اخلاق سب سے اچھے ہوں، اور تم میں سب سے بہتر لوگ وہ ہیں جو اپنی بیویوں کے ساتھ اخلاق کے اعتبار سے سب سے بہتر ہوں (ترمذی)

حضرت عبداللہ بن عمرو رضی اللہ عنہ سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: خَيْرُكُمْ خَيْرُكُمْ خِيَارُكُمْ لِنِسَائِهِمْ (سنن ابن ماجہ، رقم الحديث ۱۹۷۸، باب حسن معاشرۃ النساء)

ترجمہ: رسول اللہ صلی اللہ علیہ وسلم نے فرمایا کہ تم میں سب سے بہتر لوگ وہ ہیں جو اپنی بیویوں کے ساتھ سب سے بہتر ہوں (ابن ماجہ)

حضرت عائشہ رضی اللہ عنہا سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِنَّ مِنْ أَكْمَلِ الْمُؤْمِنِينَ إِيمَانًا، أَحْسَنَهُمْ خُلُقًا، وَأَلْطَفَهُمْ بِأَهْلِهِ" (مسند احمد، حديث نمبر ۲۴۲۰۴، واللفظ له، مصنف ابن ابی شیبہ، حديث نمبر ۲۵۸۲۸)

ترجمہ: رسول اللہ ﷺ نے فرمایا کہ مومنین میں ایمان میں سب سے کامل لوگ وہ ہیں، جن کے اخلاق سب سے بہتر ہوں، اور وہ اپنے گھر والوں کے ساتھ زیادہ نرمی کا برتاؤ کرنے والے ہوں (مسند احمد)

اور حضرت ابوبکر رضی اللہ عنہ سے روایت ہے کہ:

سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: خَيْرُكُمْ خَيْرُكُمْ
لِأَهْلِهِ (المعجم الكبير للطبرانی، حدیث نمبر ۹۵۴، واللفظ له، مسند الشاميين
للطبرانی، حدیث نمبر ۱۹۷۷)

ترجمہ: میں نے رسول اللہ ﷺ سے سنا، آپ نے فرمایا کہ تم میں سب سے بہتر لوگ وہ ہیں،
جو اپنے گھر والوں کے ساتھ سب سے بہتر ہوں (طبرانی)

حضرت عائشہ رضی اللہ عنہا سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: خَيْرُكُمْ خَيْرُكُمْ لِأَهْلِهِ وَأَنَا خَيْرُكُمْ
لِأَهْلِي وَإِذَا مَاتَ صَاحِبُكُمْ فَدَعُوهُ (ترمذی، رقم الحدیث ۳۸۹۵)

ترجمہ: رسول اللہ ﷺ نے فرمایا کہ تم میں سب سے بہتر لوگ وہ ہیں، جو اپنے گھر والوں
کے ساتھ سب سے بہتر ہوں، اور میں اپنے گھر والوں کے ساتھ تم سب سے بہتر (برتاؤ
کرنے والا) ہوں، اور جب تمہارا کوئی ساتھی فوت ہو جائے تو تم اُس (کا بُرائی کے ساتھ
تذکرہ کرنے) کو چھوڑ دو (ترمذی)

گھر والوں کے مفہوم میں بطور خاص بیوی اور اس کے علاوہ دوسرے اہل خانہ داخل ہیں۔

حضرت ابن عباس رضی اللہ عنہ سے روایت ہے کہ:

عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: خَيْرُكُمْ خَيْرُكُمْ لِأَهْلِهِ، وَأَنَا خَيْرُكُمْ
لِأَهْلِي (سنن ابن ماجہ، رقم الحدیث ۱۹۷۷، باب حسن معاشرۃ النساء)

ترجمہ: نبی ﷺ نے فرمایا کہ تم میں سب سے بہتر لوگ وہ ہیں، جو اپنے گھر والوں کے ساتھ
سب سے بہتر (اخلاق و معاشرت والے) ہوں، اور میں اپنے گھر والوں کے ساتھ تم سب
سے بہتر (برتاؤ کرنے والا) ہوں (ابن ماجہ)

حضرت عمرو بن احوص رضی اللہ عنہ سے روایت ہے کہ:

أَنَّهُ شَهِدَ حَجَّةَ الْوَدَاعِ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَحَمَدَ اللَّهَ،
وَأَثْنَى عَلَيْهِ، وَذَكَرَ، وَوَعَّظَ، فَذَكَرَ فِي الْحَدِيثِ قِصَّةً، فَقَالَ: أَلَا وَاسْتَوْصُوا
بِالنِّسَاءِ خَيْرًا (سنن الترمذی، رقم الحدیث ۱۱۶۳، باب ما جاء في حق المرأة على زوجها)

ترجمہ: وہ رسول اللہ صلی اللہ علیہ وسلم کے ساتھ حجۃ الوداع میں شریک ہوئے، تو نبی صلی اللہ علیہ وسلم نے اللہ کی حمد و ثناء بیان کی، اور وعظ و نصیحت فرمائی، پھر طویل حدیث ذکر کی، پھر فرمایا کہ خبردار ہو جاؤ! تم عورتوں کے بارے میں خیر (یعنی حسن سلوک و حسن معاشرت) کی وصیت حاصل کرو (ترمذی)

حضرت ابو ہریرہ رضی اللہ عنہ سے روایت ہے کہ:

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: الْمَرْأَةُ كَالضِّلَعِ، إِنْ أَقْمَتَهَا كَسَرَتْهَا، وَإِنْ اسْتَمْتَعَتْ بِهَا اسْتَمْتَعَتْ بِهَا وَفِيهَا عَوَجٌ (بخاری، رقم الحديث ۵۱۸۴)

ترجمہ: رسول اللہ صلی اللہ علیہ وسلم نے فرمایا کہ عورت پسلی کی طرح ہے، اگر اسے سیدھا کر دے گا، تو وہ ٹوٹ جائے گی، اور اگر آپ اس سے فائدہ اٹھاؤ گے، تو اس حال میں اس سے فائدہ اٹھا سکتے ہو کہ اس میں ٹیڑھ موجود ہو (بخاری)

اور حضرت ابو ہریرہ رضی اللہ عنہ سے ہی نبی صلی اللہ علیہ وسلم کا یہ ارشاد مروی ہے کہ:

مَنْ كَانَ يُؤْمِنُ بِاللَّهِ وَالْيَوْمِ الْآخِرِ، فَإِذَا شَهِدَ أَمْرًا فَلْيَتَكَلَّمْ بِخَيْرٍ أَوْ لَيْسَ سَكْتٌ، وَاسْتَوْضُوا بِالنِّسَاءِ، فَإِنَّ الْمَرْأَةَ خُلِقَتْ مِنْ ضَلَعٍ، وَإِنْ أَعْوَجَ شَيْءٌ فِي الضِّلَعِ أَغْلَاهُ، إِنْ ذَهَبَتْ تُفِيئِمُهُ كَسَرَتْهُ، وَإِنْ تَرَكَتُهُ لَمْ يَزَلْ أَعْوَجَ، اسْتَوْضُوا بِالنِّسَاءِ خَيْرًا (مسلم، رقم الحديث ۱۴۶۸ "۶۰")

ترجمہ: جو شخص اللہ پر اور آخرت کے دن پر ایمان رکھتا ہو، تو جب وہ کسی کام پر حاضر ہو، تو وہ خیر والی بات کرے، یا خاموش رہے، اور تم عورتوں کے بارے میں نصیحت حاصل کرو، کیونکہ عورت پسلی سے پیدا کی گئی ہے، اور پسلی میں اوپر کا حصہ زیادہ ٹیڑھا ہے اگر آپ اسے سیدھا کرنا چاہیں گے، تو آپ اسے توڑ دیں گے، اور اگر آپ اسے چھوڑ دیں گے، تو وہ ٹیڑھی ہی رہے گی، تم عورتوں کے معاملہ میں خیر کی وصیت حاصل کرو (مسلم)

مطلب یہ ہے کہ حضرت حواء دراصل حضرت آدم علیہ الصلاۃ والسلام کی پسلی سے پیدا کی گئی ہیں، اس لئے عورت کے پسلی سے پیدا ہونے کی وجہ سے اس میں فطری و پیداؤشی طور پر ٹیڑھ پن اور نقص موجود ہے، جس کو سیدھا کرنے کی کوشش کرنے سے وہ ٹوٹ جاتی ہے، یعنی طلاق وغیرہ کی نوبت آ جاتی ہے۔

ان احادیث سے معلوم ہوا کہ شوہر کو بیوی کی طرف سے ٹیڑھ پن والی باتیں سرزد ہونے پر صبر کرنا چاہئے۔ گھر والوں اور خاص کر بیویوں کے ساتھ کیونکہ انسان کا زیادہ واسطہ رہتا ہے، اور عموماً ان پر تسلط اور ان کے ساتھ بے تکلفی بھی زیادہ ہوتی ہے، اس لئے گھر والوں اور خاص کر بیویوں کے ساتھ انسان کے حقیقی حسنِ خلق یعنی اچھے اخلاق کا امتحان ہوتا ہے، اور جو اس میں پورا اترتا اور کامیاب شمار ہوتا ہے، تو وہ گویا کہ کامل حسنِ اخلاق والا انسان ہوتا ہے۔

حضرت سعد بن ابی وقاص رضی اللہ عنہ سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "عَجِبْتُ لِلْمُؤْمِنِ، إِنْ أَصَابَهُ خَيْرٌ حَمِدَ اللَّهَ وَشَكَرَ، وَإِنْ أَصَابَتْهُ مُصِيبَةٌ حَمِدَ اللَّهَ وَصَبَرَ، فَالْمُؤْمِنُ يُوجِرُ فِي كُلِّ أَمْرِهِ، حَتَّى يُؤْجَرَ فِي اللَّقْمَةِ يَرْفَعُهَا إِلَى فِيهِ أَمْرًا بِهِ (مسند احمد، رقم الحديث ۴۹۲)"

ترجمہ: رسول اللہ صلی اللہ علیہ وسلم نے فرمایا کہ مجھے مومن کی حالت پر خوشی ہوئی، اگر اسے کوئی خیر کی بات پہنچتی ہے، تو وہ اللہ کی حمد و تعریف اور صبر کرتا ہے، اور اگر اسے کوئی مصیبت و تکلیف پہنچتی ہے، تو وہ اللہ کی حمد و تعریف اور شکر کرتا ہے، تو مومن کے ہر کام میں اجر و ثواب عطا کیا جاتا ہے، یہاں تک کہ اس کو اس لقمہ پر بھی اجر و ثواب عطا کیا جاتا ہے، جو وہ اپنی بیوی کے منہ میں اٹھا کر لے جاتا ہے (مسند احمد)

اس سے بیوی کے ساتھ حسنِ خلق و حسنِ معاشرت اور نرمی پر اجر و ثواب کا حاصل ہونا معلوم ہوا۔

حضرت عائشہ رضی اللہ عنہا سے روایت ہے کہ:

كَانَتْ الْحَبَشَةُ يَلْعَبُونَ يَوْمَ عِيدٍ، فَدَعَانِي رَسُولُ اللَّهِ صَلَّى اللَّهُ عَلَيْهِ وَسَلَّمَ فَكُنْتُ أَطْلُعُ مِنْ عَاتِقِهِ فَأَنْظُرُ إِلَيْهِمْ، فَجَاءَ أَبُو بَكْرٍ فَقَالَ النَّبِيُّ صَلَّى اللَّهُ عَلَيْهِ وَسَلَّمَ دَعَهَا فَإِنَّ لِكُلِّ قَوْمٍ عِيدًا وَهَذَا عِيدُنَا (مسند احمد، رقم الحديث ۲۵۵۳۳)

ترجمہ: حبشہ کے لوگ عید کے دن (جنگی مشق کا) کھیل کود کیا کرتے تھے، پس مجھے رسول اللہ صلی اللہ علیہ وسلم نے بلایا، تو میں آپ کے کندھے کے پیچھے سے جھانک کر ان کو دیکھنے لگی، پھر حضرت ابو بکر رضی اللہ عنہ آئے (جنہوں نے اس پر ناگواری کا اظہار فرمایا) تو نبی صلی اللہ

علیہ وسلم نے فرمایا کہ جانے دیجئے، ہر قوم کی عید (یعنی خوشی) کا دن ہوتا ہے، اور یہ ہماری عید (یعنی خوشی) کا دن ہے (مسند احمد)

اس سے آپ ﷺ کا زوجہ کے ساتھ نرمی والے برتاؤ کا کرنا اور دل کا بہلانا ثابت ہوا۔
حضرت عائشہ رضی اللہ عنہا سے روایت ہے کہ:

خَرَجْتُ مَعَ النَّبِيِّ صَلَّى اللَّهُ عَلَيْهِ وَسَلَّمَ فِي بَعْضِ أَسْفَارِهِ وَأَنَا جَارِيَةٌ لَمْ أُحْمِلِ
اللَّحْمَ وَلَمْ أَبْذُنْ، فَقَالَ لِلنَّاسِ "تَقَدَّمُوا" فَقَدَّمُوا، ثُمَّ قَالَ لِي "تَعَالَى
حَتَّى أَسَاقِبَكَ" فَسَاقَبْتُهُ فَسَبَقْتُهُ، فَسَكَّتْ عَنِّي، حَتَّى إِذَا حَمَلْتُ اللَّحْمَ
وَبَذَنْتُ وَنَسِيتُ، خَرَجْتُ مَعَهُ فِي بَعْضِ أَسْفَارِهِ، فَقَالَ لِلنَّاسِ "تَقَدَّمُوا"
فَقَدَّمُوا، ثُمَّ قَالَ "تَعَالَى حَتَّى أَسَاقِبَكَ" فَسَاقَبْتُهُ، فَسَبَقْتَنِي، فَجَعَلَ
يَضْحَكُ، وَهُوَ يَقُولُ "هَٰذَا بِتِلْكَ" (مسند احمد، رقم الحديث ۲۶۲۷، سنن
ابی داود، رقم الحديث ۲۵۷۸)

ترجمہ: میں نبی ﷺ کے ساتھ ایک سفر میں تھی، اور میں کم عمر لڑکی تھی، اور میرے اوپر زیادہ
گوشت نہیں تھا، اور نہ میرا بدن بھاری تھا، تو نبی ﷺ نے لوگوں سے فرمایا کہ تم آگے چلے جاؤ،
تو وہ آگے چلے گئے، پھر نبی ﷺ نے مجھے فرمایا کہ آ جاؤ، میں آپ سے دوڑ میں مقابلہ کرتا
ہوں، تو میں نے نبی ﷺ کے ساتھ دوڑ میں مقابلہ کیا، تو میں نبی ﷺ سے آگے نکل گئی، اور
آپ خاموش ہو گئے، پھر جب میرے اوپر گوشت کا وزن ہو گیا، اور میرا جسم بھاری ہو گیا، اور
اس میں اس واقعہ کو بھول گئی تو میں نبی ﷺ کے ساتھ ایک سفر میں گئی تو آپ نے لوگوں سے
فرمایا کہ تم آگے چلے جاؤ، وہ آگے چلے گئے، پھر نبی ﷺ نے مجھے فرمایا کہ آ جاؤ میں آپ سے
دوڑ میں مقابلہ کرتا ہوں، تو میں نے نبی ﷺ کے ساتھ دوڑ میں مقابلہ کیا، تو آپ مجھ سے آگے
نکل گئے، پھر آپ ہنسنے لگے اور یہ فرمانے لگے کہ یہ پہلی جیت کا جواب ہو گیا (مسند احمد، ابوداؤد)

اس سے نبی ﷺ کا زوجہ کے ساتھ حسنِ خلق اور حسنِ معاشرت کا اختیار کرنا ثابت ہوا۔

بیوی کے ساتھ حسنِ خلق و حسنِ معاشرت میں اس کے ساتھ حسنِ کلام، جائز و نرم گفتگو اور اس کے حال و احوال
کی خبر گیری و مزاج پرسی کرنا اور اس کی طرف سے پیش آنے والی ناگوار باتوں پر صبر کرنا سب داخل ہے۔

مقالات و مضامین

مفتی محمد رضوان

اہم انتباہ

بندہ محمد رضوان کے ترتیب دیئے اور تالیف و تصنیف کئے ہوئے مختلف موضوعات پر کئی رسائل و کتب کی اشاعت ہو چکی ہے، جن کے متعلق چند اہم امور پر متنبہ و متوجہ کیا جاتا ہے:

(۱)..... فی الحال بندہ کی طرف سے ادارہ غفران، راولپنڈی کے علاوہ ملک و بیرون ملک کسی اور ادارہ یا فرد کو بندہ کی کسی تالیف کی اشاعت کی باضابطہ اجازت نہیں ہے، لہذا بندہ کے نام سے کسی دوسری جگہ سے تالیف شدہ کسی کتاب یا رسالہ یا اس کے متعلقہ مضامین کی بندہ کی طرف نسبت سے احتیاط کی جائے۔

(۲)..... بندہ کی بعض کتب و رسائل کی ایک سے زیادہ مرتبہ اشاعت ہو چکی ہے، اور تقریباً ہر اشاعت کے موقع پر نظر ثانی، اصلاح و اضافہ کا کام ہوا ہے، لہذا اگر بعض نسخوں میں کسی مسئلہ یا پہلو میں اختلاف و تضاد محسوس ہو، تو آخری اشاعت میں درج تحقیق کو بندہ کی آخری تحقیق سمجھا جائے، الا یہ کہ بندہ کی بعد کی کسی اور تالیف میں اس مسئلہ کی اصلاح کی گئی ہو، اور اس کا پتہ کتاب یا مضمون میں کی گئی وضاحت یا پھر اس کے آخر میں موجود آخری مرتبہ کی تاریخ سے چلایا جاسکتا ہے، جس کا حتی الامکان بندہ اہتمام کرتا رہا ہے۔

اور اصلاح و اضافہ، یا سابق قول سے رجوع کرنا کوئی نئی چیز نہیں ہے، بلکہ ہر دور میں اہل علم حضرات کی طرف سے اس پر عمل ہوتا رہا ہے۔

(۳)..... بندہ کی کسی تالیف میں اگر کوئی ایسی غلطی محسوس ہو کہ جو کتابت کی غلطی سے سرزد ہو گئی ہو، تو اس کو بندہ کا موقف سمجھنے کے بجائے کتابت کی غلطی پر محمول کرنا چاہئے، اور ممکن و سہل ہو، تو بندہ کو بھی مطلع کر دیا جائے۔

جزاکم اللہ تعالیٰ خیر الجزاء

فقط

محمد رضوان

مورخہ: ۸/ صفر المظفر / ۱۴۳۳ھ / 22 / دسمبر / 2012ء بروز ہفتہ

ادارہ غفران، راولپنڈی، پاکستان

مقالات و مضامین

مفتی محمد رضوان

دیندار اور شریف لوگ سیاست سے الگ تھلگ کیوں؟

پاکستان کے قیام سے لے کر آج تک ملک میں جتنے انتخابات ہوئے ہیں، ان میں شمولیت و تعاون کے اعتبار سے عام طور پر دیندار اور شریف لوگوں کا کردار غیر فعال اور مایوس کن رہا ہے۔

ایک تو موجودہ دور کا سیاسی میدان جھوٹ، منافقت، دھوکہ دہی، غلط بیانی اور الزام تراشی جیسی بداخلاقیوں کی بھیئت چڑھ گیا ہے، جس کی وجہ سے دیندار اور شریف لوگوں کی عملی سیاست میں عام طور پر دال نہیں گلتی۔

دوسری طرف ایسے لوگوں کو حکمرانی کے تاج و تخت فراہم کرانے میں کردار بھی اکثر ان ہی جیسے لوگوں کا ہے، اور دیندار اور شریف لوگ عموماً عملی طور پر سیاست میں شریک نہیں ہوتے اور اگر کوئی شریک ہو تو عوام کی طرف سے اسے حوصلہ افزائی نہ ملنے کی وجہ سے وہ بیچارہ واپس اپنی گٹھی میں پھنپنے میں ہی عافیت سمجھتا ہے۔

حالانکہ یہ بات واضح ہے کہ سیاست، شریعت سے جدا نہیں، بلکہ شریعت کا ایک حصہ ہے، اس لئے نہ تو سیاست کو شریعت سے الگ چیز قرار دینا درست ہے، اور نہ ہی سیاست کو پوری شریعت سمجھنا درست ہے۔

اس کا تقاضا یہ ہے کہ نماز، روزے، زکاۃ اور حج وغیرہ جیسے اعمال کی طرح سیاست کو بھی عبادت سمجھ کر انجام دیا جائے، اور جس طرح نماز وغیرہ کے لئے کئی چیزوں کو ضروری سمجھا جاتا ہے، مثلاً وضو ہو، قبلہ کی طرف رخ ہو، جگہ پاک ہو، جسم اور بدن و لباس بھی پاک ہو، اور وقت بھی مکروہ و ممنوع نہ ہو، اسی طرح سیاست کو بھی صداقت، امانت، ودیانت اور خدمتِ خلق وغیرہ جیسی شرائط کے ساتھ انجام دیا جائے۔

اور اس میں جھوٹ، غلط بیانی، دوسروں کی حق تلفی اور رشوت خوری وغیرہ جیسے گناہوں سے بچا جائے۔

اور جب سیاست، نماز، روزے وغیرہ کی طرح دین و شریعت کا حصہ ہے، تو اس کا تقاضا یہ تھا کہ سیاست و حکومت کے عمل میں ویسے ہی لوگ آتے کہ جو مذکورہ صفات کے حامل ہوں، اور موجودہ طریقہ انتخاب میں نہ تو ایسے لوگ عام طور پر عملاً سیاست میں آتے اور نہ ہی عوام کی طرف سے ایسے لوگوں کے حق میں رائے دے کر انہیں منتخب کرنے کی کوشش کی جاتی۔

افسوس کہ اس سلسلہ میں نہ تو امیدواروں اور حکمرانوں نے اپنی ذمہ داری کو سمجھا اور نبھایا اور نہ ہی عوام نے اپنی ذمہ داری کو سمجھا اور نبھایا۔

اور اس طرح موجودہ سیاست و حکومت، غلط بیانی، جھوٹ، فریب، دھوکہ دہی اور لوٹ مار جیسی خرافات کی نذر ہو گئی۔ اور ملک ایسے دورا ہے پر آ کر کھڑا ہوا گیا کہ ہر طرف قتل و غارت گری، رشوت خوری، کرپشن، لوٹ مار وغیرہ نظر آتی ہے، اور بجلی، گیس، پانی ہر چیز سے ملک اور اس کے باشندے محروم ہوتے جا رہے ہیں۔

اور کہا جا رہا ہے کہ اگر یہی صورت حال رہی تو چند سالوں بعد پورا ملک مجموعی طور پر اندھیرے میں ڈوبا ہوا ہوگا، پینے کے لئے پانی اور کھانا پکانے کے لئے ایندھن، اور سفر کرنے کے لئے گیس وغیرہ کی سہولت نہیں ہوگی، اور اس طرح اللہ نہ کرے کہ ملک میں قیامت کبریٰ سے پہلے ہی قیامت صغریٰ قائم نہ ہو۔

ہمارے خیال میں اب بھی وقت ہے کہ سیاست دان و حکمران اور عوام سب اپنی اپنی آنکھیں کھولیں اور اپنے دائرہ کار میں اصلاح احوال کے لئے جو مناسب تدابیر و اسباب اختیار میں ہیں، ان کو اختیار کریں، اور غفلت و لاپرواہی والے طرزِ عمل سے پرہیز کریں۔

سر دست عوام کے لئے جو ایک ظاہری تدبیر اختیار میں ہے، وہ یہ ہے کہ نئی حکومت کے انتخابات کا زمانہ قریب ہے، اور اس کے لئے بھرپور تیاریاں چل رہی ہیں۔

ایسے موقع پر ہر شخص اپنے دوٹوں کے حق کی حفاظت کرے اور تیاری رکھے اور وقت آنے پر انتہائی غور و فکر اور صاحبِ عقل و رائے اور دیانت دار اور صاحبِ علم لوگوں کے مشورہ کے ساتھ دیانت داری کے ساتھ اس کا استعمال کرے۔

موجودہ دور میں جو بیشتر ممالک میں جمہوریت کے عنوان سے دوٹوں کا نظام جاری ہے، ہم اس کے متعلق کئی مرتبہ وضاحت کر چکے ہیں کہ اس نظام میں کئی اصلاحات کی ضرورت ہے، لیکن اس پورے نظام کی تبدیلی براہِ راست ہر شخص کے اختیار میں نہیں ہے، اس لئے جب موجودہ دوٹوں کے ذریعہ سے حکمرانوں کے انتخابات کا طریقہ جاری ہے، تو اب ہر ووٹ کے استعمال کا حق رکھنے والے فرد کی ذمہ داری ہے کہ وہ اپنے ووٹ کا صحیح صحیح اور ٹھیک ٹھیک استعمال کر کے ایک طرف تو ووٹ کو ضائع ہونے بچائے، اور دوسری طرف اپنے ووٹ کا صحیح استعمال کر کے بدتر کے مقابلہ میں بہتر امیدوار کو تقویت پہنچائے۔

مگر ہمارے یہاں دیندار بطور خاص دینی علم رکھنے والے ایک بڑے طبقہ کا خیال یہ ہے کہ موجودہ وقت میں ووٹ کا سرے سے استعمال ہی جائز نہیں، جس کی ایک وجہ تو یہ بیان کی جاتی ہے کہ دوٹوں کا موجودہ نظام دراصل شرعی اصولوں سے مطابقت نہیں رکھتا، اور دوسری وجہ یہ بیان کی جاتی ہے کہ میدان میں کسی معیاری

امیدوار کے نہ ہونے کی وجہ سے کوئی بھی امیدوار ووٹ کا صحیح مستحق اور اہل نہیں کہلاتا۔

پہلی وجہ کے بارے میں تو ہم کئی مرتبہ وضاحت کر چکے ہیں اور باور کراچکے ہیں کہ جب تک اس نظام کی اصلاح نہ ہو یا اس کی اصلاح کا دائرہ کار اپنی دسترس میں نہ ہو، اس وقت تک ووٹ کے استعمال کی ذمہ داری برقرار رہتی ہے۔

جہاں تک دوسری وجہ کا تعلق ہے کہ امیدواروں میں سے کوئی بھی ایسا امیدوار سامنے نہیں ہوتا کہ جو شرعی، قومی، اور ملی تقاضوں پر پورا اترتا ہو، بلکہ زیادہ تر بددین، فاسق و فاجر اور نااہل امیدوار ہوتے ہیں، اس کے متعلق عرض یہ ہے کہ اولاً تو اس کی اصل وجہ خود پیندار اور شریف لوگ ہیں کہ ان طرف سے اپنے جیسے لوگوں کے حق میں ووٹ کے استعمال نہ ہوتے رہنے کی وجہ سے رفتہ رفتہ یہاں تک نوبت پہنچی ہے کہ ایک ایک کر کے یہ طبقہ پیچھے ہٹتا چلا گیا، اور دوسری طرف بددین لوگوں کی طرف سے اپنے جیسے لوگوں کے حق میں ووٹوں کے مسلسل استعمال کرتے رہنے کی وجہ سے اس طبقہ کی برابر حوصلہ افزائی ہوتی رہی، اور یہ طبقہ ہر طرح سے پھلتا اور پھولتا رہا، جس کی وجہ سے نوبت بانچا رسید۔

لہذا اب بھی اگر عوام ووٹوں کا صحیح استعمال کریں گے تو امید ہے کہ اچھے اور نیک حکمران سامنے آئیں گے۔ البتہ جب حالات اس درجہ بگڑ چکے ہوں اور گویا کہ آوا کا آوا ہی بگڑ چکا ہو، تو اس بگڑی ہوئی صورت حال کی ظاہری اسباب کے درجہ میں یکدم اور یکفخت اصلاح ممکن نہیں، بلکہ اس میں بھی کچھ وقت لگے گا، مگر اس کے لئے کوششیں اور تیاریاں آج ہی سے شروع کرنا ضروری ہوگا۔

ابتدائی کوشش کے طور پر اس کے لئے ضروری ہوگا کہ اگر کسی جگہ دوسروں کے مقابلے میں کوئی ملک و ملت کا ہمدرد و خیر خواہ، اور دیانت دار امیدوار سامنے ہو تو اس کے حق میں ووٹ کا استعمال کیا جائے، اور اگر ایسا نہ ہو اور موجودہ امیدواروں میں سب ہی بددین اور خائن ہوں تو ایسی صورت میں بڑے شرکاز و رٹوڑنے اور اس کے مقابلہ میں چھوٹے شرک و برداشت کرنے کے طور پر کم شر والے کے حق میں ووٹ کا استعمال کرنا چاہئے، اگر بالفرض سب امیدوار بددین ہوں، تو جو امیدوار کم از کم ملک اور عوام کا دوسروں کے مقابلہ میں خیر خواہ یا زیادہ خیر خواہ معلوم تو اس کے حق میں ووٹ کا استعمال کرنا چاہئے۔

مگر یہ کام اس وقت تک ممکن نہیں، جب تک ہر قسم کے تعصبات اور ذاتی مفادات اور خود غرضی وغیرہ جیسی چیزوں سے بالاتر نہ ہوا جائے۔ اللہ تعالیٰ حق کو سمجھنے اور حق پر عمل کرنے کی توفیق عطا فرمائیں۔ آمین۔

مقالات و مضامین

مفتی محمد رضوان

پولیو مہم

چند سالوں سے دنیا بھر میں پانچ سال سے کم عمر بچوں کو پولیو کے قطرے پلائے جاتے ہیں، جس کے شرعی اور سائنسی پہلوؤں پر آج کل ملک میں بحث و مباحثہ جاری ہے۔

”پولیو“ دراصل ایک مہلک اور متعدی بیماری ہے، جس کو عربی زبان میں ”هملل الاطفال“ اور فارسی زبان میں ”فلج اطفال“ اور انگریزی زبان میں poliomyelitis کہا جاتا ہے۔

اس بیماری میں مخصوص جراثیم نظام تنفس یعنی منہ یا ناک کے ذریعہ سے بچہ کے اندر منتقل ہوتے ہیں، جو بعض اوقات حلق میں جا کر ٹھہر جاتے ہیں، اور بعض اوقات معدے اور آنتوں میں پہنچ کر خون میں منتقل ہو جاتے ہیں، اور بعض اوقات اعصاب اور ہڈیوں میں منتقل ہو جاتے ہیں، اور اس طرح مختلف شکلوں میں اس بیماری کا حملہ ہوتا ہے، اور پھر اس کے نتیجے میں بعض اوقات وفات یا پھر بچہ کا کوئی مخصوص عضو ہلکا یا ناکارہ ہو جاتا ہے، اور پھر اس بیماری کا علاج دشوار ترین بن جاتا ہے۔

طبی تحقیق کے مطابق پانچ سال سے کم عمر بچوں کو پولیو سے حفاظت کے قطرے پلانے کے نتیجے میں بچے اس بیماری کے حملہ سے کافی حد تک محفوظ ہو جاتے ہیں۔

اس اعتبار سے پولیو کے قطرے دراصل مخصوص بیماری کی حفاظتی تدبیر اور حفظ مآل قدم کے طور پر ایک طرح کا طریقہ علاج ہوئے، اور حفاظتی تدبیر، بطور خاص کسی متعدی بیماری سے حفاظت کی تدبیر، اگر جائز طریقہ پر اختیار کی جائے، اور یہ نظریہ رکھا جائے کہ اللہ تعالیٰ نے بعض ایسے جراثیم پیدا فرمائے ہیں کہ وہ جب کسی کو لگتے ہیں تو وہ بیماری کا سبب بنتے ہیں، لیکن ان جراثیموں میں بذات خود متعدی ہونے اور ایک سے دوسرے کی طرف منتقل ہونے کی قدرت نہیں ہوتی، بلکہ جب اور جہاں اللہ تعالیٰ کا حکم ہوتا ہے، وہاں پہنچ جاتے ہیں، اور جب اور جہاں اللہ تعالیٰ کا حکم نہیں ہوتا، نہیں پہنچتے، اور حفاظتی تدبیر سے کافی حد تک ان کے حملوں سے حفاظت ہو جاتی ہے۔

تو اس نظریہ کے ساتھ حفاظتی تدبیر اور علاج معالجہ کے طور پر اس کے اختیار کرنے میں نہ کوئی شرک والی بات پائی جاتی اور نہ ہی کوئی گناہ والی، کیونکہ یہ حفاظتی تدبیر میں سے ایک تدبیر ہے، جس طرح سے کہ ہر

انسان اپنی زندگی میں بے شمار حفاظتی تدابیر اختیار کرتا ہے۔ ۱۔

جہاں تک اس بات کا تعلق ہے کہ پولیوہم کے عنوان سے کافروں کی طرف سے کہیں مسلمانوں کی نسل کشی وغیرہ کی سازش تو نہیں ہو رہی، تو ہم نے اس سلسلہ میں جو تحقیق کی، اس کے نتیجہ میں ہمیں اس عمل میں اس طرح کی کوئی سازش ثابت نہیں ہو سکی، کیونکہ پولیو کے قطرے تیار کرنے والا ادارہ پوری دنیا کے لئے یہ قطرے تیار کرتا ہے، جس کے دیگر ممالک ممبر ہیں، اور تقریباً تمام ممالک میں بچوں کو قطرے پلائے جانے کا عمل جاری ہے، دوسری طرف پوری دنیا میں لاکھوں لیبارٹریاں موجود ہیں، اور بے شمار دیندار اور متقی و پرہیزگار ڈاکٹر و ماہرین بھی موجود ہیں، جن کے ذریعہ سے بآسانی ان قطروں کی تحقیق ممکن ہے، ہم نے بے شمار ذرائع سے اس سلسلہ میں معلومات حاصل کیں، لیکن کسی معتبر ذریعہ سے بھی پولیو کے قطرات میں نسل کشی جیسے اجزاء کی شمولیت کی تصدیق نہ ہو سکی۔

اس لئے موجودہ حالات میں جو بعض اہل علم و دیندار حضرات کی طرف سے پولیو کے قطروں کے بارے میں ان کے شریعت کے خلاف یا نسل کشی کی سازش پر مبنی ہونے کا دعویٰ کیا جاتا ہے، یا اس کی تحریک چلائی جاتی ہے، اور پھر اس کے نتیجہ میں تشدد اور قتل و غارت گری کے واقعات جنم لیتے ہیں، ہمیں اس سے اتفاق نہیں ہے۔

کسی معصوم جان کو قتل کرنا شرعی اعتبار سے انتہائی سخت و بدترین گناہ ہے، اور ہمارے یہاں بلا تحقیق ذرا ذرا سی باتوں پر جو قتل و غارت گری کا سلسلہ چلا ہوا ہے، یہ سنگین جرم اور سخت وبال اور اللہ تعالیٰ کی ناراضگی بلکہ غیض و غضب کا باعث ہے۔ اللہ تعالیٰ حفاظت فرمائیں۔ آمین۔

۱۔ اور زمانہ جاہلیت میں بعض بیماریوں کو بذات خود متعدی اور ایک دوسرے کو لگنے والی سمجھا جاتا تھا، جس کی احادیث میں تردید کی گئی ہے، تفصیل کے لئے ہماری کتاب ”ماہ صفر اور توہم پرستی“ ملاحظہ فرمائیں۔

جنت کی کہانی قرآن کی زبانی

وَإِذَا سَمِعُوا مَا أُنْزِلَ إِلَى الرَّسُولِ تَرَىٰ أَعْيُنُهُمْ تَفِيضُ مِنَ الدَّمْعِ مِمَّا عَرَفُوا مِنَ الْحَقِّ يَقُولُونَ رَبَّنَا آمَنَّا فَاكْتُبْنَا مَعَ الشَّاهِدِينَ. وَمَا لَنَا لَا نُؤْمِنُ بِاللَّهِ وَمَا جَاءَنَا مِنَ الْحَقِّ وَنَطْمَعُ أَنْ يُدْخِلَنَا رَبَّنَا مَعَ الْقَوْمِ الصَّالِحِينَ. فَأَنذَرْتَهُمُ اللَّهُ بِمَا قَالُوا جَنَّاتٍ تَجْرَىٰ مِنْ تَحْتِهَا الْأَنْهَارُ خَالِدِينَ فِيهَا وَذَلِكَ جَزَاءُ الْمُحْسِنِينَ (سورة

المائدة، آیت نمبر ۸۳ تا ۸۵)

ترجمہ: اور جب سنتے ہیں اس (کلامِ الہی) کو جو اتر رسول پر تو دیکھتے تو (اے مخاطب!) ان کی آنکھوں کو کہ ہلکتی ہیں آنسوؤں سے اس وجہ سے کہ انہوں نے پہچان لیا حق بات کو۔ کہتے ہیں اے رب ہمارے ہم ایمان لائے سو تو لکھ ہم کو ماننے والوں کے ساتھ۔ اور ہم کو کیا ہوا کہ یقین نہ لاویں اللہ پر اور اس چیز پر جو پہنچی ہم کو حق میں سے اور توقع رکھیں اس کی کہ داخل کرے ہم کو رب ہمارا ساتھ نیک بختوں کے۔ پھر ان کو بدلے میں دیئے اللہ نے اس کہنے پر ایسے باغ کہ جن کے نیچے بہتی ہیں نہریں رہا کریں ان میں ہی اور یہ ہے بدلہ نیکی کرنے والوں کا۔

شانِ نزول

یہ آیتیں شانِ نزول کے اعتبار سے نجاشی (عیسائی بادشاہِ مملکت حبشہ) اور اس کے دربار کے ان سچے مسیحیوں کے بارے میں نازل ہوئیں، جو حضرت جعفر طیار رضی اللہ عنہ ۱ کی زبان سے سر دربارِ سورہ مریم کی تلاوت سن کر اتنے متاثر ہوئے کہ رو پڑے، اور پھر اپنے بادشاہِ نجاشی سمیت یہ سچے اور کھرے، پاک باطن لوگ مسلمان ہو گئے۔ ۱

۱۔ مدینہ کی طرف عمومی ہجرت سے پہلے صحابہ کی ایک جماعت جس میں مردوں کے ساتھ کچھ خواتین بھی تھیں، اللہ کے نبی صلی اللہ علیہ وسلم کے حکم سے مشرکین مکہ کی ایذاؤں سے چھٹکارا پانے کے لئے سمندر پار مملکت حبشہ (جو براعظم افریقہ کا حصہ ہے، اور آج کل «بقیہ حاشیہ اگلے صفحے پر ملاحظہ فرمائیں»

ان آیات مینات کے اہم نکات

ان تین آیتوں میں سے پہلی آیت میں قرآن مجید کی آیات سن کر نجاشی اور اس کے ارکان پر گریہ طاری ہونے اور آنسو بہنے (اس قدر آنسو بہے کہ ان کی داڑھیاں اور مقدس صحیفوں کے اوراق جو ان کے ہاتھوں میں پکڑے ہوئے تھے، بے اثر ہو گئے) کا ذکر ہے، اہل علم کا اور ہر زمانے کے اہل حق، اہل معرفت کا، سلیم الفطرت لوگوں کا یہی شیوہ اور یہی حال رہا ہے، کہ اللہ کی آیتیں، اللہ کی باتیں سن کر وہ عموماً ہائے وائے تو نہیں مچاتے، البتہ ان پر گریہ طاری ہو جاتا ہے، ان کے آنسو بہنے لگتے ہیں، چنانچہ سورہ بنی اسرائیل میں بھی پچھلی امتوں کے اہل علم کا اسی قسم کا تذکرہ ہے کہ اللہ کی آیتیں سن کر ان پر کیا اثر ہوتا ہے۔

إِنَّ الَّذِينَ أُوتُوا الْعِلْمَ مِنْ قَبْلِهِ إِذَا يُتْلَىٰ عَلَيْهِمْ يَخِرُّونَ لِلْأَذْقَانِ سُجَّدًا.
وَيَقُولُونَ سُبْحَانَ رَبَّنَا إِنَّا كُنَّا وَعْدُ رَبَّنَا لَمَفْعُولًا. وَيَخِرُّونَ لِلْأَذْقَانِ يَسْكُونُونَ
وَيَزِيدُهُمْ خُشُوعًا (سورہ بنی اسرائیل، آیت نمبر ۱۰۷، ۱۰۸ تا ۱۰۹)

ترجمہ: جن کو علم ملا ہے اس سے پہلے (نزول قرآن سے پہلے کی آسمانی شریعتوں والے جن کو اپنی آسمانی کتابوں پر عبور حاصل تھا، یہود و نصاریٰ کے علماء) جب ان کے پاس اس (قرآن) کو پڑھیے (تو) گرتے ہیں ٹھوڑیوں کے بل سجدہ میں۔ اور کہتے ہیں پاک ہے ہمارا رب بے شک

﴿ گزشتہ صفحے کا بقیہ حاشیہ ﴾

”یعنی“ (کہلاتا ہے) کی طرف ہجرت کر گئے تھے، انہی میں اللہ کے رسول صلی اللہ علیہ وسلم کے چچیرے حضرت جعفر طیار بھی تھے، مشرکین کی سازشیں اور شرارتیں یہاں بھی ان کے تعاقب میں پہنچیں، مشرکین کے ایک وفد نے آن کر نجاشی کے سامنے مطالبہ رکھا کہ ہمارے کچھ لوگ، غلام وغیرہ بھاگ کر آپ کے ملک میں پناہ گزیں ہوئے ہیں ان کو ہمارے حوالے کیا جائے، اس کے جواب میں حضرت جعفر نے دربار میں تقریر کی، اور واقعہ کی اصلیت بیان کی، اور پھر سورہ مریم کی تلاوت کی، اوپر آیت میں ”وَإِذَا سَمِعُوا مَا أُنْزِلَ إِلَيْهِ الرَّسُولِ“ سے یہی تلاوت سورہ مریم کی مراد ہے، جو حضرت جعفر کی زبان سے نجاشی اور اس کے اعیان دولت نے سنی، چنانچہ مشرکین کو یہاں سے نامراد ہو کر لوٹا پڑا، اور قرآن و اسلام کی قوت تاثیر نے چند بے سروسامان پودیسی مسلمانوں کے ہاتھوں عرب سے نکل کر سمندر پار افریقہ کے ایک ملک میں (اور ملک کے بھی ایوان شامی میں) بھی تپخیر قلوب کا سلسلہ جاری رکھا۔

سیرت ابن ہشام میں ہے کہ نجاشی سورہ مریم کی آیتوں کی تلاوت سن کر (جس میں حضرت زکریا، حضرت یحییٰ، حضرت مریم اور حضرت عیسیٰ علیہ السلام کا تذکرہ بڑے دلاویز اور مؤثر انداز میں ہے، اور یہ سب عیسائیوں کے آئیڈیل اور ان کے انبیاء ہیں) رو پڑا، اور کہنے لگا کہ یہ مقدس کلام، اور وہ کلام جو حضرت مسیح لے کر آئے (یعنی انجیل) ایک ہی سرچشمے سے پھوٹے ہیں۔

فقرأ عليه صدرا من كهيعص قالت فبكي والله النجاشي حتى اخضلت لحيته وبكت أساقفته حتى اخضلوا مصاحفهم حين سمعوا ما تلا عليهم ثم قال لهم النجاشي إن هذا والذي جاء به عيسى ليخرج من مشكاة واحدة (ابن ہشام، بحوالہ ماجدی، ۱/ ۹۵۷)

ہمارے رب کا وعدہ پورا ہو کر رہے گا۔ اور گرتے ہیں ٹھوڑیوں پر روتے ہوئے اور مزید بڑھ جاتی ہے ان میں عاجزی۔

اسی طرح سورہ زمر کی آیت نمبر ۲۳ میں بھی قرآن کی، اللہ کی آیتوں کی اس قوت تاثیر کا اور ان سعادت مند روجوں کی اثر پذیری کا ذکر ہے، جو اللہ کی خشیت کی حامل ہوں (خواہ کسی بھی زمانے کے لوگ ہوں) کہ آیات بینات کے نسخہ اکسیر پر تاثیر سے ان کے قلوب کی تسخیر اس قوت و شدت کے ساتھ ہوتی ہے کہ اس کا اثر ظاہری بدن پر بھی اس طور پر ظاہر ہو جاتا ہے کہ ان کے جسم کا رواں رواں کانپ جاتا ہے، ان کے رونگٹے کھڑے ہو جاتے ہیں۔ ملاحظہ ہو:

اللَّهُ نَزَلَ أَحْسَنَ الْحَدِيثِ كِتَابًا مُتَشَابِهًا مَثَانِيَ تَقْشَعِرُّ مِنْهُ جُلُودُ الَّذِينَ يَخْشَوْنَ رَبَّهُمْ ثُمَّ تَلِينُ جُلُودُهُمْ وَقُلُوبُهُمْ إِلَىٰ ذِكْرِ اللَّهِ ذَٰلِكَ هُدَىٰ اللَّهِ يَهْدِي بِهِ مَنْ يَشَاءُ وَمَنْ يُضْلِلِ اللَّهُ فَمَا لَهُ مِنْ هَادٍ (سورۃ الزمر، آیت نمبر ۲۳)

ترجمہ: اللہ نے اتاری بہتر بات کتاب کی آپس میں ملتی جلتی، بار بار پڑھی جانے والی، بال کھڑے ہوتے ہیں اس سے کھال پر ان لوگوں کے جوڑ رتے ہیں اپنے رب سے پھر نرم ہوتی ہیں ان کی کھالیں اور ان کے دل اللہ کی یاد پر ہیں، یہ ہے ہدایت دینا اللہ کا۔ اس طرح اللہ ہدایت دیتا ہے جس کو چاہے اور جس کو راہ بھلائے اللہ اس کو کوئی نہیں بھانے والا۔ ۱

(جاری ہے.....)

۱۔ کلام حق سے آبدیدہ ہو جانے کا تذکرہ تورات میں یوں ہے، سب لوگ شریعت کی باتیں سن کر روتے تھے۔ لہذا ۸:۹ انجیل میں حضرت مسیح علیہ السلام سے اس کی ترغیب و حوصلہ افزائی یوں منقول ہے:

مبارک ہو تم جو اب روتے ہو، کیونکہ منسوگے۔ لوتا ۶: ۲۱ (بحوالہ تفسیر ماجدی ۱/ ۹۵۷)



ایسی چنگاری بھی یارب! اپنی خاکستر میں تھی

یادش بخیر مولانا ابوالکلام آزاد مرحوم و مغفور (ولادت اگست ۱۸۸۸ء وفات ۲۲ فروری ۱۹۵۸ء مدفون دہلی کی بادشاہی مسجد کے سامنے) جس طرح خود انقلابی اور عبقری شخصیت تھے کہ برصغیر پاک و ہند کی بیسویں صدی کے پہلے نصف (۱۹۵۸ء تک) کی علمی، ادبی، صحافتی، تحریکی اور سیاسی تاریخ (خصوصاً استقلال و وطن کی جدوجہد) ان کے تذکرے کے بغیر ادھوری رہتی ہے، اسی طرح ان کی انقلابی دعوت کا پیامبر ہفت روزہ ”الہلال“ (کلکتہ، اجراء جولائی ۱۹۱۲ء بندش و ضبطی ۱۸ نومبر ۱۹۱۲ء) بھی ایک انقلابی جریدہ تھا، جس نے اسلامیان برصغیر کی پرسکون زندگی میں حرکت و اضطراب برپا کر دیا تھا، جس کے نتیجے میں اس خطہ کی حیات اجتماعی کے پرسکون تالاب میں بتدریج تموج اور ارتعاش پیدا ہو کر اس کی لہریں برٹش ایمپائر کے قصر استبداد کے دیوار و در سے جا ٹکرانے لگیں۔

اسی دریا سے اٹھتی ہے وہ موج تند جولاں بھی
نہنگوں کے نشیمن جس سے ہوتے ہیں تہہ و بالا

اب ۲۰۱۲ء اختتام پذیر ہو رہا ہے، اس طرح دعوت ”الہلال“ کو ایک صدی کا عرصہ بیت گیا۔

الہلال کا جس زمانے میں اجراء ہوا یہ عالمگیر کشمکش اور اضطراب کا تہمدی دور تھا، اس وقت دنیا ایک آتش فشاں کے دہانے پر کھڑی تھی، جس کا لاوا بس پٹھا ہی چاہتا تھا، خصوصاً امت مسلمہ، اسلامی دنیا بڑے بحران کا شکار تھی، ایک طرف برصغیر کے مسلمان برٹش ایمپائر کے ہتھیار خونیں میں سسک اور تڑپ رہے تھے، دوسری طرف ترکی کی عثمانی خلافت موت و حیات کی کشمکش میں مبتلا تھی، بلقانی ریاستوں اور طرابلس (موجودہ لیبیا) کے محاذ پر باقاعدہ معرکہ کارزار گرم تھا، اٹالین عفریت سامراجی طاقتوں کی آشریں باد پر ترکی کے ساتھ معرکہ زن و بچہ آزمایا تھا، افریقہ کے سامراجی نوآبادیات، سوڈان، مراکش، الجزائر وغیرہ میں آزادی کی تحریکیں برٹش، اسپینش اور فرانسیسی سامراج کے خلاف حریت و آزادی کے راستے میں عزیمت و جانفشانی کی ایک نئی تاریخ رقم کر رہی تھیں۔

”الہلال“ نے قیامت کا بگل بجایا، طرابلس و بلقان کے محاذوں پر خلافت عثمانیہ کی سپاہ اور ملت اسلامیہ ترکیہ کے سرفروش مجاہدین جانفروشی اور حریت و عزیمت کی جو داستانیں رقم کر رہے تھے ”الہلال“ اس کی

لحمہ بہ لحمہ روداد قوم کو سنار ہا تھا، اور محاذ جنگ کی رپورٹیں ابوالکلام کا سحرانگیز قلم اپنے چمکے اسلوب میں درد و جذبات میں ڈوبے ہوئے پیرائے میں جب قوم کے سامنے پیش کرتا تو احساسات و جذبات میں ایک طلاطم برپا ہو جاتا۔ ۱

اسی دوران ۱۹۱۲ء میں جنگ عظیم اول شروع ہوئی، اس جنگ کے خبروں کی رپورٹنگ اور استحصالی و محوری طاقتوں کی شاطرانہ چالوں اور ان کے عزائم کے متعلق بے لاگ، جرأت مندانہ تبصرے و تجزیے ”الہلال“ کی وہ سوغاتیں تھیں جس کے لئے ہند کی ملت اسلامیہ ہفتہ بھر الہلال کے لئے محو انتظار اور چشم برہا رہتی۔ اقبال کی ”بانگ درا“ میں ہی طرابلس کے مغازی میں ایک نوعمر نوخیز بچی (۱۱ سالہ) شہیدہ ”فاطمہ بنت عبد اللہ“ جو غازیوں کو پانی پلاتی ہوئی شہید ہوئی، اسے اقبال نے منظوم خراج عقیدت پیش کیا ہے ”الہلال“ میں بھی اس کی شہادت پر اس بچی کی تصویر صفحہ خاص پر ۱۳ نومبر ۱۹۱۲ء کے شمارہ میں شائع ہوئی تھی۔

فاطمہ! تو آبروئے امت مرحوم ہے
یہ سعادت حور صحرائی تیری قسمت میں تھی
زہرہ زہرہ تیری مشیت خاک کا معصوم ہے
یہ کلی بھی اس گلستان خزاں منظر میں تھی
ایسی چنگاری بھی یارب اپنی خاکستر میں تھی
فاطمہ! گو شبنم افشاں آنکھ تیرے غم میں ہے
نغمہ عشرت بھی اپنے نالہ ماتم میں ہے
پل رہی ہے ایک قوم تازہ اس آغوش میں
ہے کوئی ہنگامہ تیری تربت خاموش میں
”الہلال“ کے ۱۳ صفر ۱۳۳۱ھ، ۲۲ جنوری ۱۹۱۳ء کے شمارے میں نیاز فتحپوری مرحوم (ایڈیٹورفت روزہ نگار متوفی ۱۹۶۶ء کراچی) کی ایک طویل نظم شائع ہوئی۔

یہ نظم کیا تھی اسلام کے عہد رفتہ کو یاد کر کے عالم اسلام کے موجودہ حالات کا مرثیہ تھا، امت مسلمہ کی تباہ حالی کا ماتم تھا، ایسا لگتا ہے نیاز نے خون دل میں قلم ڈبو کر لکھا ہے، پڑھتے ہوئے شائد میری طرح آپ کو بھی حال اور ماضی میں کئی مماثلتیں نظر آئیں۔

۱۔ اس حوالے سے بانگ درا میں ”حضور رسالت مآب ﷺ میں“ کے بھی عنوان سے علامہ اقبال کی ایک نظم ہے، جس کے آخری بند میں علامہ اقبال طرابلس کے محاذوں پر کفر و اسلام کے معرکہ کارزار کا یوں ذکر کرتے ہیں:

حضور ﷺ! ہر میں آسودگی نہیں ملتی
تلاش جس کی ہے وہ زندگی نہیں ملتی
ہزاروں لالہ و گل ہیں ریاض ہستی میں
وفا کی جس میں ہو بودہ کلی نہیں ملتی
مگر میں نذر کو آکھینہ لایا ہوں
جو چیز اس میں ہے جنت میں بھی نہیں ملتی
جھلکتی ہے تیری امت کی آبرو اس میں
طرابلس کے شہیدوں کا ہے لبواس میں

شہر آشوبِ اسلام

اے زباں! تجھ سے تکلم کے طلبگار ہیں ہم زخمِ دل تجھ سے تبسم کے طلبگار ہیں ہم
سازِ دل تجھ سے ترنم کے طلبگار ہیں ہم اے تری آنکھوں کے قلم کے طلبگار ہیں ہم

کر عطا ذوقِ تپش ہستی سیما اپنی

دیدے چنگاریاں اے نالہ بیتاب اپنی

اے مری نطقِ زباں! نالہ و افغاں ہو جا! اے میری نوکِ قلم ہمسرِ پیکاں ہو جا

اے مری آہ! نکل دل سے پریشاں ہو جا قوتِ ضبطِ فغاں جا کہیں پنہاں ہو جا

رنگِ خوں آنکھ سے ٹپکے ذرا گہرا ہو کر

آہنگِ دامن میں جو آئے تو کلیجہ ہو کر

اے مسلمان! ہمیں تجھ سے ہزاروں ہیں گلے سن لے ممکن ہے کہ پھر ہسکو ملے یا نہ ملے

چمن دھرم میں غنچے ترے نغموں سے کھلے تیرے نالوں سے جبل کیا فلک و عرش ہلے

آج ہنگامہ ہستی ترا خاموش ہے کیوں؟

نغمہِ صحبتِ دوہینہ فراموش ہے کیوں؟

حوصلوں کا وہ کلیجہ میں تلاطم نہ رہا آرزوؤں کا وہ سینہ میں ترا کم نہ رہا

سازِ ہستی کا وہ اگلا سا ترنم نہ رہا جرأتِ آموز وہ اندازِ تکلم نہ رہا

قلب میں درد کی وہ لذت پنہاں ہی نہیں

گلشنِ دھرم میں تو زمزمہِ سماں ہی نہیں

دعویٰ الفت کا مگر درد سے پیاں توڑا زخم رکھتے ہو مگر پھر بھی نمکداں توڑا

صید کا عزم ہے اور تیر کا پیکاں توڑا ہو مسلمان مگر رشیدِ قرآن توڑا

ہو کے برہان کے طالب درِ ایقان بھولے

شیوۂ زندگی بوڑھوں مسلمان بھولے

ایک مٹھی میں اگر ان کے تھی اشتہر کی مہار دوسرے ہاتھ میں رکھتے تھے برہنہ تلوار

زخمی سعی تھے پاہ درد سے سینہ تھا فگار نغمہِ بادۂ ایماں سے مگر تھے سرشار

وہ جلالت تھی وہ ہیبت تھی شتر بانوں کی

جھک گئیں گردنیں ایران کے سطانوں کی

نطح پوشان عرب کا وہ پراز جوش قشون

سحر تھا باتوں میں اور آنکھوں میں ان کے افسوں

نام سے ان کے سلاطین عجم کا نپتے تھے

سامنے آتے ہوئے قلب و قدم کا نپتے تھے

جس طرف بڑھ گئے یوں فتح و ظفر لے کے بڑھے

رو کا دشمن نے تو پھر اس کی خبر لے کے بڑھے

ہل گیا ”قاف“ سنانوں سے اگر کلرا کر

نیل سے مل گئے پرچم بھی ادھر لہرا کر

گر ز رکھے ہے وہ شانہ پر محمد ثانی

مونچہ بل کھائے ہوئے چھیں سے بھری پیشانی

کہنہی تک ہاتھ کھلے ان میں برہنہ شمشیر

شان وہ نیزوں کی تھا ترک فلک بھی خنجر

بت مریم سے نصاریٰ کو ادھر تھی امید

جھاٹکتا ہی تھا ابھی بام فلک سے خورشید

دیر معمر تھا اسلام کے جانبازوں سے

صوفیا گونج اٹھا تکبیر کی آوازوں سے

زلزلہ پڑ گیا یورپ کے کلیساؤں میں

آج خواص تھے تیونس کے جو دریاؤں میں

بجلیاں تیغ کی گر آج گریں بلقاں پر

چھا گئیں کل وہی بادل کی طرح ایران پر

سر سودازہ میں عشق کی شوریدگی تھی

سینہ پر داغ تھا اور قلب میں تنہید گی تھی

حوصلے دل میں تھے اور روح میں بالیدگی تھی جس طرف دیکھئے اسلام کی روئیدگی تھی

شعلہ تو حید کا ہر دل میں بھڑک جاتا تھا

کفر تک نام خدا سن کے پھڑک جاتا تھا

وہی ترک ہیں بلقان میں اب یوں پامال خستگی روح میں اعضا میں تھکن دل میں ملال

چہرے سب سرخ ہیں اور خون سے یوں کپڑے لال ڈال دے ہو لی میں جس طرح کوئی رنگ گلال

سیل خونِ شہدائے ہوا صحرا دریا

پٹ گیا لاشوں سے اور بن گیا دریا صحرا

ہو گئے قتل مکین اور مکاں ہیں مسمار جس طرف دیکھیے لاشوں کا لگا ہے انبار

بوڑھے ہیں ذبحِ جدِ اقلِ الگ ہیں بیمار ہے زمین خونِ خواتین عرب سے گلزار

گردنیں بچوں کی اور آہنی شمشیریں آہ

کیسی خاموش ہوئیں بولتی تصویریں آہ

سن کے یہ سینہ میں بے چین جگر ہو کہ نہ ہو خوفِ نشانی کا محل دیدہ تر ہو کہ نہ ہو

اپنے اعضا کی جراحت کی خبر ہو کہ نہ ہو اپنے انجام پہ کچھ تجھ کو نظر ہو کہ نہ ہو

نہ سہی یہ بھی مٹیں ترک تو کچھ فکر نہیں

شمع فاراں مگر ڈر ہے نہ بجھ جائے کہیں

نہ تیرے نالے میں اب کچھ شرِ افشانی ہے رجز ہے وہ نہ وہ اندازِ حدی خوانی ہے

نہ ترے سینہ صد چاک کی عریانی ہے نہ جنوں کی تری وہ سلسلہٴ جہنابی ہے

تو بھلا بیٹھا غضبِ لذت و لوسوزی کو

بیقراری کو، مذاقِ تپشِ اندوزی کو

کیف کی اب نہ رہی آنکھ میں سرخی باقی نہ وہ رفتار میں ہے لغزشِ مستی باقی

بزم میں ساقی نہ اب بادہ صافی باقی ہے فقط تذکرہٴ جام و صراحی باقی

محفلِ عشرتِ دوشینہ کا افسانہ ہے

بازی بادِ سحر کو پر پروانہ ہے

مقالات و مضامین

مولانا محمد ناصر

شخصیات اور حالات کے اعتبار سے سلام کرنے کے آداب

احادیث و روایات میں شخصیات، حالات اور لوگوں کی تعداد کے اعتبار سے سلام کرنے کے آداب میں فرق بیان کیا گیا ہے۔

چنانچہ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا کہ:

لِيُسَلِّمَ الصَّغِيرُ عَلَى الْكَبِيرِ، وَالْمَارُّ عَلَى الْقَاعِدِ، وَالْقَلِيلُ عَلَى الْكَثِيرِ (بخاری،

رقم الحديث ۲۲۳۲، باب تسليم الصغير على الكبير، مسند احمد، واللفظ له، رقم

الحديث ۸۱۶۲) ۱

ترجمہ: چھوٹے کو چاہئے کہ بڑے کو سلام کرے، اور گزرنے والے کو چاہئے کہ بیٹھے ہوئے کو

سلام کرے، اور کم (لوگوں) کو چاہئے کہ زیادہ کو سلام کریں (بخاری، مسند احمد)

اور حضرت ابو ہریرہ رضی اللہ عنہ کی ایک دوسری روایت میں یہ اضافہ ہے کہ رسول اللہ ﷺ نے فرمایا کہ

”سوار پیدل چلنے والے کو سلام کرے، اور پیدل چلنے والا بیٹھے ہوئے کو سلام کرے“۔ ۲

اور حضرت جابر رضی اللہ عنہ کی روایت میں ہے کہ رسول اللہ ﷺ نے فرمایا کہ ایک (فرد) دو (افراد) کو

سلام کرے، اور پیدل چلنے والا کھڑے ہوئے کو سلام کرے، اور کھڑا ہوا بیٹھے ہوئے کو سلام کرے۔ ۳

مذکورہ احادیث سے معلوم ہوا کہ چھوٹے کو چاہئے کہ بڑے کو سلام کرے، اور کم لوگوں کو چاہئے کہ زیادہ کو

سلام کریں، چنانچہ ایک فرد کو چاہئے کہ دو افراد کو سلام کرے، اور سوار کو چاہئے کہ پیدل چلنے والے کو سلام

کرے، اور پیدل چلنے والے کو چاہئے کہ بیٹھے یا کھڑے ہوئے کو سلام کرے، اور کھڑے ہوئے آدمی

۱۔ فی حاشیة مسند احمد: اسنادہ صحیح علی شرط الشیخین.

۲۔ أَبَا هُرَيْرَةَ، يَقُولُ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: يُسَلِّمُ الرَّابِطُ عَلَى الْمَاشِي، وَالْمَاشِي عَلَى الْقَاعِدِ، وَالْقَلِيلُ عَلَى الْكَثِيرِ (بخاری، رقم الحديث ۲۲۳۲، باب تسليم الراكب على الماشي، واللفظ له؛

ترمذی، رقم الحديث ۲۷۰۳)

۳۔ يسلم الصغير على الكبير، ويسلم الواحد على الاثنين، ويسلم القليل على الكثير، ويسلم الراكب على الماشي، ويسلم المار على القائم، ويسلم القائم على القاعد (عمل اليوم والليلة لابن السني، رقم الحديث

۲۲۱، واللفظ له؛ مسند ابن الجعد، رقم الحديث ۲۹۶۶)

کو چاہئے کہ بیٹھے ہوئے کو سلام کرے۔

اور حضرت عبدالرحمن بن شبل رضی اللہ عنہ کی روایت میں احادیث میں بیان کردہ مذکورہ تفصیل کے بعد یہ اضافہ ہے کہ رسول اللہ ﷺ نے فرمایا کہ:

فَمَنْ أَجَابَ السَّلَامَ كَانَ لَهُ، وَمَنْ لَمْ يُجِبْ، فَلَا شَيْءَ لَهُ (مسند احمد، رقم

الحديث ۱۵۶۶، واللفظ له؛ الادب المفرد للبخاری، رقم الحديث ۱۰۲۹) ۱

ترجمہ: پس جس نے سلام کا جواب دیا، تو یہ (عمل) اُس کے لیے (دین، دنیا دونوں کے لحاظ

سے) فائدہ مند ہے، اور جس نے جواب نہ دیا، تو اُس کے لیے کوئی فائدہ نہیں (مسند احمد) ۲

مذکورہ احادیث و روایات میں مختلف حالات والے افراد کے لیے ایک دوسرے کو سلام کرنے کے آداب بتلائے گئے ہیں، البتہ دو ایک جیسی حالت والے افراد کے بارے میں احادیث میں ہے کہ اُن میں سے جو بھی سلام کرنے میں پہل کرے گا، وہی افضل اور بہتر ہوگا۔

چنانچہ حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ:

وَالْمَاشِيَانِ جَمِيعًا أَيُّهُمَا بَدَأَ بِالسَّلَامِ فَهُوَ أَفْضَلُ (عمل اليوم والليلة لابن السني،

باب سلام المشايين إذا التقيا، ابن حبان، رقم الحديث ۴۹۸، ذَكَرُ الْبَيَّانِ بَأَنَّ الْمَاشِيَيْنِ إِذَا بَدَأَ

أَحَدُهُمَا صَاحِبَهُ بِالسَّلَامِ كَانَ أَفْضَلَ عِنْدَ اللَّهِ جَلَّ وَعَلَا) ۳

ترجمہ: اور دو اکٹھے پیدل چلنے والوں میں سے جو بھی سلام کرنے میں پہل کرے گا، وہی

افضل ہوگا (ابن السنی فی عمل اليوم والليلة)

اور حضرت محمد رحمہ اللہ فرماتے ہیں کہ:

يُسَلِّمُ الرَّاَكِبُ عَلَى الْمَاشِي، وَالْمَاشِي عَلَى الْقَاعِدِ، فَإِذَا التَّقِيَا بَدَأَ خَيْرُهُمَا

(مصنف ابن ابی شیبہ، رقم الرواية ۲۶۳۸۹، فی الراكب يسلم على الماشي)

۱ فی حاشیہ مسند احمد: إسناده صحيح على شرط مسلم، رجاله ثقات.

۲ عن عبد الرحمن بن شبل، رضى الله عنه قال: قال رسول الله صلى الله عليه

وسلم: يسلم الراكب على الراجل، ويسلم الراجل على القاعد، ويسلم الأقل على

الأكثر، فمن أجاب السلام فهو له، ومن لم يجب السلام فليس منا (عمل اليوم والليلة

لابن السني، رقم الحديث ۲۱۰)

۳ فی حاشیہ ابن حبان: رجاله ثقات.

ترجمہ: سوار پیدل چلنے والے کو سلام کیا کرے، اور پیدل چلنے والا بیٹھے ہوئے کو سلام کیا کرے، پس جب یہ دونوں ایک دوسرے سے ملیں تو ان میں سے جو بہتر ہے، وہ (سلام کرنے میں) پہل کرے (ابن ابی شیبہ) ۱۔

اور اگر کبھی مذکورہ آداب کے مطابق مثلاً چھوٹا بڑے کو سلام نہ کرے، اور بڑا چھوٹے کو سلام کر لے، تب

۱۔ مذکورہ احادیث روایات کی تشریح میں محدثین نے فرمایا ہے کہ چھوٹے کے لیے بڑے کو سلام کرنے کا حکم دیے جانے میں بڑے کی عظمت اور توقیر کی رعایت کی گئی ہے، اور اس طرح کرنے سے چھوٹے میں تواضع اور عاجزی پیدا ہوگی، نیز سلام کرنے میں محبت کا اظہار بھی ہے، اس لیے بھی مناسب یہ ہے کہ چھوٹا بڑے کو سلام کر کے اپنی محبت کا اظہار کرے۔ اور تھوڑے افراد کی جماعت کے لیے زیادہ افراد کی جماعت کو سلام کرنے میں مصلحت یہ ہے کہ ممکن ہے کہ زیادہ افراد کی جماعت میں بزرگ اور بڑی عمر کے لوگ بھی ہوں، نیز زیادہ افراد کا حق، اُن کی عزت، اکرام اور ادب بھی اسی میں ہے کہ کم افراد کی جماعت انہیں سلام کرے۔

اور اگر راستے میں سوار اور پیدل چلنے والے کی ملاقات ہو جائے تو ادب یہ ہے کہ سوار پیدل چلنے والے کو سلام کرے؛ اس میں یہ بھی مصلحت ہے کہ سوار کے دل میں سواری کے حاصل ہونے اور بلند سواری پر بیٹھے ہونے کی وجہ سے یہ خیال پیدا نہ ہو کہ وہ پیدل چلنے والے سے افضل ہے، نیز سوار کا پیدل کو سلام کرنا پیدل شخص کو اپنی طرف سے ہر طرح کے خوف سے امن کا پیغام دیتا بھی ہے۔ اسی طرح پیدل چلنے والے کی اگر کسی بیٹھے ہوئے شخص سے ملاقات ہو جائے تو ادب یہ ہے کہ پیدل چلنے والا اپنے سے کمزور حالت میں موجود یعنی بیٹھے ہوئے شخص کو سلام کرے۔

عن ابی ہریرۃ - رضی اللہ عنہ - قال: قال رسول اللہ - صلی اللہ علیہ وسلم: (یسلم الراکب علی الماشی) أى: تواضعا حیث رفعہ اللہ بالروکوب، ولتلا یظن أنه بهذا خیر من الماشی (والماشی علی القاعد) کذلک (والقلیل علی الكثير) أى: للتواضع المقرون بالاحترام والإکرام المعتبر فی السلام، مع أن الغالب وجود الكبير فی الكثير، وسیأتی أن الصغیر یسلم علی الكبير، مع أن الكثير قد یعتبر فی معنی الكبير، وأیضا وضع السلام للتودد، والمناسب فیہ أن یكون للصغیر مع الكبير، وللقلیل مع الكثير بمقتضى الأدب المعتبر شرعا وعرفا، نعم لو وقع الأمر بالعکس تواضعا، فهو مقصد حسن أيضا قال الماوردی: إنما استحَب ابتداء السلام للراکب، لأن وضع السلام إنما هو لحکمة إزالة الخوف من الملتقیين إذا التقيا أو من أحدهما فی الغالب، أو لمعنی التواضع المناسب لحال المؤمن، أو لمعنی التعظیم، لأن السلام إنما یقصد به أحد الأمرین: إما اكتساب ود أو استدفاع مکروه. قال الطیبی: فالراکب یسلم علی الماشی، وهو علی القاعد للإیذان بالسلامة وإزالة الخوف، والكثير علی القلیل للتواضع، والصغیر علی الكبير للتوقیر والتعظیم. قلت: أما التواضع ففي الكل موجود ولو انعکس الوجود، ولذا قالوا: ثواب المسلم أكثر من أجر المجیب، مع أن فعل الأول سنة وفعل الآخر فرض، فلا بد من ملاحظة معنی آخر فی الترتیب المقدم فتدبر (مراقبة، کتاب الآداب، باب السلام)

جاء به الحديث من تسليم الرّاكِبِ عَلَى المَاشِي وَالْقَائِمِ عَلَى الْقَاعِدِ وَالْقَلِيلِ عَلَى الْكَثِيرِ وَفِي كِتَابِ الْبَحَارِيِّ وَالصَّغِيرِ عَلَى الْكَبِيرِ كُلُّهُ إِلَّا سِتْعَبَابَ فَلَوْ عَكَسُوا جَازَ وَكَانَ خِلَافَ الْأَفْضَلِ (شرح النووي، كِتَابُ السَّلَام، بَابُ يُسَلِّمُ الرَّاكِبُ عَلَى المَاشِي وَالْقَلِيلِ عَلَى الْكَثِيرِ)

بھی کوئی حرج نہیں، اور کیونکہ سلام کرنا عبادت اور ثواب کا کام ہے، لہذا ایسے موقع پر بڑے کو سلام کی سنت نہیں چھوڑنی چاہئے، پھر جب مثلاً بڑا آدمی چھوٹے کو سلام کرے گا، تو چھوٹے کو بھی اس سے تعلیم حاصل ہوگی، اور یہ چھوٹوں کی اصلاح کا ذریعہ ہوگا۔

چنانچہ حضرت انس رضی اللہ عنہ سے روایت ہے کہ:

أَنَّ النَّبِيَّ صَلَّى اللَّهُ عَلَيْهِ وَسَلَّمَ أَتَى عَلَى صَبِيَّانٍ وَهُمَا يَلْعَبُونَ، فَسَلَّمَ عَلَيْهِمَا

(مسند احمد، رقم الحديث ۱۲۷۲۳) ۱

ترجمہ: نبی صلی اللہ علیہ وسلم بچوں کے پاس تشریف لائے، اور وہ (بچے) کھیل رہے تھے، تو

نبی صلی اللہ علیہ وسلم نے بچوں کو سلام کیا (مسند احمد)

مجلس میں پہنچتے اور رخصت ہوتے وقت سلام کرنا

سلام کرنے کے مذکورہ آداب اس صورت میں ہیں، جبکہ دو مختلف حالتوں والے یا ایک جیسی حالت والے افراد کی باہم ملاقات ہو، لیکن اگر کوئی شخص کسی مجلس میں آئے، یا کسی مجلس سے اُٹھ کر جائے، تو ایسی صورت میں بہر حال ادب یہی ہے کہ مجلس میں آنے والا یا مجلس سے جانے والا سلام کرنے میں پہل کرے، چاہے آنے والا چھوٹا ہو یا بڑا، تھوڑے افراد ہوں یا کم۔ ۲

چنانچہ حضرت ابو ہریرہ رضی اللہ عنہ سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِذَا انْتَهَى أَحَدُكُمْ إِلَى الْمَجْلِسِ،

فَلْيُسَلِّمْ فَإِذَا أَرَادَ أَنْ يَقُومَ، فَلْيُسَلِّمْ فَلْيَسِتِ الْأُولَى بِأَحَقِّ مِنَ الْآخِرَةِ (ابوداؤد،

۱۔ إسناده صحيح على شرط مسلم، رجاله ثقات (حاشیہ مسند احمد)

۲۔ عن أبي هريرة رضي الله عنه قال: قال رسول الله صلى الله عليه وسلم: "يسلم الراكب على الماشي، والماشي على القاعد، والقليل على الكثير" وفي رواية للبخاري "يسلم الصغير على الكبير، والماشي على القاعد، والقليل على الكثير" قال أصحابنا وغيرهم من العلماء: هذا المذكور هو السنة، فلو خالفوا فسلم الماشي على الراكب أو الجالس عليهما، لم يكره، صرح به الإمام أبو سعد المتولي وغيره، وعلى مقتضى هذا لا يكره ابتداء الكثيرين بالسلام على القليل، والكبير على الصغير، ويكون هذا تركا لما يستحقه من سلام غيره عليه، وهذا الأدب هو فيما إذا تلاقى الاثنان في طريق، أما إذا ورد على قعود أو قاعد، فإن الوارد يبدأ بالسلام على كل حال، سواء كان صغيرا أو كبيرا، قليلا أو كثيرا، وسمى أقصى القضاة هذا الثاني سنة، وسمى الأول أدبا وجعله دون السنة في الفضيلة (الاذكار النووية، باب في آداب ومسائل من السلام)

رقم الحديث ۵۲۰۸، ترمذی، رقم الحديث ۲۷۰۶، أَبْوَابُ الْإِسْتِخْدَانِ وَالْآذَابِ، بَابُ مَا جَاءَ فِي التَّسْلِيمِ عِنْدَ الْقِيَامِ وَعِنْدَ الْقُعُودِ، ابْنِ حَبَانَ، رقم الحديث ۴۹۳) ۱۔
ترجمہ: رسول اللہ ﷺ نے فرمایا کہ جب تم میں سے کوئی مجلس میں پہنچے تو اُسے سلام کرنا چاہئے، پھر جب (مجلس سے) اُٹھنے کا ارادہ ہو، تو اُسے (دوبارہ) سلام کرنا چاہئے، اس لیے کہ پہلے (سلام) کا مرتبہ دوسرے (سلام) سے زیادہ نہیں (بلکہ پہلا اور دوسرا دونوں سلام ہی سنت ہیں) (ابوداؤد)

اور حضرت سہل بن معاذ اپنے والد سے روایت کرتے ہیں کہ رسول اللہ ﷺ نے فرمایا کہ:
حَقٌّ عَلَى مَنْ قَامَ عَلَى مَجْلِسٍ أَنْ يُسَلِّمَ عَلَيْهِمْ، وَحَقٌّ عَلَى مَنْ قَامَ مِنْ مَجْلِسٍ أَنْ يُسَلِّمَ فَقَامَ رَجُلٌ وَرَسُولُ اللَّهِ يَتَكَلَّمُ فَلَمْ يُسَلِّمْ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا أَسْرَعَ مَا نَسِيَ (مسند احمد، رقم الحديث ۱۵۶۱۵، واللفظ له؛ المعجم الكبير للطبرانی، رقم الحديث ۴۰۸؛ شعب الايمان، رقم الحديث ۸۴۶۲) ۲۔

ترجمہ: جو آدمی کسی مجلس میں آئے، اس پر (مجلس والوں کا) حق ہے کہ وہ اُن (مجلس میں موجود لوگوں) کو سلام کرے، اور جو آدمی کسی مجلس سے اُٹھ کر جانے لگے، اُس پر (بھی مجلس والوں کا) حق ہے کہ وہ سلام کرے، رسول اللہ ﷺ ابھی یہ بات کر رہے تھے کہ ایک آدمی (مجلس سے) اُٹھ کر چل دیا، اور سلام نہیں کیا، تو رسول اللہ ﷺ نے فرمایا کہ یہ آدمی کتنی جلدی

۱۔ قال الترمذی: هَذَا حَدِيثٌ حَسَنٌ وَقَدْ رَوَى هَذَا الْحَدِيثَ أَيضًا عَنْ ابْنِ عَجَلَانَ، عَنْ سَعِيدِ الْمُقْبِرِيِّ، عَنْ أَبِيهِ، عَنْ أَبِي هُرَيْرَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ.

وقال المنذرى: رواه أبو داود والترمذی وحسنه (الترغيب والترهيب، تحت رقم الحديث ۴۰۹۸)
وقال الألبانی: قلت: وإسناده جيد، رجاله كلهم ثقات (السلسلة الصحيحة الكاملة، تحت رقم الحديث ۱۸۳)

۲۔ فی حاشیة مسند احمد: اسنادہ ضعیف.

وقال الهیثمی: رَوَاهُ أَحْمَدُ وَالطَّبْرَانِيُّ، وَفِيهِ ابْنُ لَهْيَعَةَ وَزَبَّانُ بْنُ فَائِدٍ، وَقَدْ ضَعُفَا، وَحَسَنَ حَدِيثَهُمَا (مجمع الزوائد، تحت رقم الحديث ۱۲۷۵۷، بَابُ السَّلَامِ عَلَى مَنْ أَتَى جَمَاعَةً أَوْ فَرَّقَهُمْ)

وقال المناوی: قال الهیثمی: فیہ ابن لہیعة وریبان بن فائد وقد ضعفا انتهى وأقول تعصیبه الجنایة برأسهما وحدهما غیر حسن مع وجود من هو أوهی منهما (فیض القدير للمناوی، تحت رقم حديث ۳۷۷۹)

وقال الألبانی: قلت: وهذا سند ضعیف، و لكن لا بأس به فی الشواهد (السلسلة الصحيحة الكاملة، تحت حديث رقم ۱۸۳)

بات بھول گیا (مسند احمد)

مذکورہ احادیث سے معلوم ہوا کہ کسی مجلس میں پہنچنے، یا مجلس سے رخصت ہونے کے وقت مجلس والوں کو سلام کرنا چاہئے۔

نیز یہ بھی معلوم ہوا کہ جس طرح ملاقات کے وقت سلام کرنا سنت ہے، اسی طرح رخصت ہونے کے وقت بھی سنت طریقہ یہی ہے کہ سلام کر کے رخصت ہوا جائے، رخصت ہونے کے وقت سلام کے بجائے اللہ حافظ یا خدا حافظ جیسے الفاظ کہنا اگر چہ جائز ہے، لیکن اس سے سلام کی سنت ادا نہیں ہوتی۔

اور ایک روایت میں مجلس والوں کو سلام کرنے کا عظیم الشان فائدہ بتلایا گیا ہے، چنانچہ حضرت معاویہ بن قرة رحمہ اللہ اپنے والد (حضرت قرة رضی اللہ عنہ) سے روایت کرتے ہیں کہ انہوں نے فرمایا کہ:

يَا بُنَيَّ اِنْ كُنْتَ فِي مَجْلِسٍ تَرْجُوْ خَيْرَهُ فَعَجَلْتَ بِكَ حَاجَةً فَقُلْ : سَلَامٌ عَلَيْكُمْ فَاِنَّكَ تَشْرُكُهُمْ فَيَمَّا اَصَابُوا فِي ذَلِكَ الْمَجْلِسِ (الادب المفرد للبخارى، رقم الحديث ۱۰۰۹، باب حق من سلم اذا قام، واللفظ له؛ المعجم الكبير للطبراني،

رقم الحديث ۵۲، حلية الاولياء، جزء ۲، صفحہ ۳۰۱) ۱

ترجمہ: اے میرے پیارے بیٹے! اگر آپ کسی مجلس میں (سے) اُس مجلس کی خیر (اور بھلائی) حاصل کرنا چاہو، اور کسی ضرورت کی وجہ سے آپ کو (مجلس سے) جلدی جانا پڑ جائے، تو آپ اَلْسَّلَامُ عَلَیْکُمْ کہہ دو، اس طرح سے مجلس والوں نے اُس مجلس سے جو خیریں (اور بھلائیاں) حاصل کی ہوں گی، آپ بھی اُن خیروں (اور بھلائيوں) میں شریک ہو جاؤ گے (ادب المفرد)

مذکورہ روایت سے کسی مجلس کی خیر حاصل کرنے کا طریقہ یہ معلوم ہوا کہ اُن مجلس والوں کو سلام کر لیا جائے۔

۱ قال الهیثمی: رواه الطبرانی، ورجاله رجال الصصحیح غیر بسطام بن مسلم وهو ثقة (مجمع الزوائد، تحت رقم الحديث ۱۲۷۶، باب فیمن سلم علی قوم وهم فی خیر أو غیره) وقال المنذرى: رَوَاهُ الطَّبْرَانِيُّ مَوْقُوفًا هَكَذَا وَمَوْقُوفًا وَالمَوْقُوفُ اصْح (الترغیب والترہیب، تحت رقم الحديث ۴۱۰۰)

وقال الالبانی: وإسناده صحیح، ورجاله کلہم ثقات، وهو وإن كان موقوفاً، فهو فی حکم المرفوع لأنه لا یقال من قبل الراى، لاسیما وغالبہ قد صح مرفوعاً، فطرفه الاول ورد فی حدیث أبی ہریرة هذا، والآخر ورد من حدیثہ ایضاً (السلسلة الصحيحة الكاملة، تحت حدیث رقم ۱۸۳)

مقالات و مضامین

مفتی محمد رضوان

شراب اور نشہ کے دنیاوی اور دینی نقصانات (قسط ۹)

نشہ کرنے کی تمام صورتیں حرام ہیں

نشہ خواہ کسی بھی طرح کے مشروب اور شراب سے اور کسی بھی طریقے سے کیا جائے، جبکہ اس سے مقصود نشہ کرنا ہو، جس سے عقل متاثر ہو جائے، تو وہ بہر حال حرام ہے۔

حضرت عائشہ رضی اللہ عنہا سے روایت ہے کہ:

عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: كُلُّ شَرَابٍ أُسْكِرَ فَهُوَ حَرَامٌ (بخاری، رقم الحديث ۲۴۲)

ترجمہ: نبی صلی اللہ علیہ وسلم نے فرمایا کہ ہر پینے والی چیز جو نشہ لائے، تو وہ حرام ہے (بخاری) حضرت ابو موسیٰ رضی اللہ عنہ سے روایت ہے کہ:

بَعَثَنِي النَّبِيُّ صَلَّى اللَّهُ عَلَيْهِ وَسَلَّمَ أَنَا وَمُعَاذُ بْنُ جَبَلٍ إِلَى الْيَمَنِ، فَقُلْتُ: يَا رَسُولَ اللَّهِ، إِنَّ شَرَابًا يُصْنَعُ بَارِضِنَا يُقَالُ لَهُ الْجَمْرُ مِنَ الشَّعِيرِ، وَشَرَابٌ يُقَالُ لَهُ الْبُتْعُ مِنَ الْعَسَلِ، فَقَالَ: كُلُّ مُسْكِرٍ حَرَامٌ (مسلم، رقم الحديث ۷۳۳، ۷۰۱، بخاری، رقم الحديث ۶۱۲۳)

ترجمہ: نبی صلی اللہ علیہ وسلم نے مجھے اور معاذ بن جبل رضی اللہ عنہ کو یمن کے علاقہ کی طرف بھیجا، تو میں نے عرض کیا کہ اے اللہ کے رسول! ہمارے علاقے میں ایک شراب جو سے بنائی جاتی ہے جسے مزر کہا جاتا ہے اور ایک شراب شہد کی بنائی جاتی ہے جسے بیج کہا جاتا ہے، تو آپ صلی اللہ علیہ وسلم نے فرمایا ہر نشہ والی چیز حرام ہے (مسلم، بخاری) حضرت جابر رضی اللہ عنہ سے روایت ہے کہ:

أَنَّ رَجُلًا قَدِمَ مِنْ جَيْشَانَ، وَجَيْشَانَ مِنَ الْيَمَنِ، فَسَأَلَ النَّبِيَّ صَلَّى اللَّهُ عَلَيْهِ وَسَلَّمَ عَنْ شَرَابٍ يَشْرَبُونَهُ بَارِضِهِمْ مِنَ الدُّرَّةِ، يُقَالُ لَهُ: الْجَمْرُ، فَقَالَ النَّبِيُّ

صَلَّى اللَّهُ عَلَيْهِ وَسَلَّمَ: أَوْ مُسْكِرٌ هُوَ؟ قَالَ: نَعَمْ، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: كُلُّ مُسْكِرٍ حَرَامٌ، إِنَّ عَلَى اللَّهِ عَزَّ وَجَلَّ عَهْدًا لِمَنْ يَشْرَبُ الْمُسْكِرَ أَنْ يَسْقِيَهُ مِنْ طِينَةِ الْخَبَالِ قَالُوا: يَا رَسُولَ اللَّهِ، وَمَا طِينَةُ الْخَبَالِ؟ قَالَ: عَرَفَ أَهْلُ النَّارِ أَوْ غُصَارَةُ أَهْلِ النَّارِ (مسلم، رقم الحديث ۲۰۰۲ "۷۲")

ترجمہ: حیثان سے ایک آدمی آیا اور حیثان یمن کا ایک شہر ہے، تو اس آدمی نے نبی صلی اللہ علیہ وسلم سے اس شراب کے بارے میں معلوم کیا کہ جو ان کے علاقوں میں لوگ پیتے تھے، اور وہ شراب جو سے تیار ہوتی تھی، اس شراب کو مزر کہا جاتا تھا، تو نبی صلی اللہ علیہ وسلم نے فرمایا کہ کیا وہ شراب نشہ لانے والی ہے؟ اس نے عرض کیا کہ جی ہاں! رسول اللہ صلی اللہ علیہ وسلم نے فرمایا ہر نشہ والی چیز حرام ہے کیونکہ یہ اللہ کا اس آدمی کے لئے وعدہ ہے کہ جو آدمی نشہ والی چیز پیے گا، تو اسے اللہ تعالیٰ طینۃ الخبال پلائیں گے، صحابہ نے عرض کیا کہ اے اللہ کے رسول! طینۃ الخبال کیا چیز ہے؟ آپ صلی اللہ علیہ وسلم نے فرمایا کہ جہنمیوں کا پسینہ (مسلم)

حضرت ابن عمر رضی اللہ عنہ سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: كُلُّ مُسْكِرٍ خَمْرٌ، وَكُلُّ مُسْكِرٍ حَرَامٌ (مسلم، رقم الحديث ۲۰۰۳ "۷۳"، مسند احمد، رقم الحديث ۶۱۴۵)

ترجمہ: رسول اللہ صلی اللہ علیہ وسلم نے فرمایا کہ ہر نشہ لانے والی چیز شراب ہے، اور ہر نشہ لانے والی چیز حرام ہے (مسلم، مسند احمد)

اور حضرت ابن عمر رضی اللہ عنہ کی ایک روایت میں یہ الفاظ ہیں کہ:

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: "كُلُّ مُسْكِرٍ خَمْرٌ، وَكُلُّ خَمْرٍ حَرَامٌ (مسند احمد، رقم الحديث ۳۸۳۰)

ترجمہ: رسول اللہ صلی اللہ علیہ وسلم نے فرمایا کہ ہر نشہ لانے والی چیز شراب ہے، اور ہر شراب حرام ہے (مسند احمد)

حضرت ابن عباس رضی اللہ عنہ سے روایت ہے کہ:

عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: كُلُّ مُخْمِرٍ خَمْرٌ، وَكُلُّ مُسْكِرٍ حَرَامٌ

(سنن ابی داؤد، رقم الحدیث ۳۶۸۰)

ترجمہ: نبی صلی اللہ علیہ وسلم نے فرمایا کہ ہر (عقل پر) پردہ ڈالنے والی شراب ہے، اور ہر نشہ لانے والی چیز حرام ہے (ابوداؤد)

اور حضرت ابن عباس رضی اللہ عنہ سے ایک روایت میں یہ الفاظ مروی ہیں کہ:
عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: "إِنَّ اللَّهَ حَرَّمَ عَلَيْكُمُ الْخَمْرَ، وَالْمَيْسِرَ، وَالْكُوبَةَ"، وَقَالَ: كُلُّ مُسْكِرٍ حَرَامٌ (مسند احمد، رقم الحدیث ۲۶۲۵)

ترجمہ: رسول اللہ صلی اللہ علیہ وسلم نے فرمایا کہ اللہ نے تم پر شراب، کُوبہ اور کوبہ (باجا، طبل) کو حرام قرار دیا ہے، اور فرمایا ہے کہ ہر نشہ لانے والی چیز حرام ہے (مسند احمد)
حضرت عبداللہ بن عمرو بن عاص رضی اللہ عنہ سے روایت ہے کہ:

أَنَّ نَبِيَّ اللَّهِ صَلَّى اللَّهُ عَلَيْهِ وَسَلَّمَ: نَهَى عَنِ الْخَمْرِ وَالْمَيْسِرِ وَالْكُوبَةِ وَالْغُبُورَاءِ، وَقَالَ: كُلُّ مُسْكِرٍ حَرَامٌ (سنن ابی داؤد، رقم الحدیث ۳۶۸۵، واللفظ له، مسند احمد، رقم الحدیث ۶۷۳۸)

ترجمہ: نبی صلی اللہ علیہ وسلم نے شراب اور کُوبہ اور کُوبہ (باجا، طبل) اور غُبُوراء (یعنی مخصوص قسم کی شراب) سے منع کیا ہے اور فرمایا کہ ہر نشہ لانے والی چیز حرام ہے (ابوداؤد، مسند احمد)
حضرت ابو ہریرہ رضی اللہ عنہ سے روایت ہے کہ:

عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: "كُلُّ مُسْكِرٍ حَرَامٌ" (مسند احمد، رقم الحدیث ۹۵۳۹، واللفظ له، سنن ابن ماجہ، رقم الحدیث ۳۴۰۱)

ترجمہ: نبی صلی اللہ علیہ وسلم نے فرمایا کہ ہر نشہ لانے والی چیز حرام ہے (مسند احمد)
حضرت انس بن مالک رضی اللہ عنہ سے روایت ہے کہ:

نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ الْمُرَقَّةِ، وَقَالَ: "كُلُّ مُسْكِرٍ حَرَامٌ" (مسند احمد، رقم الحدیث ۱۲۱۹۶)

ترجمہ: نبی صلی اللہ علیہ وسلم نے مرقت (شراب بنانے کے مخصوص برتن) سے منع کرتے

ہوئے فرمایا کہ ہر شے لانے والی چیز حرام ہے (مسند احمد)

اور اس مضمون کی احادیث نبی صلی اللہ علیہ وسلم کے اتنے صحابہ کرام سے مروی ہیں کہ جن کے پیش نظر بعض محدثین نے ان کو متواتر کا درجہ دیا ہے۔ ۱

البتہ ان میں سے بعض روایات کی سندوں پر کلام بھی ہے، مگر وہ دوسری صحیح احادیث کے ہوتے ہوئے نقصان دہ نہیں ہے۔ ۲

۱۔ (کل مسکر حرام)۔ - اوردہ فی الأزہار من حدیث عائشہ وأبی موسیٰ وابن عباس وأبی ہریرۃ وابن عمر وابن مسعود ومعاویۃ ابن ابی سفیان وأنس وعمر وخوات بن جبیر وزید بن ثابت وقیس ابن سعد وأبی سعید وقرۃ بن یاس أربعة عشر نفساً۔

(قلت) ورد أيضاً من حدیث ابن عمرو بن العاص وجابر بن عبد اللہ وعلی وأم مغيث وغيرهم ونقل المناوی وغيره عن السيوطی أنه متواتر وفي فیض القدير فی حدیث اجتنبوا ما أسکر قال ابن حجر وفي الباب نحو ثلاثين صحابياً وأكثر الأحادیث عنهم جیاد اہ۔

وفي شرح الموطأ للزرقانی فی الکلام علی حدیث کل شراب أسکر حرام ما نصه وقد ورد لفظ هذا الحدیث ومعناه من طرق عن أكثر من ثلاثين من الصحابة مضمونها أن المسکر لا یحل تناوله اہ۔

وقال علی القاری فی شرحه لمسند أبی حنیفۃ ما نصه وأما حدیث کل مسکر حرام فکاد أن یكون متواتراً رواه أحمد والشیخان وأبو داود والنسائی وابن ماجہ عن أبی موسیٰ وأحمد والنسائی عن أنس وأحمد وأبو داود والنسائی وابن ماجہ عن ابن عمر وأحمد والنسائی وابن ماجہ عن أبی ہریرۃ وابن ماجہ عن ابن مسعود اہ۔ (نظم المتناثر، تحت رقم الحدیث ۱۶۵)

۲۔ بعض حضرات نے ابن معین کے حوالہ سے کل مسکر حرام حدیث پر طعن نقل کیا ہے، لیکن بعد کے محدثین نے اس طعن کی تردید فرمائی ہے۔

قوله: کل مسکر حرام. قال صاحب الهدایة: إن ابن معین قدح فی هذه الجملة. قال الزیلعی: لم أجد قدح ابن معین، ومر علیه الحافظ، وقال: إن الحافظ جمال الدین الزیلعی أكثرهم تتبعاً، وهو یعترف بأنه لم یجد قدح ابن معین. وأقول أنا أيضاً: لم أجد قدح ابن معین، نعم، قدح إبراهيم النخعی موجود فی کتاب الآثار لمحمد بن الحسن، إلا أنى رأیت فی مسند الخوارزمی، وله مهارة كاملة، وإطلاع تام، وفيه نقل قدح یحیی بن معین، لكنه لم یذكر ماخذہ ولو ذكره لكان أولى وأفید. انتهى مع تغییر فی العبارة، وتخریج للأحادیث واعلم أن مسألة المسکرات عسيرة جداً من حيث تواتر الأحادیث فی جانب الجمهور، فلیس لنا للتأويله مسأغ إلا بنوع من التمعل، ولذا أعرض عنها الشیخ، وقد كان نبهنا فی درس الترمذی علی أنه تعرض إلها الفاضل شهاب الدین أحمد، المعروف بابن عبد ربہ الأندلسی فی کتابه العقد الفريد فلم یتفق لنا المراجعة إليه، حتی حان تسويد هذه الأوراق، وحينئذ أردنا أن نأتیک بملخص منه، فإنه قد أطل فی الکلام، ونتحفک منه بقدر ما یعلق بموضوعنا إن شاء الله تعالى. (فیض الباری، ج ۷، ص ۱۱۱)

ہمیں ابن معین سے حضرت ابن مسعود رضی اللہ عنہ کی ایک خاص سند پر جرح وستیاب ہوئی، جس سے معلوم ہوا کہ ابن معین نے مطلق اس حدیث یا اس متن پر طعن نہیں فرمایا۔

﴿بقیہ حاشیہ اگلے صفحے پر ملاحظہ فرمائیں﴾

ان احادیث سے معلوم ہوا کہ کسی بھی طریقے سے اور کسی بھی قسم کی شراب سے نشہ کرنا حرام ہے۔
البتہ بعض احکام (مثلاً حد جاری ہونے یا دوا، علاج معالجہ کی غرض سے خرید و فروخت اور پاکی وغیرہ) کے اعتبار سے بعض قسموں اور صورتوں میں فرق ممکن ہے، جس کی تفصیل آگے آتی ہے۔

لہذا کسی بھی طرح کی شراب سے نشہ کرنا اور کسی بھی طریقے سے نشہ کرنا جائز نہیں، اور سخت گناہ ہے۔

(کذا فی: الموسوعة الفقهية الكويتية، ج ۲۸ ص ۳۵۸، مادة "طلاء"، ج ۵ ص ۱۹، مادة "الاشربة"، رد المحتار، ج ۳، ص ۶۵۱، کتاب العتق، البحر الرائق، ج ۸، ص ۲۴۷، کتاب الاشربة، رد المحتار، ج ۴، ص ۴۲، کتاب الحدود، ج ۶ ص ۴۵۵، کتاب الاشربة، ج ۴ ص ۴۲، باب حد الشرب للمحرم)

﴿گزشتہ صفحے کا بقیہ حاشیہ﴾

سمعت یحییٰ یقول یحدث عبد الله بن وهب المصري عن بن جريج عن أيوب بن هانء عن مسروق عن عبد الله عن النبي صلى الله عليه وسلم كل مسكر حرام قال یحییٰ هذا فی كتب بن جريج مرسل فيما أظن ولكن هذا حدیث ليس یساوی شیئا قدم أيوب بن هانء هذا وكان ضعیف الحدیث لا أدری أين یحییٰ قال قدم (تاریخ ابن معین للدوری، ج ۲، ص ۳۷۱)

مقالات و مضامین

مفتی منظور احمد

تجارت انبیاء و صلحاء کا پیشہ (قسط ۱۴)

امام مالک بن انس رحمہ اللہ جو امام اہل مدینہ کے لقب سے مشہور ہیں اور حدیث، فقہ اور اجتہاد میں بلند مقام رکھتے ہیں، فقہ مالکی کے موجد شمار کیے جاتے ہیں، علم و عمل، فقہ و اجتہاد میں اتنا بلند مقام رکھنے کے باوجود ان کا ذریعہ معاش بھی تجارت تھا۔

چنانچہ علامہ ابن القاسم فرماتے ہیں کہ امام مالک پاس چار سودینا رہتے تھے جن وہ تجارت کیا کرتے تھے اور اس سے اپنی ضروریات اور کوپرا کیا کرتے تھے، امام مالک کے بڑے بھائی نظیر بن انس بھی تاجر تھے وہ روئی کی تجارت کرتے تھے امام مالک بھی بچپن میں ان کے ساتھ مل کر روئی کی تجارت کیا کرتے تھے۔

امام مالک رحمہ اللہ کی تجارت کا مقصد جہاں اپنی اور اپنے اہل و عیال کی ضروریات کو پورا کرنا تھا وہاں ان کا ایک اہم مقصد اللہ تعالیٰ کی نعمتوں کا اظہار اور لوگوں کے سامنے علماء کے وقار اور وجاہت ثابت کرنا تھا تا کہ لوگ یہ نہ سمجھیں علماء ہمارے دست نگر ہیں، چنانچہ امام مالک اوڑھنے پہننے میں انتہائی نفاست پسند تھے بشر بن حارث کے مطابق وہ شاہانہ ٹھاٹھ باٹھ کے ساتھ رہتے تھے، روزانہ کپڑے تبدیل کرتے تھے بڑے اعلیٰ اور باریک کپڑے استعمال کرتے تھے، انتہائی اعلیٰ قسم کی خوشبو لگالتے تھے، گھر کے اندر شاہانہ طرز کے غایلیچے بچھے ہوئے ہوتے اور تکیے لگے ہوئے ہوتے تھے، وہ اور ان کے ساتھی شاہانہ مسندوں پر جلوہ گر ہوتے تھے، روزانہ گوشت کھاتے تھے، گرمی میں شکر اور سردی میں شہد کا مشروب پیتے تھے، پھلوں میں کیلا پسند کرتے تھے۔

امام مالک یہ فرمایا کرتے تھے کہ جس شخص کو اللہ تعالیٰ نے کوئی نعمت دی ہو اس کا اس پر اثر ضرور دکھائی دینا چاہیے خاص کر اہل علم کو اس کا ضرور خیال کرنا چاہیے (ترتیب المدارک و تقریب المسالك، للقاضی عیاض، ج ۱ ص ۲۹، ۳۰، ۵۶)

حضرت شقیق بلخی بہت بڑے عابد و زاہد اور صوفی بزرگ تھے، ان پیشہ بھی تجارت تھا وہ ابتداءً نصاریٰ کے ممالک میں تجارت کرتے تھے، ایک مرتبہ نصاریٰ کے بادشاہ نے ان سے کہا آپ کو آتے جاتے ہوئے کتنی مدت لگتی ہے؟ انہوں نے کہا تین ماہ آنے میں لگتے ہیں، تین ماہ سامان خریدنے میں، تین ماہ جانے میں

اور تین ماہ بیچنے میں لگتے ہیں باشاہ کہنے لگا کہ پورا سال تو اسی میں لگ جاتا ہے تو آپ اپنے رب کی عبادت کب کرتے ہیں، اس کا ان پر ایسا اثر ہوا کہ انہوں نے تجارت کو بالکل چھوڑ دیا اور مکمل طور پر اپنے آپ کو عبادت کے لیے فارغ کر دیا (تفسیر حق، سورۃ البقرہ ج ۱ ص ۵۰۰)

امام محمد بن سیرین بہت بڑے مفسر، محدث، فقیہ اور مجتہد گذرے ہیں، دیگر علوم میں بالعموم اور خواب کی تعبیر میں ان کو بہت بلند مقام حاصل تھا، حتیٰ کہ ان کو خواب کی تعبیر میں امامت کا درجہ حاصل ہے، ان کا پیشہ بھی تجارت تھا وہ حضرت انس بن مالک رضی اللہ عنہ کے غلام تھے حضرت انس رضی اللہ عنہ نے ان سے کتابت کا معاہدہ کیا تھا جس میں کئی ہزار طے ہوئے تھے کہ وہ اتنے ہزار کی رقم حضرت انس کو ادا کر دیں تو آزاد ہیں چنانچہ انہوں نے تجارت شروع کی اور طے شدہ مدت سے پہلے انہوں نے رقم حضرت انس رضی اللہ عنہ کی خدمت میں پیش کی تو حضرت انس نے وقت سے پہلے لینے سے انکار کیا تو انہوں نے حضرت عمر رضی اللہ عنہ جو اس وقت خلیفہ تھے ان کے سامنے مقدمہ پیش کیا تو حضرت عمر رضی اللہ عنہ نے حضرت انس کو رقم وصول کرنے کا حکم دیا اور وہ آزاد ہو گئے۔

ابن سیرین کا تجارت اور بازار میں جاتا لوگوں کو اللہ تعالیٰ کی یاد دلانے اور دعوت الی اللہ کا ذریعہ تھا لوگ ان کو دیکھ کر اللہ کو یاد کرتے تھے، ابو عوانہ فرماتے ہیں کہ میں نے محمد بن سیرین کو بازار میں دیکھا، ان کو جو بھی بازار میں دیکھتا اسے اللہ تعالیٰ یاد آ جاتے تھے۔

محمد بن سیرین کی تجارت اعلیٰ درجے کا تقویٰ پایا جاتا تھا وہ تجارت کرتے تھے لیکن ذرا سے شے بھی اپنے آپ کو بچاتے تھے اور حضور اقدس ﷺ نے شبہات سے بچنے کا جو حکم دیا ہے اس پر مکمل طور پر عمل کرتے تھے، انہوں نے مشتبہ مال سے مکمل طور پر اپنے آپ کو محفوظ رکھا، چنانچہ ہشام بن حسان فرماتے ہیں کہ میں نے ابن سیرین کو تجارت کرتے ہوئے دیکھا جب ان کو کسی چیز میں شک ہو جاتا تو وہ اسے چھوڑ دیتے تھے۔ چنانچہ وہ فرماتے ہیں کہ انہوں نے منونیا (ایک گاؤں کا نام ہے) سے ایک سودا خرید جس میں قریب تھا کہ ان کو اسی ہزار کا نفع ہو لیکن ان کو رہا کا شبہ ہو گیا تو انہوں نے اسے چھوڑ دیا، ہشام کہتے ہیں کہ خدا کی قسم وہ رہا بالکل نہیں تھا۔ ابن ہشام لوگوں سے کہا کرتے تھے کہ ابن سیرین نے چالیس ہزار کی رقم ایک ایسی چیز کی وجہ سے قربان کی جس کی آج کل تم لوگ کوئی پرواہ نہیں کرتے۔

آج دنیا کے چند نکوں کی خاطر رہا کو حلال قرار دینے اور سود پر مشتمل کاروبار کو متعدد دور دراز کے حیلوں

بہانوں سے حلال کرنے والوں کے لیے ابن سیرین کا یہ عمل ایک سنہری مثال ہے کہ انہوں نے اللہ تعالیٰ ڈر سے صرف رہا نہیں بلکہ رہا کے شبہ کی وجہ اس دور کے اسی ہزار کے نفع کو قربان کر دیا۔

ابن سیرین کی احتیاط کا یہ عالم تھا کہ ایک مرتبہ انہوں نے چالیس ہزار درہم کا زیتون کا تیل خریدا اور ایک مکھنیزے میں چوہا مرا ہوا پایا تو ابن سیرین نے اس احتمال کی وجہ سے کہ ہو سکتا ہے کہ چوہا ہاں گر کر مرا ہو جہاں تیل نکالا جاتا ہے اور یہ ناپاک تیل لوگوں کو پیچوں گا تو گناہ ہوگا، اس سارے تیل کو گرا دیا جس کی وجہ سے مقروض ہوئے اور اس قرض کی وجہ سے قرض خواہوں نے ان کو قید کر دیا تھا، وہ یہ کہا کرتے تھے کہ مجھے یہ آزمائش تیس سال پہلے کے کیے ہوئے ایک گناہ کی وجہ سے ہوئی ہے وہ یہ کہ میں نے ایک فقیر شخص کو فقیری کی عار دلائی تھی کہ تو فقیر ہے۔ ابن سیرین یہ بھی فرماتے تھے کہ میں نے شہرت کی وجہ سے بڑے بڑے حضرات کی صحبت کو چھوڑا اب لوگ مجھے یہ کہتے ہیں کہ ابن سیرین کو دیکھو کہ اس نے لوگوں کا مال کھایا ہوا ہے (کیونکہ ان پر لوگوں کا قرض تھا)

اس سے ایک تو ابن سیرین کی انتہائی حزم اور احتیاط ثابت ہوتی ہے کہ وہ تجارت میں کتنی احتیاط سے کام لیتے تھے، دوسرے ان پر جو آزمائش آئی اسے اپنی کسی غلطی کی طرف منسوب کیا کسی دوسرے کو اس کا ذمہ دار نہیں ٹھہرایا جس کا مطلب یہ کہ وہ خود احتسابی سے کام لیتے تھے، تیسرے کسی غریب اور فقیر کی حقارت ایک ایسی چیز ہے کہ اس کا بدلہ انسان کو زندگی میں ملتا ہے، چوتھے ان کی عاجزی اور سکاری اور شہرت اور نام و نمود سے نفرت ثابت ہوتی ہے۔

علامہ ابن سیرین کی تجارت کی خصوصیت یہ تھی کہ وہ معاملہ بالکل صاف رکھتے تھے اس میں کسی قسم کا ابہام، دھوکہ یا گاہک پر زبردستی نہیں کرتے تھے، بلکہ چیز گاہک کے سامنے پیش کر کے اسے دکھاتے اور تین مرتبہ اس کی رضامندی پوچھتے پھر دو گواہ بنا کر وہ چیز اسے بیچتے تھے، چنانچہ میمون بن مہران فرماتے ہی کہ میں کو فہ روئی خریدنے کے لیے آیا تو ابن سیرین کے پاس پہنچ کر میں نے روئی کا بھاؤ تاؤ کیا، وہ جب مجھے روئی کی کوئی قسم بیچتے تو مجھ سے تین مرتبہ یہ پوچھتے کیا آپ اس سودے پر راضی ہیں میں ہاں میں جواب دیتا تو پھر وہ دو گواہ بلا کر اس پر گواہ بناتے پھر وہ مجھے دیتے تھے، وہ ملاوٹ اور کھوٹ والے سکوں سے خرید و فروخت نہیں کرتے تھے جب میں نے ان کے اس ورع اور تقویٰ کو دیکھا تو میں نے اپنی تمام ضروریات انہی سے خریدنا شروع کر دیں، یہاں تک کہ روئی کے لفافے بھی انہی سے خریدا تھا۔

ابن عون فرماتے ہیں کہ اگر ابن سیرین کے پاس کوئی کھوٹا یا ملاوٹ والا سکہ ہوتا تو اس سے کوئی چیز نہیں خریدتے تھے بلکہ اسے اپنے پاس ہی رکھ لیتے تھے، چنانچہ جب وہ فوت ہوئے تو ان کے پاس ایسے پانچ سو درہم جمع تھے (سیر اعلام النبلاء للذہبی، ج ۴ ص ۶۱۵)

ہشام بن ابی عبد اللہ الدستوائی بہت بڑے محدث، بلکہ محدثین ان نے کو حدیث میں امام تسلیم کیا ہے، عبد اللہ بن مبارک، شعبہ اور یحییٰ بن القطان جیسے جلیل القدر محدثین کے حدیث میں استاد ہیں، ان کا پیشہ بھی تجارت تھا وہ کپڑوں کی تجارت کیا کرتے تھے، ان کو دستوائی اس وجہ سے کہا جاتا ہے کہ دستوا اُہواز کے علاقے کا ایک چھوٹا سا شہر ہے وہ وہاں سے سوئی کپڑا لا کر بیچا کرتے تھے اس کی تجارت کی نسبت سے ان کو دستوائی کہا جاتا ہے (حوالہ بالا: ج ۷ ص ۱۳۹)

مورق النجفی کبار تابعین میں سے ہیں اور حضرت عبد اللہ بن عمر رضی اللہ عنہ جیسے صحابہ کرام کے شاگرد ہیں، بڑے عابد زاہد اور متوکل شیوخ میں ان کا شمار ہوتا ہے، ان کا پیشہ بھی تجارت تھا، اور اپنا خرچ اپنے سر کے نیچے رکھتے تھے تاکہ بوقت ضرورت کسی کی محتاجی نہ ہو، لیکن تجارت کے ساتھ ان کے دل میں مال کی حرص اور محبت نہیں تھی، بلکہ وہ مال کو کھلے دل سے لوگوں میں تقسیم کیا کرتے تھے، جعفر بن سلیمان فرماتے ہیں کہ مورق تجارت کرتے تھے اور مال کماتے تھے لیکن جمعہ آنے سے پہلے ہی وہ سارا مال لوگوں میں خرچ کر دیا کرتے تھے۔

وہ خود فرماتے ہیں کہ میرے پاس کبھی اتنا مال جمع نہیں ہوا جس پر زکوٰۃ واجب ہوتی ہے۔ کسی دوست کے پاس آتے اور چار پانچ سو رکھوا کر چلے جاتے بعد میں جب اس سے ملاقات ہوتی تو کہتے مجھے ان کی ضرورت نہیں ہے تم ان کو جیسے چاہو کر سکتے ہو۔ جمیل بن مرۃ فرماتے ہیں وہ ہمارے پاس آتے اور کہتے کہ ہمارا یہ رقم کا تھیلہ اپنے پاس رکھ لو اگر تمہیں ضرورت پڑے تو اسے خرچ کر لینا پھر وہ اسے لینے ہمارے پاس نہیں آتے تھے (حوالہ بالا: ج ۴ ص ۳۵۴، حلیۃ الاولیاء لابن نعیم، ج ۲ ص ۲۳۶)

ابو جعفر عیسیٰ بن ہامان رازی نوے کی دہائی کے اندر جب کچھ صحابہ باقی تھے، صحابہ کا آخری دور تھا اس میں پیدا ہوئے، عطاء بن ابی رباح، عمرو بن دینار، قتادہ اور ربیع بن انس وغیرہ سے انہوں نے علم حدیث حاصل کیا۔ اور رے کے رہنے والے تھے، وہاں کے بڑے عالموں میں شمار ہوتے ہیں، ان کا پ پیشہ اور ذریعہ معاش بھی تجارت اور کاروبار تھا (حوالہ بالا: ج ۷ ص ۳۴۶)

(جاری ہے.....)

مسجد میں داخل ہوتے اور مسجد سے نکلتے وقت کی دعا

حضرت ابو حمید یا حضرت ابوالأسید سے روایت ہے کہ رسول اللہ صلی اللہ علیہ وسلم نے فرمایا کہ تم میں سے جب کوئی مسجد میں داخل ہو، تو اُسے یہ کہنا چاہئے کہ:

اَللّٰهُمَّ افْتَحْ لِيْ اَبْوَابَ رَحْمَتِكَ . ترجمہ: اے اللہ! میرے لئے اپنی رحمت کے دروازے کھول دیجئے۔

اور جب مسجد سے نکلے تو اُسے یہ کہنا چاہئے کہ:

اَللّٰهُمَّ اِنِّیْ اَسْأَلُكَ مِنْ فَضْلِكَ . ترجمہ: اے اللہ! میں آپ سے آپ کے فضل کا سوال کرتا ہوں۔

(مسلم، رقم الحدیث ۶۸۰۱۳، باب ما یقول اذا دخل المسجد)

مسجد میں داخل ہوتے اور نکلتے وقت کی ایک دوسری دعا حضرت فاطمہ رضی اللہ عنہا سے روایت ہے کہ رسول اللہ صلی اللہ علیہ وسلم جب مسجد میں داخل ہوتے، تو یہ کہتے کہ:

بِسْمِ اللّٰهِ، وَالسَّلَامُ عَلٰی رَسُوْلِ اللّٰهِ، اَللّٰهُمَّ اغْفِرْ لِيْ ذُنُوْبِيْ وَاَفْتَحْ لِيْ اَبْوَابَ رَحْمَتِكَ .

ترجمہ: اللہ کے نام کے ساتھ، اور رسول اللہ (صلی اللہ علیہ وسلم) پر سلام ہو، اے اللہ! میرے گناہوں کو معاف کر دیجئے، اور میرے لئے اپنی رحمت کے دروازے کھول دیجئے۔

اور جب مسجد سے نکلتے تو یہ کہتے کہ:

بِسْمِ اللّٰهِ، وَالسَّلَامُ عَلٰی رَسُوْلِ اللّٰهِ، اَللّٰهُمَّ اغْفِرْ لِيْ ذُنُوْبِيْ، وَاَفْتَحْ لِيْ اَبْوَابَ فَضْلِكَ .

ترجمہ: اللہ کے نام کے ساتھ، اور رسول اللہ (صلی اللہ علیہ وسلم) پر سلام ہو، اے اللہ! میرے گناہوں کو معاف کر دیجئے، اور میرے لئے اپنے فضل کے دروازے کھول دیجئے۔

گھر میں داخل ہوتے وقت کی دعا

حضرت ابو مالک اشعری رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ جب آدمی اپنے گھر میں داخل ہو تو اُسے یہ کلمات کہنے چاہئیں، اور پھر اپنے گھر والوں کو سلام کرنا چاہئے، وہ کلمات یہ ہیں:

اَللّٰهُمَّ اِنِّیْ اَسْأَلُكَ خَيْرَ الْمَوْلَجِ وَخَيْرَ الْمَخْرَجِ بِسْمِ اللّٰهِ وَلَجْنَا وَبِسْمِ اللّٰهِ خَرَجْنَا وَعَلٰی اللّٰهِ رَبِّنَا تَوَكَّلْنَا.

ترجمہ: اے اللہ! میں آپ سے داخل ہونے کی بھلائی اور نکلنے کی بھلائی کا سوال کرتا ہوں، اللہ کے نام سے ہم داخل ہوئے اور اللہ کے نام سے ہی ہم نکلے، اور اللہ ہی پر ہم نے بھروسہ کیا جو کہ ہمارا رب ہے (ابوداؤد، رقم الحدیث ۵۰۹۶، باب ما یقول الرجل اذا دخل بیۃ: الجمع الکبیر للطبرانی، رقم الحدیث ۳۳۵۲)

اور حضرت ابو امامہ باہلی رضی اللہ عنہ سے مروی ایک لمبی روایت میں ہے رسول اللہ ﷺ نے فرمایا کہ: وَرَجُلٌ دَخَلَ بَیْتَهُ بِسَلَامٍ فَهُوَ ضَامِنٌ عَلٰی اللّٰهِ عَزَّ وَجَلَّ " (ابوداؤد، حدیث نمبر ۲۴۹۴؛ السنن الکبریٰ للبیہقی، حدیث نمبر ۱۸۵۳۸)

ترجمہ: اور وہ آدمی جو اپنے گھر میں سلام کرتے ہوئے داخل ہو، تو اُس کی ضمانت (و حفاظت) اللہ عزوجل کے ذمہ ہے (ابوداؤد)

سفر میں بلندی پر چڑھتے اور پستی کی طرف اترتے وقت کا ذکر

حضرت جابر بن عبد اللہ رضی اللہ عنہ سے روایت ہے کہ:

كُنَّا نَسَافِرُ مَعَ النَّبِيِّ صَلَّى اللَّهُ عَلَيْهِ وَسَلَّمَ، فَإِذَا صَعِدْنَا كَبْرُنَا، وَإِذَا هَبَطْنَا

سَبَّحْنَا (مسند احمد، رقم الحديث ۱۴۵۶۸، واللفظ له؛ بخاری، ۲۹۹۳)

ترجمہ: ہم نبی صلی اللہ علیہ وسلم کے ساتھ سفر کرتے تھے، تو جب ہم اوپر چڑھتے تو اللہ اکبر کہتے، اور جب ہم نیچے اترتے تو سبحان اللہ کہتے تھے (مسند احمد؛ بخاری)

اور حضرت ابو ہریرہ رضی اللہ عنہ سے روایت ہے کہ سفر کا ارادہ رکھنے والے ایک آدمی نے رسول اللہ صلی اللہ علیہ وسلم سے عرض کیا کہ مجھے کوئی وصیت کیجئے! تو رسول اللہ صلی اللہ علیہ وسلم نے فرمایا کہ:

أَوْصِيكَ بِتَقْوَى اللَّهِ، وَالتَّكْبِيرِ عَلَى كُلِّ شَرَفٍ (مسند احمد، رقم الحديث

۸۳۱۰؛ ترمذی، رقم الحديث ۳۴۴۵، ابواب الدعوات، باب ما يقول اذا ودع انسانا)

ترجمہ: میں آپ کو اللہ سے ڈرنے کی اور ہر بلندی پر چڑھتے ہوئے اللہ اکبر کہنے کی وصیت کرتا

ہوں (مسند احمد؛ ترمذی)

اور حضرت ابن عمر رضی اللہ عنہ سے روایت ہے کہ رسول اللہ صلی اللہ علیہ وسلم اور آپ کے لشکر جب کسی بلندی پر چڑھتے، تو اللہ اکبر کہتے، اور جب پستی کی طرف اترتے تو سبحان اللہ کہتے تھے (ابوداؤد، رقم الحديث

۲۵۹۹؛ الدعوات الكبير للبيهقي، رقم الحديث ۴۶۳)

جلے ہوئے پر دم

حضرت محمد بن حاطب رضی اللہ عنہ سے روایت ہے کہ میں نے اپنی والدہ سے ایک ہانڈی لی، تو میرا ہاتھ جل گیا، میری والدہ مجھے نبی صلی اللہ علیہ وسلم کے پاس لے گئیں، تو نبی صلی اللہ علیہ وسلم میرے ہاتھ پر (اپنا ہاتھ) پھیرنے لگے، اور مجھے یہ نہ سمجھ میں آیا کہ آپ کیا فرما رہے ہیں، کیونکہ میں چھوٹا تھا، اس لئے میں نے اپنی والدہ سے پوچھا، تو انہوں فرمایا کہ نبی صلی اللہ علیہ وسلم فرما رہے تھے کہ:

أَذْهَبِ الْبَاسَ رَبَّ النَّاسِ، وَاشْفِ أَنْتَ الشَّافِي لَا شِفَاءَ إِلَّا شِفَاؤُكَ

ترجمہ: تکلیف کو دور فرمائیے، لوگوں کے رب! اور شفاء دیجیے، آپ ہی شفاء دینے والے

ہیں، آپ کی شفاء کے علاوہ کوئی شفاء نہیں (مسند احمد، رقم الحدیث ۱۸۲۶)

اور ایک روایت میں مذکورہ دعا مندرجہ ذیل الفاظ کے اختلاف کے ساتھ مروی ہے، اور اس روایت میں یہ بھی ہے کہ آپ صلی اللہ علیہ وسلم اس دعا کا دم کرتے ہوئے زبان مبارک سے کچھ تھوک بھی ڈال رہے تھے۔

أَذْهَبِ الْبَاسَ رَبَّ النَّاسِ، اشْفِ أَنْتَ الشَّافِي، لَا شِفَاءَ إِلَّا أَنْتَ

ترجمہ: تکلیف کو دور فرمائیے، لوگوں کے رب! شفاء دیجیے، آپ ہی شفاء دینے والے ہیں،

آپ کے علاوہ کوئی شفاء دینے والا نہیں (سنن کبریٰ نسائی، حدیث نمبر ۹۹۴۳)



ماہ ذی الحجہ: چھٹی نصف صدی کے اجمالی حالات و واقعات

- ماہ ذی الحجہ ۵۱۰ھ: میں حضرت ابوبکر عبدالغفار بن محمد بن حسین بن علی بن شیریہ بن علی شیریہ نیشاپوری رحمہ اللہ کا انتقال ہوا (سیر اعلام النبلاء، ج ۱۹ ص ۲۴۸)
- ماہ ذی الحجہ ۵۱۱ھ: میں حضرت ابو زکریا یحییٰ بن ابی عمرو عبدالوہاب بن ابوعبداللہ محمد بن اسحاق بن محمد بن یحییٰ بن مندہ عبدی اصہبانی رحمہ اللہ کی وفات ہوئی (سیر اعلام النبلاء، ج ۱۹ ص ۳۹۶)
- ماہ ذی الحجہ ۵۱۲ھ: میں حضرت ابوالحسن احمد بن عبداللہ بن علی بن ابی شافعی رحمہ اللہ کی وفات ہوئی (سیر اعلام النبلاء، ج ۱۹ ص ۲۷۹)
- ماہ ذی الحجہ ۵۱۵ھ: میں حضرت ابوبلی حسن بن احمد بن حسن بن محمد بن علی بن مہرہ اصہبانی رحمہ اللہ کی وفات ہوئی (سیر اعلام النبلاء، ج ۱۹ ص ۳۰۷)
- ماہ ذی الحجہ ۵۱۶ھ: میں حضرت ابوطالب عبدالقادر بن محمد بن عبدالقادر بن محمد بن یوسف بغدادی یوسفی رحمہ اللہ کا انتقال ہوا (سیر اعلام النبلاء، ج ۱۹ ص ۳۸۷)
- ماہ ذی الحجہ ۵۱۷ھ: میں حضرت ابوہشمل عبدالصمد بن ابی الفوارس احمد بن فضل عمری تمیمی اصہبانی رحمہ اللہ کی وفات ہوئی (سیر اعلام النبلاء، ج ۱۹ ص ۳۸۴)
- ماہ ذی الحجہ ۵۲۱ھ: میں حضرت ابوسعید محمد بن موسیٰ بن فضل بن شاذان صیرفی رحمہ اللہ کی وفات ہوئی (سیر اعلام النبلاء، ج ۱۷ ص ۳۵۰)
- ماہ ذی الحجہ ۵۲۵ھ: میں حضرت ابوالموہب احمد بن محمد بن عبدالملک بن ملوک بغدادی وراق رحمہ اللہ کی وفات ہوئی (سیر اعلام النبلاء، ج ۱۹ ص ۵۸۶)
- ماہ ذی الحجہ ۵۲۷ھ: میں حضرت ابوسعید محمد بن قاضی احمد بن محمد بن صاعد صاعدی رحمہ اللہ کا انتقال ہوا (سیر اعلام النبلاء، ج ۱۹ ص ۵۹۱)
- ماہ ذی الحجہ ۵۲۸ھ: میں حضرت ابوالقاسم ہبۃ اللہ بن عبداللہ بن احمد واسطی بغدادی شروطی رحمہ اللہ کی وفات ہوئی (سیر اعلام النبلاء، ج ۲۰ ص ۵)

□..... ماہ ذی الحجہ ۵۳۱ھ: میں حضرت ابو محمد طاہر بن سہل بن بشر بن احمد بن سعید اسفہانی رحمہ اللہ کی وفات ہوئی (سیر اعلام النبلاء، ج ۱۹ ص ۵۹۲)

□..... ماہ ذی الحجہ ۵۳۶ھ: میں حضرت ابوالکرم نصر اللہ بن محمد بن محمد بن محمد بن احمد بن خلف ازدی واسطی رحمہ اللہ کی وفات ہوئی (سیر اعلام النبلاء، ج ۲۰ ص ۶۰)

□..... ماہ ذی الحجہ ۵۳۷ھ: میں حضرت ابو عبد اللہ حسین بن علی بن احمد بغدادی رحمہ اللہ کی وفات ہوئی (سیر اعلام النبلاء، ج ۲۰ ص ۱۳۰)

□..... ماہ ذی الحجہ ۵۳۸ھ: میں حضرت ابوالوفاء غانم بن احمد بن حسن بن محمد بن علی اصہبانی رحمہ اللہ کی وفات ہوئی (سیر اعلام النبلاء، ج ۲۰ ص ۹۹)

□..... ماہ ذی الحجہ ۵۳۹ھ: میں حضرت ابو منصور سعید بن محمد بن عمر بن رزا شافعی بغدادی رحمہ اللہ کا انتقال ہوا (سیر اعلام النبلاء، ج ۲۰ ص ۱۶۹)

□..... ماہ ذی الحجہ ۵۴۲ھ: میں حضرت ابوالحسن احمد بن عبد اللہ بن علی ابنوسی بغدادی رحمہ اللہ کی وفات ہوئی (سیر اعلام النبلاء، ج ۲۰ ص ۱۶۳)

□..... ماہ ذی الحجہ ۵۴۳ھ: میں حضرت ابواسحاق ابراہیم بن محمد بن محرز غنوی رحمہ اللہ کی وفات ہوئی (سیر اعلام النبلاء، ج ۲۰ ص ۱۷۶)

□..... ماہ ذی الحجہ ۵۴۴ھ: میں حضرت ابوالحسن علی بن سلیمان بن احمد مرادی شافعی رحمہ اللہ کا انتقال ہوا (سیر اعلام النبلاء، ج ۲۰ ص ۱۸۸)

□..... ماہ ذی الحجہ ۵۴۶ھ: میں حضرت ابو نصر عبد الرحمن بن عبد الجبار بن عثمان بن منصور ہروی قاضی رحمہ اللہ کی وفات ہوئی (سیر اعلام النبلاء، ج ۲۰ ص ۲۹۸، تذکرۃ الحفاظ، ج ۳ ص ۷۰، طبقات الحفاظ، ج ۱ ص ۴۷۱)

□..... ماہ ذی الحجہ ۵۴۹ھ: میں حضرت ابو نصر مظفر بن علی بن محمد بن محمد رحمہ اللہ کی وفات ہوئی۔ (سیر اعلام النبلاء، ج ۲۰ ص ۲۸۳)

□..... ماہ ذی الحجہ ۵۴۹ھ: میں حضرت ابو العشاء محمد بن خلیل بن فارس قیسی دمشقی رحمہ اللہ کی وفات ہوئی (سیر اعلام النبلاء، ج ۲۰ ص ۲۹۴)

□..... ماہ ذی الحجہ ۵۵۰ھ: میں حضرت ابوالقاسم سعید بن شیخ ابو غالب احمد بن حسن بن احمد بن ہنا بغدادی حنبلی رحمہ اللہ کی وفات ہوئی (سیر اعلام النبلاء، ج ۲۰ ص ۲۶۵)

علم کے مینار

مفتی محمد امجد حسین

مسلمانوں کے علمی کارناموں و کاوشوں پر مشتمل سلسلہ

عمر خیام ایک عظیم مگر مظلوم فلسفی و ریاضی دان (قسط ۱۰)

خیام کی شراب

خیام کی شراب جو اس کی خمریہ رباعیات کے ششے میں جھلکتی ہے، بڑی متنازعہ چیز اور بڑی ٹیڑھی کھیر ہے۔ پہلی الجھن اور پیچیدگی اس میں یہ ہے کہ بہت سے دوسرے شاعروں کی رباعیاں اس باب میں خیام کے کھاتے میں ڈال دی گئیں، اب تمیز کیسے کی جائے کہ خیام کی واقعی رباعیات کون سی ہیں، اور الحاقی مال کون سا ہے؟ ۱۔

دوسری الجھن یہ ہے کہ اس کی شراب صوفیوں اور خدا پرستوں والی شراب یعنی معرفت کی شراب ہے؟ (جیسے صاحب دل اللہ والوں کے کلام میں شراب سے مراد اللہ کی محبت و وارستگی اور جذب و شوق کی کیفیات ہوتی ہیں) یا رند و بد مست، بادہ نوشوں والی یہ ظاہری شراب خانہ خراب، ام الخبائث، مراد ہے؟

کیونکہ خیام کے بعد کے زمانوں میں اس آزاد منش بادہ نوش طبقے نے خیام کا جو نقشہ اس کی خمریہ رباعیات کے تناظر میں پیش کیا ہے، اور اسے اپنی آوارگی و آزدنشی کے لئے سند و ستاویز بنایا ہے، اس کی رو سے خیام ایک رند و آزاد منش شخص ہے، دنیا، آخرت سود و زیاں، گناہ و ثواب، جزاء و سزا ہر چیز کی فکر و پابندی سے آزاد جو رات دن مست و بے خود پڑا رہتا ہے، ادھر ادھر کچھ جام، صراحیاں، اور شراب نوشی کے ظروف و آلات بکھرے پڑے ہیں، سرمستی و بے خودی کے عالم میں جو کچھ اس کی زبان سے نکلتا ہے، وہی اس کی رباعیات کہلاتی ہیں، اس حوالے سے پچھلے زمانوں میں خیام اتنا بدنام رہا ہے کہ شراب خانوں کے دروازوں پر اور شراب کے ظروف و آلات اور جام و صراحی پر نشے سے سرشار خیام کی خیالی و فرضی تصاویر بنی ہوتی تھیں، خیام کی یہ خیالی تصویر گویا کہ شراب خانوں اور شراب کے برتنوں کا عرصے تک مونو گرام اور لیبل رہا ہے (ہمارے پاس موجود کتاب خیام کے اندرونی ٹائٹل پر بھی اسی طرح کی تصویر بنی ہوئی ہے)

۱۔ مغربی فاضل زکوٰۃ نے خیام کی ۸۲ مٹھوک رباعیوں کی نشاندہی کی ہے کہ ان کا خیام کا کلام ہونا مٹھوک اور محفل نظر ہے، ان میں ۳۳ رباعیات خمریہ ہیں، یعنی شراب کے متعلق ہیں (یام ۸۷)

اس کے برخلاف کئی صاحبِ دل لوگوں، صاحبِ حال بزرگوں سے خیام کی خمریہ رباعیاں مختلف مواقع پر حسبِ موقع پڑھنے کا ذکر سوانح میں ملتا ہے، سید صاحب نے اپنے مقالہ میں اس کے نمونے پیش کیے ہیں، تو یہ صوفیاء و صاحبِ دل لوگ شرابِ معرفت، شرابِ حقیقت، شرابِ محبت کے معانی میں خیام کی رباعیاں لیتے تھے۔

ایک احتمال سید صاحب نے ان خمریہ رباعیات میں ”شرابِ اخلاص“ کا بھی پیدا کیا ہے کہ جس طرح سعدی و حافظ وغیرہ صوفی شعراء نے دنیا پرست اور نام و نمود و شہرت کے دلدادہ علماء و مشائخ کے جبہ و دستار، سجادہ و تسبیح اور عباؤں قباؤں کی ظاہری دینداری کی نمائش پر طنز و تعریض کرتے ہوئے اس کے مقابلے میں گمنامی اور اخلاص اور سادگی و انکساری کو شیشہ و گلاس، جام و صراحی اور شراب وغیرہ رندی کے ظاہری لوازمات کے پردے میں بیان کیا ہے، اسی طرح خیام کی رباعیات میں بھی شراب اور جام و صراحی سے مراد باطنی پاکیزگی اور اخلاص ہے، دنیا اور اسبابِ دنیا، عہدہ، جاہ و منصب، مال و منال سے بے نیازی اور ان چیزوں کی بے وقعتی کے جذبات و احساسات اور باطنی کیفیات ہیں۔

آخری احتمال جو ہمارے خیال میں سب سے قوی و مضبوط اور خیام کی شخصیت اور اس کے عہد کے تناظر میں خیام کے حسبِ حال ہے، وہ درج ذیل ہے۔

شرابِ حقیقت

شراب اور اس کے لوازمات اور بے خودی و جوش و مستی والی وہ کیفیات جو خیام کی خمریہ رباعیوں میں بھری ہوئی ہیں، ان سے مراد یہ ہے کہ اس عالمِ ناسوتی کی کشاکش و تغیر، فنایت و بے ثباتی، دنیا اور موجودہ دنیوی زندگی کے مصائب و مسائل، فلسفہ اور عقلی علوم و تجربات کی پیچیدگیاں اور شکوک و شبہات، آخرت اور جزاء و سزا کا خوف، موت کا ہر وقت دھڑکا جو زندگی کی خوش گوار یوں کو تلخ کر دینے والی ہے، ان سب چیزوں کا علاج اور حل ایک خاص قسم کی روحانی سرمستی و مدہوشی اور رضا بالقضاء کی شراب ہے کہ نہ ہمارے غور و فکر اور کوشش و سعی سے نظامِ قدرت اور سلسلہ موجودات کی اور معاش و معاد کی کوئی بڑی الجھن سلجھ سکتی ہے نہ کوئی پیچیدگی دور ہو سکتی ہے، دنیا میں ہزاروں بادشاہ، ملکوں کے فاتح، فوجوں کے کماندان، لشکروں کے سپہ سالار، رزم و بزم کے شناور، فلاسفہ، شعراء، مفکر، دانش ور، رہبر و ہادی، آتے رہے، زندگی کی الجھنوں کو سلجھاتے رہے، لیکن ہر سلجھاؤ کی پشت پر ایک نیا الجھاؤ دکھائی دے رہا تھا اور بے نقاب ہوتا رہا ہے، یہ سلسلہ ہمیشہ سے جاری ہے، اور تا قیامت جاری رہے گا۔

اس لئے زندگی کے ان ہنگاموں، کائنات کی ان دردسریوں، معاش و معاد کے ان خطرات و سانحات سے کنارہ کش ہو کر، ماضی و مستقبل سے بے غم ہو کر اپنے باطن میں ڈوب جاؤ، اپنی ہستی کی گہرائیوں میں غوطہ زن ہو کر بے خودی کے عالم میں کھو جاؤ، اور ایک وجود مطلق جو سب موجودات کی اصل ہے (فلاسفہ کی اصطلاح میں علت العلل) اس سے لولگاؤ، کہ اس کے وجود کے علاوہ سب موجودات خیالی و موهوم ہیں، ان کی تعینات اور ہیکل و قالب وقتی و عارضی ہیں، جن کو کوئی ثبات نہیں، بے خودی اور روشن ضمیری کی اسی حالت کو خیام شراب اور نشے و مستی سے تعبیر کرتا ہے۔

خیام کے خیال میں یہ سب کائناتی سلسلہ ہائے رنگ و بو، اور تغیرات و انقلابات ایک ہی وجود مطلق کی صورت گریاں اور اس کے مختلف جلوے ہیں، جو لباس بدل بدل کر کائنات کے اسٹیج پر رنگارنگ، نباتات، جمادات، حیوانات کے قالب میں ڈھل ڈھل کر آتے ہیں، اور چار روزہ بہار جانفزا دکھلا کر مکمل جاتے ہیں، اور پھر انہی کے عصری اجزائے پریشاں سے نئے سانچے، نئے قالب میں مخلوقات کی نئی صورت گری ہوتی ہے، یہ سلسلہ اسی طرح جاری رہتا ہے، اس وجود مطلق کو وہ شراب سے کنایہ کرتا ہے، خود سید صاحب نے خیام کی بادہ پیمائی کی یہ توجیہ بھی کی ہے۔

(جاری ہے.....)

تذکرہ اولیاء

(حکایات از روض الراحین شیخ یافعی رحمہ اللہ - قسط: ۶)

مفتی محمد امجد حسین

اولیاء کرام اور سلف صالحین کے نصیحت آموز واقعات و حالات اور ہدایات و تعلیمات کا سلسلہ

پردے اٹھے ہوئے بھی ہیں ان کی ادھر نظر بھی ہے

امام احمد بن حنبل علیہ الرحمہ ۱ کے ایک پیروکار سے منقول ہے کہ:

میں نے آپ کو خواب میں دیکھا کہ آپ اکڑ کر (ایک مستانہ چال کے ساتھ) چل رہے ہیں، میں نے پوچھا کہ یہ کیسی چال (چلنے کا انداز) ہے؟ فرمایا کہ یہ دارالسلام (جنت) میں خدام کی چال ہے، میں نے پوچھا، حق تعالیٰ نے آپ کے ساتھ کیا معاملہ فرمایا؟ فرمایا، میری مغفرت فرمائی، اور سونے کے جوتے مجھے پہنائے گئے، اور ارشاد ہوا کہ یہ بدلہ ہے، اس قول کا جو تم نے کہا تھا کہ قرآن کلام اللہ ہے، حادث نہیں ہے، اور حکم ہوا کہ جنت میں جہاں چاہو، چلو پھرو۔

سفیان ثوری کی بہشتی پرواز

میں جنت میں داخل ہوا تو دیکھا کہ سفیان ثوری ۲ کے دوہن پر ہیں، اور وہ ایک درخت سے دوسرے درخت پر اڑتے پھرتے ہیں، اور یہ آیت تلاوت کرتے ہیں:

الْحَمْدُ لِلَّهِ الَّذِي صَدَقْنَا وَعَدَهُ وَأَوْرَثَنَا الْأَرْضَ نَتَبَوَّأُ مِنَ الْجَنَّةِ حَيْثُ نَشَاءُ
فَنِعْمَ أَجْرُ الْعَمِلِينَ (سورۃ الزمر، آیت نمبر ۷۴)

ترجمہ: وہ کہیں گے کہ خدا کا شکر ہے جس نے اپنے وعدے کو ہم سے سچا کر دیا اور ہم کو اس زمین کا وارث بنا دیا ہم بہشت میں جس مکان میں چاہیں رہیں تو (اچھے) عمل کرنے والوں کا بدلہ بھی کیسا خوب ہے!

۱ امام اہل السنۃ، الصابری الحنفی احمد بن حنبل الشیبانی ولادت ربیع الاول ۱۶۳ھ وفات ربیع الاول ۲۴۱ھ، فقہ میں اہل سنت کے امام ہیں، اور آپ کی فقہ حنبلی اہل سنت کے چار فقہی مذاہب میں سے ایک ہے، اسی طرح عقائد اور کلام میں بھی معتزلہ کے مقابلے میں اہل سنت کے امام ہیں، خصوصاً خلقی قرآن کے مسئلہ میں جب آپ نے جان پر کھیل کر سنت راستے کا اور سلف صالحین کے طریقے کا دفاع کیا، اور اہل سنت کے مذہب کو محفوظ کیا، تو آپ عقیدے کے اس مسئلہ میں خاص طور پر اہل سنت کے امام ٹھہرے، فقہ حنبلی کے حاملین عقائد کے معاملے میں امام احمد بن حنبل کے ذوق اور طریقے کی غیر معمولی پابندی کرتے تھے، تو حید اور خلقی قرآن کے مسئلہ میں تو بعض دفعہ یہ حنبلیہ غلو کی حدود کو چھونے لگتے تھے، جن کو ”جملۃ الحنابلہ“ کے نام سے اہل علم نے یاد کیا ہے۔

۲ سفیان ثوری متوفی ۱۶۱ھ محدث، امام، صوفی، مجتہد، فقیہ۔

میں نے پوچھا عبدالواحد وراق کی کیا خبر ہے؟ ۱۔

فرمایا میں نے انہیں دریائے نور میں نور کی کشتی پر سوار ہو کر حق تعالیٰ کی زیارت کرتے ہوئے پایا ہے۔

میں نے پوچھا بشر حافی کا کیا حال ہے۔ ۲۔ کہنے لگے، واہ! واہ! ان کی طرح کون ہو سکتا ہے؟

میں نے انہیں اس حال میں پایا کہ حق تعالیٰ ان کی طرف متوجہ ہیں، اور فرما رہے ہیں کہ اے شخص! تو نہیں

جانتا کہ تیرا کیا مرتبہ ہے؟ اے وہ شخص! جو پیتا نہ تھا، اب پی لے، اے وہ شخص! جو کھاتا نہ تھا، اب سیر ہو کر

کھالے (دنیا میں ہماری عبادت و ریاضت کی وجہ سے فقر و فاقے کئے، مجاہدے کئے، اب جنت کے شراب طہور اور ثمرات

ذو کہہ سے شاد کام ہو)

ایک اور بزرگ سے منقول ہے، وہ فرماتے تھے میں نے معروف کرخی کو دیکھا، ۳۔ گویا وہ عرش کے نیچے ہیں،

۱۔ شائد عبدالواحد بن زید متوفی ۷۰ھ مراد ہیں، اولیائے امت میں ان کا پایہ نہایت بلند ہے، خواجہ حسن بھری (متوفی ۱۱۰ھ) کے

بعد ہر دو سلوک میں ان کا نام فہرست ہے۔ امام کبج امام مسلم اور ابوسلمہ دارانی جیسے محدثین نے ان سے حدیث کی روایت کی ہے،

امام ابو حنیفہ (متوفی ۱۵۰ھ) سے بھی آپ نے فیض پایا ہے، آپ کے خلفاء میں خواجہ فضیل بن عیاض جیسے ائمہ تصوف ہوئے ہیں۔

۲۔ بشر بن حارث بن عبدالرحمن بن عطاء المروزی (۱۵۲ھ، ۲۲۷ھ) امام، محدث اور صوفی ہیں، بشر حافی کے نام سے معروف ہیں،

عظیم محدث اور راوی علی بن حشرم ان کے چچا زاد بھائی (یا ماموں) ہیں، شریک، حماد بن زید، ابوالاحوص جیسے ائمہ حدیث ان کے شاگرد

ہیں، محدثین نے ان سے روایت لی ہے، ابتداء میں آزاد منش تھے، جام وینا سے شغل رکھتے تھے، ولایت پر فائز ہونے کلا واقعہ عجیب

ہے، ایک دفعہ کہیں جا رہے تھے، راستے میں ایک کاغذ پڑا، جس پر بسم اللہ شریف لکھی ہوئی تھی، آپ نے اس کاغذ کو قطر سے معطر

کر کے ادب سے بلند جگہ پر رکھا، اسی رات کسی اللہ والے کو خواب میں یہ حکم ملا کہ بشر حافی سے کہہ دو کہ تم نے ہمارے نام کی جو عزت

کی، اس کی وجہ سے ہم تمہیں نہایت بلند مراتب عطا کریں گے، دو تین رات یہ خواب اس درویش نے دیکھا تو آپ کی تلاش میں نکلے،

آپ شراب خانے میں نشے سے چور پڑے ہوئے تھے، یہ پیغام آپ کو دیا گیا، وہاں سے گئی توبہ کر کے نکلے، اور پھر مجاہدے و ریاضتیں

کر کے قربت کے انتہائی مقامات طے کئے، ایک دفعہ حالت وجد میں یہ آیت سامنے آئی:

والارض فرشناها فنعم الماهدون (سورۃ المائدات، رقم الآیۃ ۴۸)

(ہم نے زمین کو فرش بنایا، پس ہم کیا اچھے بچھانے والے ہیں)

محبت میں جھوم گئے، کہ یہ زمین میرے رب کا شاہی فرش ہے، اس کے بعد جوتا پہننا چھوڑ دیا، ننگے پاؤں پھرتے تھے۔

۳۔ ابو محفوظ معروف الکفرخی البغدادی (متوفی ۲۰۰ھ) ان کے والدین نصرانی تھے، اللہ تعالیٰ نے ان کو یحییٰ میں ہی ہدایت سے نوازا،

سلیم الفطرت تھے، والدین نے زرا بھجھدار ہونے پر کتب میں بھیجا، استاد عیسائی عقیدے کے مطابق ان کو تثلیث کھلواتا تھا، یہ توحید

کہتے تھے، نتیجہ گھر بھی چھوڑنا پڑا۔ حضرت داؤد طائی سے کسب فیض کیا، حضرت سری سقطی آپ کے مرید و خلیفہ ہیں، جو حضرت حمید

بغدادی کے ماموں اور ان کے مرشد ہیں، اہل سنت کے تصوف کے تین سلسلوں قادری، سہروردی، نقشبندی، کے سلسلہ الذہب میں یہ

چاروں سنہری کڑیاں شامل ہیں، یعنی تینوں سلسلوں کے شجرہ طریقت میں جنہیں بغدادی پھر اس سے اوپر سری سقطی، اس سے اوپر

معروف کرخی اس سے اوپر داؤد طائی کا نام آتا ہے۔ البتہ یہ واضح رہے کہ نقشبندیوں کا معروف شجرہ جو حسن بھری رحمہ اللہ اور حضرت علی

رضی اللہ عنہ کی وساطت کے بغیر حضرت ابوبکر صدیق رضی اللہ عنہ تک پہنچتا ہے، اس میں یہ نام نہیں آتے، گویا کہ نقشبندیوں کے شجرہ

کے ابوالقاسم القشیری (۳۶۵ھ) صاحب "عوارف المعارف" سے اوپر دوڑیاں چلتی ہیں، ایک لڑی یہی جو ہم نے ذکر کی، جو کہ

قادریہ اور سہروردیہ کے موافق ہے، دوسری لڑی حضرت ابوبکر صدیق رضی اللہ عنہ والی۔

اور حق سبحانہ و تعالیٰ فرشتوں سے فرما رہے ہیں کہ یہ صاحب کون ہیں؟ انہوں نے جواب دیا، آپ خوب جانتے ہیں، اے پروردگار! فرمایا، یہ معروف کرفی ہیں، جو میرے نغمہ محبت میں مست و مدہوش تھے، اور میرے دیدار کے بغیر انہیں ہوش نہیں آئے گا۔

ربیع بن سلیمان علیہ الرحمہ ۱۔ کہتے ہیں کہ میں نے امام شافعی ۲ علیہ الرحمہ کو خواب میں بعد از مرگ دیکھا، میں نے عرض کیا، اے ابو عبد اللہ! اللہ نے آپ کے ساتھ کیا سلوک کیا؟ فرمایا، مجھے نور کی کرسی پر بٹھا کر میرے اوپر چمکتے دھندلے، لٹکے مارے تازہ موتی نچھاور کئے گئے۔

ایک اور بزرگ سے منقول ہے، فرماتے ہیں کہ میں نے شیخ ابواسحاق شیرازی ۳ کو بعد وفات خواب میں دیکھا، کہ نہایت سفید لباس اوڑھے، تاج پہنے ہوئے تھے، میں نے پوچھا یہ لباس کیسا ہے؟

۱۔ ربیع بن سلیمان امام شافعی علیہ الرحمہ کے شاگرد ہیں، مرحلہ امام شافعی کے راوی۔

۲۔ ابو عبد اللہ محمد بن ادریس بن عباس بن عثمان بن شافع بن سائب بن عبید بن عبد یزید بن حاشم بن مطلب بن عبد مناف قرشی، مطہلی، حاشی رحمہ اللہ (کما تفضلہ علیہ ربیع بن سلیمان مراری، تاریخ بغداد، ۲/۵۷)

آپ اہل سنت کے چار اماموں میں سے ایک ہیں، کروڑوں مسلمان آپ کی فقہ یعنی آپ کی بیان کردہ قرآن و سنت کی تفسیر کے مطابق دین پر عمل کرتے ہیں، اعلیٰ نسب حاشمی قرشی، عربی ہیں، اللہ کے رسول صلی اللہ علیہ وسلم کے ہم نسب ہیں، آپ کے اجداد میں سے سائب بن عبید غزوہ بدر میں (کفار کے لشکر میں تھے) گرفتار ہوئے، فدیہ دے کر آزاد ہوئے اور پھر مسلمان ہو گئے، یہ ان کی اولوالعزمی تھی کہ فدیہ ادا کرنے کے بعد آزادی پا کر، اپنے اسلام کا اظہار کیا، آپ کی ولادت ۱۵۰ھ میں غزوہ (فلسطین) میں ہوئی (دوسری روایت میں آپ کا مقام پیدائش عسقلان، تیسری میں یمن بیان ہوا ہے) بعد میں (غالباً دوسال کی عمر میں) والدہ کے ہمراہ مکہ معظمہ منتقل ہوئے، آپ یتیم تھے، آپ کی والدہ نے آپ کی ولادت سے پہلے (حالات حمل میں) خواب دیکھا کہ مشتری ستارہ ان کے جسم سے نمودار ہوا، اور مصر میں گرا، جس کی روشنی ہر شہر میں پہنچی، تعبیر ظاہر ہے کہ امام شافعی کی فقہ اور آپ کے علم کو مصر میں قبول عام حاصل ہوا، مصر میں آپ کا مذہب خوب پھیلا، پھر مصر سے دنیا جہان میں پھیلا، آج بھی عالم اسلام کے مختلف ممالک میں اور دنیا بھر میں جہاں جہاں مسلمان موجود ہیں، ان میں سے کافی تعداد میں مسلمانان اہل سنت آپ کے فقہی مذہب کے پیروکار ہیں، تعلیم کا آغاز مکہ مکرمہ میں ہی مکتب کی تعلیم سے ہوا، سات سال کی عمر میں قرآن مجید مع تفسیر و معانی کے حفظ کر لیا تھا، دس سال کی عمر میں موطا امام مالک یاد کر لی تھی (جس پر فقہ مالکی کی پوری عمارت کھڑی ہے) بچپن میں تعلیم کے حصول کے علاوہ تیر اندازی اور گھوڑ سواری سیکھنے میں بھی گہری دلچسپی لی، یہاں تک کہ ماہر نشانہ باز بنے اور جہاد کے ان فنون میں اتنے ماہر ہوئے کہ تیر اندازی اور شہ سواری کے موضوع پر ”کتاب السبق والرئی“، لکھی۔ امام مالک علیہ الرحمہ کے علاوہ امام ابو حنیفہ رحمہ اللہ کے شاگرد اور فقہ حنفی کے شارح و ترجمان امام محمد بن حسن شیبانی علیہ الرحمہ سے بھی تحصیل علم کیا (جامع بیان العلم و فضلہ، ج ۱، ص ۹۹)

۳۔ ابواسحاق شیرازی (متوفی ۳۷۶ھ) شافعی شاعری، اشعری علم الکلام کے امام، حکم الاسلام، جنہوں نے اپنے علم و فضل سے پانچویں صدی ہجری میں دنیائے اسلام کی قیادت کی، مدرسہ نظامیہ بغداد کے رئیس المدرسین (پرنسپل، چانسلر) تھے، عباسی خلیفہ مقتدی باللہ نے آپ کو سلطنتی بادشاہ ملک شاہ کے پاس سفیر بنا کر بھیجا، تو آپ بغداد سے نیشاپور اس شان کے ساتھ پہنچے کہ جس شہر سے گزرتے، شہر کا شہران کے استقبال کے لئے اٹھاتا، جوش عقیدت میں لوگ ان کے پاؤں کے نیچے مٹی اٹھا لیتے، نیشاپور پہنچے تو پورا نیشاپور ان کے استقبال کے لئے اٹھ آیا۔ ﴿بقیہ حاشیہ اگلے صفحے پر ملاحظہ فرمائیں﴾

فرمایا یہ عبادت کی بزرگی (صورتِ مثالی) ہے، میں نے پوچھا، اور تاج؟ فرمانے لگے یہ علم کی بزرگی (صورتِ مثالی) ہے (عبادت اور علم میں جو ان کا مقام تھا، وہ جنت میں سفید نورانی لباس اور تاجِ جنت کی صورت میں

ظاہر ہوا)

شیخ ابوالحسن شازلی ۱۔ علیہ الرحمہ فرماتے ہیں کہ میں نے اپنے حضور نبی کریم علیہ الصلاۃ والتسلیمات کو خواب میں دیکھا، آپ نے فرمایا کہ اللہ تعالیٰ نے حضرت موسیٰ اور حضرت عیسیٰ علیہ الصلاۃ والتسلیمات پر امام غزالی علیہ الرحمہ ۲ کے متعلق مباحثات کی (جتلیا) کہ کیا تمہاری امتوں میں بھی کوئی اس پائے کا، اس مرتبے کا عالم ہے؟ انہوں نے جواب دیا کہ نہیں۔

گزشتہ صفحے کا بقیہ حاشیہ کچھ امام الحرمین علامہ جوینی (متوفی ۴۶۸ھ شاعری امام، متکلم وقت امام غزالی کے استاد) ان کا حاشیہ (ڈولی؟) اپنے کا ندھ پر رکھے خادم کی طرح ان کے آگے چلتے، اور فرماتے، مجھ اس پر فخر ہے (تفصیل کے لئے دیکھیے تاریخ دعوت و عزیمت، ج ۱) ۱۔ ابوالحسن علی بن محمد الشازلی متوفی ۹۳۹ھ دعاؤں اور مناجات کا مشہور معروف مجموعہ ”حزب المحر“ انہی کا جمع کردہ ہے، جو سمندری سفر میں (یہ حج کا سفر تھا، مصر سے بحری جہاز سے قافلہ چلا تھا، آپ بھی اس قافلہ میں تھے) طوفان آنے پر جب جہاز ڈوبنے کا خطرہ ہوا، اور لوگ آہ و فریاد، شور و بکا، دعاء و زاری میں ڈوب ڈوب گئے، تو اللہ تعالیٰ نے آپ کے دل میں یہ مؤثر مناجات اور دعائیں القاء والہام کیں، اور پھر ان دعاؤں و مناجات کے مجموعے کو وہ قبولیت ملی کہ اس وقت سے اب تک تصوف کے سلسلوں میں ورد اور وظیفہ کے طور پر پڑھا جاتا ہے، اور باقاعدہ مشارح طریقت سے اس کی اجازت لی جاتی ہے۔ لیکن یہ ذہن نشین رہنا چاہئے کہ خواہ بزرگوں کے جمع کردہ اس طرح کے اوراد و وظائف میں کتنی بھی تاثیر اور فائدہ ہو، لیکن ان کا وہ درجہ اور مقام نہیں ہو سکتا، جو مسنون دعاؤں کا ہے۔

آپ تصوف میں ایک مستقل سلسلہ رکھتے ہیں، سلسلہ شازلیہ جو افریقہ میں خوب پھلا پھولا، اور صدیوں تک لاکھوں کروڑوں لوگ اس سلسلہ کے فیض سے فیضیاب ہوئے۔

۲۔ ابو حامد زین الدین محمد الغزالی الشافعی متوفی ۵۰۵ھ فقیہ، متکلم، فیلسوف اسلام، صوفی باعفا، ولی کامل، مجدد زمانہ۔

وہو قطب الوجود والبرکۃ الشاملۃ لکل موجود، یتقرب الی اللہ تعالیٰ بہ کل صدیق ولای بغضہ

الاملحد اوز ندیق (آثار الاحسان، ۲/۱۶)

پیارے بچو!

مولانا محمد ناصر

”آبِ حیات“

پیارے بچو! تم نے آبِ حیات کے بارے میں سنا ہوگا، آبِ حیات کے بارے میں مشہور ہے کہ یہ ایسا پانی ہے کہ اگر کوئی اس کو پی لے، تو کہا جاتا ہے کہ وہ ایک لمبے عرصے تک زندہ رہتا ہے۔

اور بعض لوگ کہتے ہیں کہ جو آبِ حیات پی لے، تو وہ قیامت تک زندہ رہتا ہے، کیونکہ آب کے معنی پانی کے ہیں، اور حیات کے معنی زندگی کے ہیں، تو آبِ حیات کے معنی ہوئے ”زندگی والا پانی“

مگر بچو! آبِ حیات کے بارے میں جتنی شہرت ہے، اس کو حاصل کرنا اور اس کو پانا اتنا آسان نہیں، اسی وجہ سے اس پانی کو تلاش کرتے کرتے بہت سے لوگ دنیا میں بھٹک بھٹک کر مر گئے، لیکن انہیں یہ پانی نہیں مل سکا، ویسے بھی اگر ایسا پانی دنیا میں موجود بھی ہو تو اس کا پتہ چلانا اس لیے بھی مشکل ہے کہ صورتِ شکل سے اس پانی کو پہچاننا مشکل ہے۔

بچو! تمہارا بھی دل کرتا ہوگا کہ تمہیں بھی آبِ حیات مل جائے، اور تم بھی ہمیشہ زندہ رہو۔
تو آج ہم تمہیں بتاتے ہیں کہ اصلی آبِ حیات کسے کہتے ہیں، اور تم آبِ حیات کس طرح حاصل کر سکتے ہو۔
توسو!

ایک بزرگ نے کسی آدمی سے اُس کے عقل مند ہونے کا امتحان لینے کے لیے کہا کہ فلاں ملک میں ایک پہاڑ ایسا ہے جس کے نیچے سے ایک پانی کا چشمہ نکل رہا ہے، جس کا نام آبِ حیات ہے، اور جو آدمی بھی اُس چشمے سے پانی پی لیتا ہے، وہ کبھی نہیں مرتا۔

یہ بات بادشاہ کو بھی معلوم ہوگئی، بادشاہ نے جب یہ بات سنی تو اُس کے دل میں لالچ آیا کہ کسی طرح اُس چشمے کا پانی ضرور حاصل کرنا چاہیے۔

اُس چشمے کی تلاش کے لیے بادشاہ نے اپنے ایک سمجھدار ملازم کو اُس ملک میں بھیجا، ملازم نے اس ملک میں پہنچ کر چشمے کی تلاش شروع کر دی، شروع شروع میں تو ملازم خفیہ طریقے سے چشمے کی تلاش میں رہا، تاکہ کسی اور کو اُس چشمے کا پتہ نہ چل جائے، لیکن اسی حال میں بہت عرصہ گزر گیا، کہیں سے بھی چشمے کا پتہ نہ چلا۔

آخر کار اُس نے لوگوں سے آبِ حیات کے بارے میں پوچھنا شروع کر دیا، وہ جس سے بھی پوچھتا کہ

آپ حیات کا چشمہ کہاں ہے؟ تو ہر ایک اُس کا مذاق اڑاتا، اور یہ جواب دیتا کہ آپ حیات کو صرف پاگل اور دیوانے لوگ ہی تلاش کرتے ہیں، اور یہ کسی کو نہیں ملا کرتا۔

جب وہ ملازم بہت تھک گیا، اور مایوس ہو گیا کہ آپ حیات نہیں مل سکتا، تو اُس نے واپس اپنے ملک جانے کا ارادہ کر لیا، لیکن اُسے اپنے ناکام واپس جانے پر بہت افسوس تھا، اور ڈر بھی تھا کہ بادشاہ اُسے آپ حیات نہ لانے پر سخت سزا دے گا۔

ملازم نے جس جگہ سے واپس جانے کا ارادہ کیا تھا، وہاں ایک نیک بزرگ رہتے تھے۔

وہ ملازم اُس بزرگ کے پاس گیا، اور بہت رویا، اور اُس بزرگ کو بتایا کہ مجھے میرے بادشاہ نے اس ملک میں آپ حیات ڈھونڈنے کے لیے بھیجا تھا، میں نے کئی سال آپ حیات ڈھونڈا، لیکن کہیں نہ ملا، لوگ میرا مذاق اڑاتے رہے، اور مجھے پاگل کہتے رہے، اب میں آپ حیات کی تلاش سے مایوس ہو چکا ہوں۔ جب اُس بزرگ نے بادشاہ کے ملازم کی باتیں سُنیں، تو وہ ہنسے، اور اُس سے کہا کہ:

”بیٹا! آپ حیات صرف علم کی نعمت ہے، علم سے انسان ہمیشہ زندہ رہتا ہے، اور جس کے

پاس علم نہیں ہوتا، وہ مُردہ کی طرح ہوتا ہے، تم بادشاہ سے کہنا کہ علم سیکھو، اور اپنے ملک میں علم

پھیلادو، اس سے تمہارا ذکر رہتی دنیا تک زندہ رہے گا، اور اس علم سے جسے بھی فائدہ ہوگا،

تمہیں فوت ہونے کے بعد بھی اُس علم کا فائدہ اور ثواب ملتا رہے گا“

﴿بقیہ متعلقہ صفحہ ۹۵ ”اخبارِ عالم“﴾

- بھ 11 / دسمبر: پاکستان: بنوں، تھانے پر 5 بمباروں کا خودکش حملہ، 4 اہلکاروں سمیت 9 افراد جاں بحق بھ 12 / دسمبر: پاکستان: سلنڈر پھٹنے سے 100 افراد کی جانیں لینے والے، آسٹریں کمپنی کے ناقص سی این جی سلنڈر مارکیٹ میں دوبارہ بکنے لگے بھ 13 / دسمبر: پاکستان: 3 سال میں دہشت گردی کے 250 مقدمات صرف 29 کا فیصلہ، ملزموں کی اکثریت رہا بھ 14 / دسمبر: پاکستان: آئندہ انتخابات کے اخراجات کا تخمینہ 6 ارب ہے، وزیر قانون بھ 15 / دسمبر: امریکہ ریاست کلیکیٹ کے سکول میں فائرنگ، 18 بچوں سمیت 27 افراد ہلاک بھ 16 / دسمبر: پاکستان: پشاور ائر پورٹ پر دہشت گردوں کا حملہ، 5 جاں بحق، 46 زخمی، 5 حملہ آور بھی مارے گئے بھ 17 / دسمبر: پاکستان: پشاور میں فورسز کا آپریشن مکمل، مزید 5 خودکش حملہ آور ہلاک، اہلکار جاں بحق، ائر پورٹ 18 گھنٹے بعد کھول دیا گیا بھ 18 / دسمبر: پاکستان: جہرود میں کار بم دھماکہ، 21 جاں بحق، 64 سے زائد زخمی بھ 19 / دسمبر: پاکستان: کراچی، پشاور، انسداد پولیوٹیووں پر حملے، 5 خواتین جاں بحق بھ 20 / دسمبر: پاکستان: انسداد پولیوٹیووں پر حملے جاری، مزید 2 جاں بحق، اقوام متحدہ نے مہم معطل کر دی۔

بزمِ خواتین

مفتی محمد یونس

سچ بولنے کے فضائل



معزز خواتین! جن اخلاق و عادات کا اختیار کرنا ہمارے لئے ضروری ہے اور جو اخلاق و عادات ہمیں اپنے بچوں کے اندر پیدا کرنا بھی ضروری ہے، ان میں سے ایک اچھی عادت سچ بولنا بھی ہے۔ سچ بولنا ایک ایسی اچھی عادت ہے کہ اس کے اچھا ہونے پر قرآن و حدیث کی تعلیمات نہ بھی ہوتیں، تب بھی اس کا اچھا ہونا ہمیں اپنی عقل سے سمجھ آ جاتا، لیکن اس عادت کے اچھا ہونے کو قرآن و حدیث نے صرف بتلایا ہی نہیں، بلکہ اس اچھی عادت کے اختیار کرنے کو ضروری بھی قرار دیا ہے، اور اس کے فضائل بھی بتلائے ہیں۔

آئیے! ہم قرآن و سنت کے آئینے میں سچ کے فضائل کو ملاحظہ کریں۔

قرآن مجید کی کئی آیات کریمہ میں سچ کی مختلف انداز سے اہمیت و فضیلت کو بتلایا گیا ہے، ان میں سے چند ایک آیات ترجمے و تشریح سمیت درج ذیل ہیں۔ ایک آیت میں اللہ تعالیٰ نے سچے لوگوں کی صحبت اختیار کرنے کا حکم فرمایا ہے۔ چنانچہ ارشاد ہے کہ:

يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ (سورة التوبة، رقم الآية ۱۱۹)

ترجمہ: اے ایمان والو! اللہ سے ڈرو اور (عمل میں) سچوں کے ساتھ رہو (یعنی جو نیت اور

بات میں سچے ہیں، ان کی راہ چلو کہ تم بھی صدق اختیار کرو) (ترجمہ حضرت تھانوی رحمہ اللہ)

اس آیت میں سچائی کی اہمیت اور ضرورت بتانے کے لئے تمام ایمان والوں کو حکم فرمایا کہ تم اللہ سے ڈرو اور سچوں کے ساتھ ہو جاؤ۔

ایک آیت میں اللہ تعالیٰ نے قیامت کے دن سچے لوگوں کے لئے ان کے سچ کے فائدہ مند ہونے کو بیان فرمایا ہے۔

چنانچہ ارشاد باری تعالیٰ ہے:

قَالَ اللَّهُ هَذَا يَوْمُ يَنْفَعُ الصَّادِقِينَ صِدْقُهُمْ لَهُمْ جَنَّاتٌ تَجْرِي مِنْ تَحْتِهَا الْأَنْهَارُ

خَالِدِينَ فِيهَا أَبَدًا (سورة المائدة، رقم الآية ۱۱۹)

ترجمہ: اللہ تعالیٰ ارشاد فرمائیں گے کہ یہ (قیامت کا دن) وہ دن ہے کہ جو لوگ (دنیا میں باعتبار عقائد و اعمال اور اقوال کے) سچے تھے ان کا سچا ہونا (آج) ان کے کام آئے گا (اور وہ کام آنا یہ ہے کہ) ان کو (جنت کے) باغ (رہنے کو) ملیں گے جن کے (محلات کے) نیچے نہریں جاری ہوں گی جن میں وہ ہمیشہ ہمیشہ کو رہیں گے (سورہ مائدہ)

اس آیت میں اللہ تعالیٰ نے صدق یعنی سچائی کا قیامت کے دن فائدہ مند ہونا بتلایا ہے، درحقیقت سچائی بہت بڑی نعمت ہے، اسی پر نجات اور درجات بلند ہونے کا دار و مدار ہے۔ ایمان میں سچائی نہ ہو تو منافقت ہوتی ہے، اعمال میں سچائی نہ ہو تو ریا کاری آ جاتی ہے، اور اقوال میں سچائی نہ ہو تو جھوٹ صادر ہوتا رہتا ہے، اس لئے مومن کو ہر حال اور ہر بول میں سچائی اختیار کرنا لازمی ہے، ایک آیت میں اللہ تعالیٰ نے سچوں کو ان کے سچ کا بدلہ دینے کا ذکر فرمایا ہے۔ چنانچہ ارشاد ہے:

لَيَجْزِي اللَّهُ الصَّادِقِينَ بِصِدْقِهِمْ (سورة الاحزاب، رقم الآية ۲۴)

ترجمہ: تاکہ اللہ تعالیٰ سچوں کو ان کی سچائی کا بدلہ دے (سورہ احزاب)

یعنی غزوہ احزاب کا واقعہ اس لئے ہوا کہ اللہ تعالیٰ سچے اور مخلص مسلمانوں کو ان کے سچ کا بدلہ دے۔ ایک آیت میں اللہ تعالیٰ نے مردوں اور عورتوں کی متعدد اچھی صفات ذکر فرما کر آخر میں ان کے لئے مغفرت اور اجر عظیم کے تیار کر رکھنے کی خبر دی ہے۔ ارشاد ہے:

إِنَّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ وَالْقَانِتِينَ وَالْقَانِتَاتِ وَالصَّادِقِينَ وَالصَّادِقَاتِ وَالصَّابِرِينَ وَالصَّابِرَاتِ وَالْخَاشِعِينَ وَالْخَاشِعَاتِ وَالْمُتَصَدِّقِينَ وَالْمُتَصَدِّقَاتِ وَالصَّائِمِينَ وَالصَّائِمَاتِ وَالْحَافِظِينَ فُرُوجَهُمْ وَالْحَافِظَاتِ وَالذَّاكِرِينَ اللَّهَ كَثِيرًا وَالذَّاكِرَاتِ أَعَدَّ اللَّهُ لَهُمْ مَغْفِرَةً وَأَجْرًا عَظِيمًا (سورة الاحزاب، رقم الآية ۳۵)

ترجمہ: بے شک اسلام کے کام کرنے والے مرد اور اسلام کے کام کرنے والی عورتیں اور

ایمان لانے والے مرد اور ایمان لانے والی عورتیں (مسلمین و مسلمات کی اس تفسیر پر اسلام سے مراد اعمال نماز، روزہ، زکاۃ، حج وغیرہ ہوئے، اور مؤمنین و مومنات میں ایمان سے مراد عقائد ہوئے، جیسا صحیح بخاری و مسلم میں حضرت جبریل علیہ السلام کے پوچھنے پر آنحضرت ﷺ سے اسلام اور ایمان کے متعلق بھی یہی جواب دینا منقول ہے) اور فرمانبرداری کرنے والے مرد اور فرمانبرداری کرنے والی عورتیں، اور راست باز مرد اور راست باز عورتیں (اس راست بازی میں صادق القول ہونا بھی داخل ہے، صادق العمل ہونا بھی اور ایمان اور نیت میں صادق ہونا بھی، یعنی نہ ان کے کلام میں کوئی جھوٹ ہے، نہ عمل میں کم ہمتی اور سستی اور نہ ریا کاری یا نفاق) اور صبر کرنے والے مرد اور صبر کرنے والی عورتیں (اس میں صبر کی سب قسمیں آگئیں، یعنی طاعات و عبادات پر ثابت قدم رہنا اور معاصی سے اپنے نفس کو روکنا اور مصائب پر صبر کرنا) اور خشوع کرنے والے مرد اور خشوع کرنے والی عورتیں (لفظ خشوع میں نماز و عبادت کا خشوع بھی داخل ہے کہ قلب سے ہی عبادت کی طرف متوجہ ہو، اور اپنے اعضا و جوارح کو بھی اس کے مناسب رکھے، اور اس میں عام تواضع بھی داخل ہے جو تکبر کے بالمقابل ہے، یعنی یہ لوگ تکبر اور اپنی بڑائی سے بھی پاک ہیں، اور نماز وغیرہ عبادات میں بھی خشوع و خضوع ان کا وظیفہ ہے) اور خیرات کرنے والے مرد اور خیرات کرنے والی عورتیں (اس میں زکاۃ اور صدقاتِ نافلہ سب داخل ہیں) اور روزہ رکھنے والے مرد اور روزہ رکھنے والی عورتیں اور بکثرت خدا کی یاد کرنے والے مرد اور یاد کرنے والی عورتیں (یعنی جو اذکار فرض کے علاوہ نفلی اذکار کو بھی اداء کرتے ہیں) ان سب کے لئے اللہ تعالیٰ نے مغفرت اور اجرِ عظیم تیار کر رکھا ہے (ترجمہ حضرت تھانوی رحمہ اللہ)

تفسیر..... امام ابن کثیر رحمہ اللہ نے حدیث کی کتابوں سے کئی ایسی روایات نقل فرمائی ہیں کہ جن سے واضح ہوتا کہ یہ آیت حضرت ام سلمہ رضی اللہ عنہا کے سوال پر نازل ہوئی، انہوں نے عرض کیا کہ یا نبی اللہ! قرآن مجید میں مردوں کا ذکر تو آتا ہے عورتوں کا ذکر نہیں آتا؟ (یعنی جو احکام ہیں وہ مردوں کے خطاب کے ذیل میں بیان کیے جاتے ہیں، عورتوں سے علیحدہ سے خطاب یا مؤنث کے صیغے نہیں لائے جاتے) اس پر اللہ تعالیٰ شانہ نے آیت کریمہ ”ان المسلمین و المسلمات“ آخرتک نازل فرمائی، اور مؤنث

کے صیغے لاکران کی بھی دلدادہ فرمادی۔

اس آیت میں مسلمان مردوں اور مسلمان عورتوں کی صفات بتائی ہیں، جن میں یہ بتایا ہے کہ مومن مردوں اور مومن عورتوں کو ان صفات سے متصف ہونا چاہیے، اور آیت کے ختم پر مومنین اور مومنات کے لئے اجرِ عظیم کا وعدہ فرمایا ہے، مسلمین اور مسلمات سے احکام اسلام پر اعضاء و جوارح سے عمل پیرا ہونا مراد ہے، اور مومنین اور مومنات سے دل سے صاحبِ ایمان ہونا اور اللہ اور اس کے رسول ﷺ نے جو کچھ بتایا اور فرمایا ہے دل اس کی تصدیق کرنا اور ماننا مراد ہے، اور گویا نبرداری میں وہ صفات بھی داخل ہیں جو آئندہ بیان فرمائیں، تاہم ان کو مستقل بھی بالشان ہونے کی وجہ سے ذکر فرمادیا۔

اسلام اور ایمان بیان کرنے کے بعد جو دوسری صفات بیان فرمائیں، ان میں سے اولاً والقانتین والقانتات فرمایا، یہ لفظ ”قوت“ سے لیا گیا ہے، تفسیر روح المعانی کے مصنف علامہ آلوسی رحمہ اللہ نے ان دونوں لفظوں کا مطلب بتاتے ہوئے تحریر فرمایا ہے کہ ”المدوامین علی الطاعات والقائمین بہا“ کہ یہ لوگ پابندی کے ساتھ ہمیشہ اللہ تعالیٰ کے احکام کی تعمیل میں لگے رہتے ہیں، اس کے بعد والصادقین والصادقات فرمایا، یعنی یہ حضرات قول و عمل میں سچائی اختیار کرنے والے ہیں۔

ان آیات کے علاوہ بھی کئی آیات میں اللہ تعالیٰ نے صدق (یعنی سچائی) کا ذکر مختلف انداز سے فرمایا ہے، جن سے بخوبی واضح ہوتا ہے کہ سچ بولنا ایک اچھی خصلت ہے، اور اس کو اختیار کرنا ایک مسلمان شخص کے لئے بہت ضروری ہے۔

اسی طرح احادیث میں بھی سچ کی اہمیت و فضیلت بیان فرمائی گئی ہے، جن میں سے چند ایک احادیث ترجمہ اور ضروری تشریح کے ساتھ درج ذیل ہیں:

عَنْ عَبْدِ اللَّهِ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: إِنَّ الصَّدْقَ يَهْدِي إِلَى الْبِرِّ، وَإِنَّ الْبِرَّ يَهْدِي إِلَى الْجَنَّةِ، وَإِنَّ الرَّجُلَ لَيَصْدُقُ حَتَّى يَكُونَ صَدِيقًا. وَإِنَّ الْكَذِبَ يَهْدِي إِلَى الْفُجُورِ، وَإِنَّ الْفُجُورَ يَهْدِي إِلَى النَّارِ، وَإِنَّ الرَّجُلَ لَيَكْذِبُ حَتَّى يُكْتَبَ عِنْدَ اللَّهِ كَذَّابٌ (بخاری، رقم الحديث ۶۰۹۳، باب

قَوْلِ اللَّهِ تَعَالَى: (يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ)

ترجمہ: حضرت عبداللہ رضی اللہ عنہ حضور نبی کریم ﷺ سے روایت فرماتے ہیں کہ آپ نے

فرمایا کہ بے شک سچ (بولنا) نیکی کی راہ دکھاتا ہے، اور یقیناً نیکی جنت کا راہ دکھاتی ہے، اور بلا شبہ ایک آدمی سچ بولتا رہتا ہے، یہاں تک کہ (اللہ تعالیٰ کے ہاں وہ) صدیق ہو جاتا ہے، اور بے شک جھوٹ نافرمانی کی راہ دکھاتا ہے، اور بے شک نافرمانی جہنم کی راہ دکھاتی ہے، اور بے شک ایک آدمی جھوٹ بولتا رہتا ہے، یہاں تک کہ اللہ کے ہاں کذاب لکھ دیا جاتا ہے (بخاری)

یہی حدیث شریف صحیح مسلم میں ان الفاظ کے ساتھ آئی ہے کہ:

إِنَّ الصَّدْقَ يَهْدِي إِلَى الْبِرِّ، وَإِنَّ الْبِرَّ يَهْدِي إِلَى الْجَنَّةِ، وَإِنَّ الرَّجُلَ لَيَصْدُقُ حَتَّى يُكْتَبَ صِدِّيقًا، وَإِنَّ الْكَذِبَ يَهْدِي إِلَى الْفُجُورِ، وَإِنَّ الْفُجُورَ يَهْدِي إِلَى النَّارِ، وَإِنَّ الرَّجُلَ لَيَكْذِبُ حَتَّى يُكْتَبَ كَذَّابٌ (مسلم، رقم الحديث ۲۶۰۷ "۱۰۳")

ترجمہ: بے شک سچ (بولنا) نیکی کی راہ دکھاتا ہے، اور یقیناً نیکی جنت کا راہ دکھاتی ہے، اور بلا شبہ ایک آدمی سچ بولتا رہتا ہے، یہاں تک کہ (اللہ تعالیٰ کے ہاں اسے) صدیق لکھ دیا جاتا ہے، اور بے شک جھوٹ نافرمانی کی راہ دکھاتا ہے، اور بے شک نافرمانی جہنم کی راہ دکھاتی ہے، اور بے شک ایک آدمی جھوٹ بولتا رہتا ہے، یہاں تک کہ اللہ کے ہاں کذاب لکھ دیا جاتا ہے (بخاری)

مسلم شریف میں ہی دوسری روایت اس طرح ہے کہ:

إِنَّ الصَّدْقَ بَرٌّ، وَإِنَّ الْبِرَّ يَهْدِي إِلَى الْجَنَّةِ، وَإِنَّ الْعَبْدَ لَيَتَحَرَّى الصَّدْقَ، حَتَّى يُكْتَبَ عِنْدَ اللَّهِ صِدِّيقًا، وَإِنَّ الْكَذِبَ فُجُورٌ، وَإِنَّ الْفُجُورَ يَهْدِي إِلَى النَّارِ، وَإِنَّ الْعَبْدَ لَيَتَحَرَّى الْكَذِبَ، حَتَّى يُكْتَبَ كَذَّابًا (مسلم رقم الحديث ۲۶۰۷ "۱۰۴")

ترجمہ: بے شک سچ نیکی ہے، اور بے شک نیکی جنت کا راہ دکھاتی ہے، اور یقیناً بندہ سچ کی تلاش اور فکر میں رہتا ہے، یہاں تک کہ اللہ ہاں صدیق لکھ دیا جاتا ہے، اور بے شک جھوٹ نافرمانی ہے، اور بے شک نافرمانی جہنم کا راہ دکھاتی ہے، اور بے شک بندہ جھوٹ بولنے کی تلاش اور فکر میں رہتا ہے، یہاں تک کہ کذاب لکھ دیا جاتا ہے (مسلم)

ایک تیسری روایت اس طرح ہے کہ:

عَلَيْكُمْ بِالصَّدَقِ، فَإِنَّ الصَّدَقَ يَهْدِي إِلَى الْبِرِّ، وَإِنَّ الْبِرَّ يَهْدِي إِلَى الْجَنَّةِ، وَمَا يَزَالُ الرَّجُلُ يَصَّدُقُ وَيَتَحَرَّى الصَّدَقَ حَتَّى يُكْتَبَ عِنْدَ اللَّهِ صِدْقًا، وَإِيَّاكُمْ وَالْكَذِبَ، فَإِنَّ الْكَذِبَ يَهْدِي إِلَى الْفُجُورِ، وَإِنَّ الْفُجُورَ يَهْدِي إِلَى النَّارِ، وَمَا يَزَالُ الرَّجُلُ يَكْذِبُ وَيَتَحَرَّى الْكَذِبَ حَتَّى يُكْتَبَ عِنْدَ اللَّهِ كَذَابٌ (مسلم رقم الحديث ۲۶۰۷ "۱۰۵")

ترجمہ: تم پر سچ بولنا لازم ہے، پس بے شک سچ نیکی کی راہ دکھاتا ہے، اور بے شک نیکی جنت کی راہ دکھاتی ہے، اور آدمی مسلسل سچ بولتا رہتا ہے، اور سچ کی تلاش اور فکر میں رہتا ہے، یہاں تک کہ اللہ کے ہاں صدیق لکھ دیا جاتا ہے، اور جھوٹ سے بہت زیادہ بچ کر رہو، پس بے شک جھوٹ نافرمانی کی راہ دکھاتا ہے، اور بے شک نافرمانی جہنم کی راہ دکھاتی ہے، اور آدمی مسلسل جھوٹ بولتا رہتا ہے، اور جھوٹ کی تلاش اور فکر میں رہتا ہے، یہاں تک کہ اللہ تعالیٰ کے ہاں کذاب لکھ دیا جاتا ہے (مسلم)

ان روایات سے سچ بولنے کی اہمیت بھی معلوم ہوتی ہے کہ اللہ کے رسول ﷺ نے سچ بولنے کو لازم پکڑنے کا حکم دیا، اور ساتھ ہی سچ کی فضیلت کا علم بھی ہوا، کہ سچ نیکی تک اور نیکی جنت تک پہنچانے والی ہے، اور گویا دراصل سچ ہی جنت تک پہنچانے والا ہے، اور جو عمل جنت تک پہنچانے والا ہو، اس کا اختیار کرنا کس قدر ضروری ہے، یہ ظاہر ہے۔

دین اسلام میں صدق کی بہت بڑی اہمیت اور فضیلت ہے، اور یہ ایک ایسی چیز ہے کہ جس کی ایمان، اقوال اور اعمال سب میں ضرورت ہے، اس کی ضد کذب، یعنی جھوٹ ہے، جھوٹ سے دین اسلام کو بہت سخت نفرت ہے، اور اسکی شدید ممانعت ہے۔

ایک حدیث شریف میں وارد ہے کہ:

عَنْ عُبَادَةَ بْنِ الصَّامِتِ، أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: " اَضْمَنْتُوَالِي سِتًّا مِنْ أَنْفُسِكُمْ أَضْمَنْ لَكُمْ الْجَنَّةَ: اَصْدُقُوا إِذَا حَدَّثْتُمْ، وَأَوْفُوا إِذَا وَعَدْتُمْ، وَأَدُّوا إِذَا أَوْثَمْتُمْ، وَاحْفَظُوا فُرُوجَكُمْ، وَغَضُّوا أَبْصَارَكُمْ، وَكَفُّوا أَيْدِيَكُمْ

(مسند احمد، رقم الحديث ۲۲۷۵۷)

ترجمہ: حضرت عبادہ بن صامت رضی اللہ عنہ سے روایت ہے کہ رسول اللہ ﷺ نے ارشاد فرمایا کہ تم اپنی جانوں کی طرف سے مجھے چھ چیزوں کی ضمانت دے دو، میں تمہیں جنت کی ضمانت دیتا ہوں (وہ چھ چیزیں یہ ہیں)

۱۔ جب بولو تو سچ بولو، ۲۔ اور جب وعدہ کرو تو اسے پورا کرو، ۳۔ اور جب تمہارے پاس امانت رکھوائی جائے تو اسے اداء کرو، ۴۔ اور اپنی شرمگاہوں کی حفاظت کرو، ۵۔ اور اپنی نظروں کو نیچا رکھو، ۶۔ اور اپنے ہاتھوں کو (ظلم اور زیادتی سے) بچائے رکھو (مسند احمد)

اس حدیث پاک سے معلوم ہوا کہ سچ بولنا ایسا اعلیٰ درجہ کا عمل ہے کہ رسول اللہ ﷺ نے جن اعمال کی ذمہ داری اٹھانے والے کے لئے جنت دلوانے کی ذمہ داری اٹھائی ہے، ان میں سے ایک عمل سچ بولنا بھی ہے، اس لئے ہر بات میں سچ کا دھیان رکھنا لازم ہے۔
ایک اور حدیث میں وارد ہے کہ:

عَنْ عَبْدِ اللَّهِ بْنِ عَمْرٍو، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ " : أَرْبَعٌ إِذَا كُنَّ فِيكَ فَلَا عَلَيْكَ مَا فَاتَكَ مِنَ الدُّنْيَا : حِفْظُ أَمَانَةٍ، وَصِدْقُ حَدِيثٍ، وَحُسْنُ خَلِيقَةٍ، وَعِفَّةٌ فِي طُعْمَةٍ (مسند احمد، رقم الحديث ۶۶۵۲، شعب الايمان، رقم الحديث ۴۴۶۳)

ترجمہ: حضرت عبداللہ بن عمرو رضی اللہ عنہ سے روایت ہے کہ رسول اللہ ﷺ نے ارشاد فرمایا کہ جب تیرے اندر چار خصلتیں ہوں تو ساری دنیا بھی اگر تجھ سے جاتی رہے تو کوئی ڈر نہیں (وہ چار خصلتیں یہ ہیں)

۱۔ امانت کی حفاظت، ۲۔ بات کی سچائی، ۳۔ اخلاق کی خوبی، ۴۔ لقمہ کی پاکیزگی (احمد بیہقی)
اس حدیث پاک سے معلوم ہوا کہ اگر کسی شخص میں یہ چار عادتیں موجود ہیں تو اسے دنیا کی کسی چیز کا غم نہ کرنا چاہیے، ان چار عادتوں میں بھی ایک عادت سچ بولنا شامل ہے۔
اللہ تعالیٰ ہم سب کو سچ بولنے کی توفیق عطا فرمائے۔ آمین۔

ڈاڑھی کے نام کی تحقیق اور چہرہ پر ڈاڑھی کی حدودِ اربعہ

سوال

کیا فرماتے ہیں علمائے کرام اس مسئلہ کے بارے میں کہ:
ڈاڑھی کی لمبائی تو ایک مٹھی ہے، لیکن اس کی چہرے پر حدود کیا ہیں؟
کیا ناک کے دائیں بائیں اور آنکھوں کے نیچے اگنے والے بال بھی ڈاڑھی میں داخل ہیں، اور ان کا کا
کاشنا منع ہے؟ بعض علماء اس سے منع فرماتے ہیں۔ اس بارے میں تحقیق درکام ہے۔

بسم الله الرحمن الرحيم.

جواب

ڈاڑھی کو عربی زبان میں ”لَحِيَّة“ اور انگریزی زبان میں Beard کہا جاتا ہے، جس کی جمع عربی
زبان میں ”الْلُحَى“ اور انگریزی زبان میں Beards آتی ہے۔ ۱
قرآن و سنت میں ڈاڑھی کے بارے میں ”الْلَحِيَّةُ“ اور جمع کے لئے ”الْلُحَى“ کے الفاظ استعمال
ہوئے ہیں۔ ۲

۱۔ اردو میں عام طور پر ”داڑھی“ کا لفظ مشہور ہے، لیکن اگر اسے ”ڈاڑھ“ سے ماخوذ قرار دیا جائے، تو صحیح نام ”ڈاڑھی“ بنتا ہے، ہم
نے اسی کو ترجیح دی ہے۔

۲۔ اور ”الْلُحَى“ لام پر پیش اور زیدوں کے ساتھ استعمال ہوتا ہے۔
قَالَ يَسْنُوْمُ لَا تَأْخُذْ بِلَحْيَتِي وَلَا بِرَأْسِي إِنِّي خَشِيتُ أَنْ تَقُولَ فَرَّقْتَ بَيْنَ بَنِي إِسْرَآئِيلَ وَلَمْ تَرْقُبْ
قَوْلِي (سورة طه، رقم الآية ۹۴)

عن عائشة، قالت: قال رسول الله صلى الله عليه وسلم: "عشر من الفطرة: قص الشارب،
وإعفاء اللحية (مسلم، رقم الحديث ۵۶ "۲۶۱" باب خصال الفطرة)
عَنِ ابْنِ عُمَرَ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ: أَمَرَ بِإِخْفَاءِ الشُّوَارِبِ، وَإِعْفَاءِ اللَّحْيَةِ (مسلم،
رقم الحديث ۵۳ "۲۵۹"، باب خصال الفطرة)

عَنِ ابْنِ عُمَرَ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: "خَالِفُوا الْمُشْرِكِينَ: وَقُفُّوا اللَّحْيَ، وَأَخْفُوا
الشُّوَارِبَ" (وَكَانَ ابْنُ عُمَرَ: إِذَا حَجَّ أَوْ اعْتَمَرَ قَبَضَ عَلَى لِحْيَتِهِ، فَمَا فَضَلَ أَخَذَهُ (بخاری، رقم
الحديث ۵۸۹۲، باب تقليم الأظفار) ﴿بقيہ حاشیہ اگلے صفحے پر ملاحظہ فرمائیں﴾

اور عربی لغت میں ”لَحْيٌ“ اور ”لَحْيٌ“ (یعنی لام کے زبر اور زیر کے ساتھ) منہ کی اس ہڈی یا جبرے کو کہا جاتا ہے، جس پر دانت اُگتے ہیں۔ ۱

اور جس ہڈی پر دانت اُگتے ہیں، وہ انسانی چہرے میں دو قسم کی ہڈیاں ہیں، ایک اوپر کی ہڈی، جس کو اوپر کا جبرہ بھی کہا جاتا ہے، اور ایک نیچے کی ہڈی، جس کو نیچے کا جبرہ بھی کہا جاتا ہے۔

نیچے کی ہڈی یا جبرے کو عربی زبان میں ”الفک الاسفل“ یا ”الفک السفلی“ اور انگریزی زبان میں Mandible کہا جاتا ہے، اور اس کے مقابلے میں اوپر کی ہڈی یا جبرے کو عربی زبان میں ”الفک الاعلیٰ“ یا ”الفک العلوی“ اور انگریزی زبان میں Maxilla کہا جاتا ہے۔

کئی احادیث میں منہ کے دونوں جبروں یا دانت اُگنے والی دونوں ہڈیوں کے لئے ”لَحِین“ کے الفاظ استعمال ہوئے ہیں۔

چنانچہ حضرت سہل بن سعد رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ:

مَنْ يَضْمَنُ لِي مَا بَيْنَ لَحْيَيْهِ وَمَا بَيْنَ رِجْلَيْهِ أَضْمَنَ لَهُ الْجَنَّةَ (بخاری، رقم

الحديث ۶۴۷۴)

ترجمہ: جو میرے لئے دونوں جبروں کے درمیان کی چیز (یعنی زبان) اور دونوں پیروں

﴿گزشتہ صفحے کا بقیہ حاشیہ﴾

عَنِ ابْنِ عُمَرَ رَضِيَ اللَّهُ عَنْهُمَا قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّهُ كَوَا الشَّوَارِبِ، وَأَغْفُوا اللَّحْيَ (بخاری، رقم الحديث ۵۸۹۳، باب إعفاء اللحى)

قال ابن السكيت وغيره يقال في جمع اللحية لحي ولحي بكسر اللام وبضمها لغتان الكسر أفصح (شرح النووي، كتاب الطهارة، باب خصال الفطرة)

۱۔ اللَّحْيَانِ: الْعِظْمَانِ فِيهِمَا مَنَابِتُ الْأَسْنَانِ (المحيط في اللغة، مادة ”لحي“)

قال الليث: اللَّحْيَانِ الْعِظْمَانِ اللَّذَانِ فِيهِمَا الْأَسْنَانُ مِنْ كُلِّ ذِي لَحْيٍ (تهذيب اللغة، مادة ”لحي“)

اللَّحْيَانِ: الْعِظْمَانِ اللَّذَانِ فِيهِمَا مَنَابِتُ الْأَسْنَانِ مِنْ كُلِّ ذِي لَحْيٍ، وَالْجَمِيعُ: أَلْحٍ وَاللَّحَا -مَقْصُورٌ- وَاللَّحَاءُ -مَمْدُودٌ- مَا عَلَى الْعَصَا مِنْ قَشَرِهَا.

وَاللَّحْيَةُ اللَّحَاءُ، وَلَحْيَتُهُ اللَّحَاءُ وَإِذَا أَخَذَتْ قَشَرَهُ.

وَاللَّحْيُ -مَقْصُورٌ- جَمْعُ اللَّحْيَةِ وَفِي لُغَةِ: اللَّحْيِ. وَتَلَحَّيْتُ الْعِمَامَةَ: جَعَلْتُهَا تَحْتَ الْحَنْكَبِ.

وَرَجُلٌ لَحْيَانِيٌّ: طَوِيلُ اللَّحْيَةِ. وَبَنُو لَحْيَانَ: حَيٌّ مِنْ هَذِيلٍ.

وَاللَّحَاءُ وَالْمَلَا حَاءُ: الْمَلَامَةُ، كَالسَّبَابِ بَيْنَهُمْ. وَاللَّحَاءُ: اللَّعْنُ وَالْعَذْلُ، وَالْوَأْحَى: الْعَوَاضِلُ (كتاب العين

لخيل بن احمد، مادة ”لحي“)

کے درمیان کی چیز (یعنی شرم گاہ کی حفاظت) کی ضمانت دے، تو میں اس کے لئے جنت کی ضمانت دیتا ہوں (بخاری)

اس طرح کی اور بھی کئی احادیث ہیں۔ ۱

اس طرح کی احادیث میں ”لحیٰن“ یا ”لحیہ“ کے الفاظ سے منہ میں اوپر نیچے کے دونوں جبرے یا وہ دونوں ہڈیاں مراد ہیں، جن پر دانت اُگتے ہیں۔ ۲

اور اوپر، نیچے کے ان دونوں جبروں یا دانت اُگنے والی دونوں ہڈیوں کو عربی میں ”لحیٰن“ کے علاوہ ”قلین“ بھی کہا جاتا ہے۔ ۳

۱۔ عن أبي هريرة قال: قال رسول الله صلى الله عليه وسلم: "من وقى شرم ما بين لحييه ورجليه دخل الجنة (صحيح ابن حبان، رقم الحديث ۵۷۰۳) في حاشية ابن حبان: إسناده حسن.

عن عدی بن حاتم قال: قال رسول الله صلى الله عليه وسلم: "أيمن امرء وأشامه ما بين لحييه: قال وهب: يعني لسانه (صحيح ابن حبان، رقم الحديث ۵۷۱۷) في حاشية ابن حبان: إسناده صحيح على شرط الشيخين.

۲ (لحيه) : بفتح اللام منبت الأسنان، أى : من يكفل لى محافظة ما بينهما من اللسان والقم عن تقبيح الكلام وأكل الحرام (مراقبة المفاتيح، ج ۷ ص ۲۵، باب حفظ اللسان والغيبة والشتيم)

وعند الطبرانی من حديث أبى رافع بسند جيد لكن قال فقمه بدل لحيه وهو بمعناه والقم بفتح الفاء وسكون القاف قوله لحيه بفتح اللام وسكون المهملة والتثنية هما العظمان فى جانبى الفم (فتح الباری لابن حجر، ج ۱ ص ۳۰۹، باب حفظ اللسان)

(لحيه) بفتح اللام وسكون الحاء المهملة ثنية لحي وهما العظمان فى جانبى الفم (عمدة القارى، ج ۲۳ ص ۷۱، باب حفظ اللسان)

ولحيه بفتح اللام وهو منبت اللحية والأسنان ويجوز كسر اللام، وإنما نئى لأن له أعلى وأسفل (عمدة القارى، ج ۲۳ ص ۲۸۸، باب فضل من ترك الفواحش)

(لحيه) بفتح اللام وسكون الحاء الله والتثنية العظمان فى جانبى الفم النابت عليهما الأسنان علوا وسفلا (ارشاد السارى للقسطلانى، ج ۹ ص ۷۷۳، باب حفظ اللسان)

۳ (الفاء مع الكاف) (ف ك ك) : (الفكَّان) اللَّحْيَانِ (المغرب، باب الفاء مع الكاف) والفكان: اللحيان. وقيل: مجتمع اللحيين عند الصدغ من أعلى وأسفل، يكون من الإنسان والدابة (المحكم والمحيط الاعظم، ج ۳ ص ۱۳۰)

(الفك) اللحي ومغروس الأسنان وهما فكان أعلى وأسفل (ج) فكوك (المعجم الوسيط، ج ۲ ص ۳۱۱) (ف ك ك) : الْفَكُّ بِالْفَتْحِ اللَّحْيُ وَهُمَا فُكَّانٌ وَالْجَمْعُ فُكُوكٌ مِثْلُ فُلُسٍ وَفُلُوسٍ (المصباح المنير فى غريب الشرح الكبير، ج ۳ ص ۲۳۰)

﴿بقیہ حاشیہ اگلے صفحے پر ملاحظہ فرمائیں﴾

اور اسی مناسبت سے اس ہڈی پر اُگنے والے بالوں کو ”لحیہ“ یا ”ڈاڑھی“ کہا جاتا ہے۔ ۱
اور بعض اہل علم حضرات نے دانت اُگنے والے اوپر اور نیچے کے دونوں جڑوں یا ہڈیوں پر آنے والے ہر
قسم کے بالوں کو ڈاڑھی قرار دیا ہے، اور خسار کے بالوں کو بھی ڈاڑھی میں شمار کیا ہے۔ ۲

﴿گزشتہ صفحے کا بقیہ حاشیہ﴾

وَالْفُكُّ: اللَّحْيُ (الصَّحاح فِي اللُّغَةِ، ج ۲، ص ۳۹)

و (الفک) (اللحی، وهو: عظم الحنك، وهو الذي عليه الأسنان، وهو من الإنسان حيث ينبت الشعر
(اللمحة في شرح الملحمة، باب التشية)

اعلم أن الانسان الثتان وثلاثون سنا: ست عشرة في الفك الاعلى، ومثلها في الفك الاسفل (شرح شافية
ابن الحاجب، ج ۳، ص ۲۵۲)

الليحين، بفتح اللام، وقيل، بكسرهما أيضا: تشية لحى وهو العظم الذى عليه الأسنان (عمدة
القارى، ج ۱۹، ص ۲۵، باب قوله تعالى: (ولقد كرمتا بنى آدم)

۱. واما اللحية هو بكسر اللام وجمعه لحى او لحى بالفتح والضم، الشعر النابت على اللحيين واللحى
بالفتح العظم الذى عليه الاسنان وعلى الذقن وهو مجتمع اللحيين مبتدئا من الصدغين (حاشية عمدة الرعاية
على شرح الوقاية، كتاب الطهارة، جلد ۱، صفحہ ۵۹)

قوله: (واعفوا اللحى) واللحية ما على اللحيين، وكذلك فى الهندية دار هى مشتق من داره لكونها نابتة
على الأضراس (فيض البارى شرح البخارى، ج ۷، ص ۱۴۵، كتاب اللباس)

واللحى يَفْتَحُ اللَّامَ وَكَسْرَهَا الْعَظْمُ الَّذِى تُنْبِتُ عَلَيْهِ اللَّحْيَةُ مِنَ الْإِنْسَانِ وَهُوَ فِى سَائِرِ الْحَيَازَانِ
وَاعْفُوا اللَّحْيَ بِكَسْرِ اللَّامِ مَقْصُورٌ جَمْعٌ لِحْيَةٍ بِالْكَسْرِ فِيهِمَا لَا غَيْرَ (مشارك الأنوار على صحاح
الأثر، ج ۱، ص ۳۵۶)

(اللحى) منبت اللحية من الإنسان وغيره وهما لحيان والعظامان اللذان فيهما الأسنان من كل ذى لحى
ولحيا الغدير جانبا (ج) ألح ولحى ولحاء
(اللحيانى) رجل لحيانى طويل اللحية أو عظيمها

(اللحية) شعر الخدين والذقن (ج) لحى ولحى (المعجم الوسيط، ج ۲، ص ۵۵۷، باب اللام)

۲. وَظَاهِرُ كَلَامِهِمْ أَنَّ الْمُرَادَ بِاللَّحْيَةِ الشَّعْرُ النَّابِتُ عَلَى الْخَدَيْنِ مِنْ عِذَارٍ وَعَارِضٍ وَالذَّقْنِ وَفِي شَرْحِ
الْبَزَائِدِ اللَّحْيَةُ الشَّعْرُ النَّابِتُ بِمَجْمَعِ اللَّحْيَيْنِ وَالْعَارِضُ مَا بَيْنَهُمَا وَبَيْنَ الْعِدَارِ وَهُوَ الْقَدْرُ الْمُحَادِى لِلْأَذْنِ
يَتَّصِلُ مِنَ الْأَعْلَى بِالصُّدْغِ وَمِنَ الْأَسْفَلِ بِالْعَارِضِ (البحر الرائق، فرائض الموضوع)

وظاهر كلامهم أن المراد بها الشعر النابت على الخدين من عذار وعارض والذقن. وفى شرح الارشاد:
اللحية الشعر النابت بمجتمع الخدين والعارض ما بينهما وبين العذار

وهو القدر المحاذى للأذن، يتصل من الأعلى بالصدغ ومن الأسفل بالعارض بحر (رد المحتار، كتاب
الطهارة، ارکان الموضوع)

(قَوْلُهُ: وَالْعَارِضُ مَا بَيْنَهُمَا وَبَيْنَ الْعِدَارِ الْخُ) قَالَ الرَّغِزِيُّ أَيْ قَيْسَمَى الشَّعْرُ النَّابِتُ عَلَى الْخَدَيْنِ إِلَى الْعَظْمِ

﴿بقية حاشیا گئے صفحہ پر ملاحظہ فرمائیں﴾

لیکن ہمیں یہ بات رائج معلوم نہیں ہو سکی اور غور کرنے سے رائج یہ معلوم ہوا کہ چہرہ پر جس ڈاڑھی کے رکھنے کا احادیث میں حکم آیا ہے، اس کا اصل مقام نیچے کا جبر یا نیچے کی ہڈی یعنی قَبِ اسفل یا Mandible ہے۔

کیونکہ احادیث میں ڈاڑھی بڑھانے اور اس کے مقابلے میں مونچھ کے کٹانے کا حکم آیا ہے، اور ان احادیث میں ڈاڑھی اور مونچھ کے الفاظ ایک دوسرے کے مقابلے میں استعمال ہوئے ہیں، اور مونچھیں دانت اگنے کی اوپر والی ہڈی پر یا اوپر والے جبرے پر آتی ہیں، جس سے ظاہر ہوا کہ احادیث میں ان دونوں قسم کے بالوں کے بارے میں ایک دوسرے کا مخالف حکم دیا گیا ہے، ایک کے بارے میں بڑھانے کا اور دوسرے کے بارے میں کٹانے کا، لہذا ان احادیث میں جس ڈاڑھی کے بڑھانے اور رکھنے کا حکم آیا ہے، اس سے اوپر کے جبرے پر اگنے والے بال مراد نہیں ہیں، بلکہ نیچے کے جبرے پر اگنے والے بال

﴿گزشتہ صفحے کا بقیہ حاشیہ﴾

النَّابِ بِقُرْبِ الْأُذُنِ عَارِضًا وَالنَّابِثَ عَلَى الْعَظْمِ النَّابِثَ بِقُرْبِ الْأُذُنِ عَدَارًا (منحة الخالق علی هامش البحر الرائق، فرائض الوضوء)

اللحية لغة: الشعر النابت على الخدين والذقن، والجمع اللحي واللحي. ورجل ألحي ولحياني: طويل اللحية، واللحي واحد اللحيين وهما: العظام اللذان فيهما الأسنان من الإنسان والحيوان، وعليهما تنبت اللحية. واللحية في الاصطلاح، قال ابن عابدين: المراد باللحية كما هو ظاهر كلامهم الشعر النابت على الخدين من عذار، وعارض، والذقن.

الألفاظ ذات الصلة:

أ - العذار

العذاران كما في لسان العرب: جانبا اللحية، وكان الفقهاء أكثر تحديدا للعذار من أهل اللغة، فقد فسره ابن حجر الهيتمي من الشافعية، وابن قدامة والبهوتي من الحنابلة بأنه الشعر النابت على العظم الناتء المحاذي لصماخ الأذن (أي خرقها) يتصل من الأعلى بالصدغ، ومن الأسفل بالعارض، وقال القليوبي: الذي تصرح به عباراتهم أنه إذا جعل خيط مستقيم على أعلى الأذن وأعلى الجبهة فما تحت ذلك الخيط من الماصق للأذن، المحاذي للعارض هو العذار، وما فوقه هو الصدغ، ويقول ابن عابدين: هو القدر المحاذي للأذن. ويصرح ابن عابدين بأن العذار جزء من اللحية، وعليه فتطبق عليه أحكامها.

وقال البهوتي: لا يدخل منتهى العذار (أي أعلاه الذي فوق العظم الناتء) لأنه شعر متصل بشعر الرأس لم يخرج عن حده، أشبه الصدغ، والصدغ من الرأس (وليس من الوجه) لحديث الربيع أن النبي صلى الله عليه وسلم مسح برأسه وصدغيه مرة واحدة ولم ينقل أحد أنه غسله مع الوجه والصلة بينهما العموم والخصوص المطلق فكل عذار لحية ولا عكس. (الموسوعة الفقهية الكويتية، ج ۳۵، ص ۲۲۲ الى ۲۲۳، مادة: لحية)

مراد ہیں۔

اور واقعہ بھی یہی ہے کہ ڈاڑھی کے اصل بال اُگنے کا مقام نیچے والا جبڑا یعنی قُب اسفل یا Mandible ہے، اور مونچھوں کے اصل بال اُگنے کا مقام اوپر والا جبڑا یعنی قُب اعلیٰ یا Maxilla ہے۔

اور نیچے والے جبڑے (یعنی Mandible) میں ٹھوڑی بھی داخل ہے، جس کو عربی میں ذقن اور انگریزی زبان میں Chin کہا جاتا ہے۔

مذکورہ تفصیل کے پیش نظر اب نیچے والے جبڑے کی حدود و اربعہ ہی درحقیقت اصل ڈاڑھی کا مقام ہے۔ اور نیچے والے جبڑے کی حدود پر سر کی طرف سے آنکھوں کے ساتھ (دائیں بائیں) ابھرتی ہوئی ہڈی کے نیچے سے شروع ہو کر کانوں کے ساتھ ساتھ سے ہوتی ہوئی اوپر کے ہونٹ سے نیچے پوری ٹھوڑی کے نیچے تک ہے۔

جس کی حدود کو پہچاننے کا آسان طریقہ یہ ہے کہ کھانا کھانے کے دوران منہ کو چلاتے اور کھانے کو چباتے وقت نیچے کا پورا جبڑا حرکت کرتا ہے، اس جبڑے کی حرکت جہاں تک ہو، وہ پورا حصہ نیچے کا جبڑا کہلاتا ہے، اس حصہ پر اُگنے والے بال ڈاڑھی کے بال کہلاتے ہیں، اور اس حصہ سے خارج رہ جانے والے بال اصل ڈاڑھی میں شامل نہیں ہوتے۔

سر کی طرف آنکھوں اور کانوں کے درمیان ابھرتی ہوئی ہڈی کے حصہ کو عربی زبان میں العظم الوجنی اور انگریزی زبان میں Zygomatic bone کہا جاتا ہے۔

اور آنکھوں کے نیچے ناک کے متصل حصہ کو cheekbone یا Malar bone کہا جاتا ہے، اور ماہرین کے مطابق یہ سب حصے نیچے والے جبڑے (یعنی Mandible) سے خارج اور اوپر والے جبڑے (Maxilla) کا حصہ ہیں۔

اور اوپر والے جبڑے کی یہ ہڈی اوپر کے ہونٹوں سے شروع ہو کر ناک کے ساتھ ساتھ اور آنکھوں کے اطراف سے گزرتی ہوئی سر کے ساتھ ملی ہوئی ہے۔ ۱

۱۔ و نساء الوجنتين شاخصهما والوجهة رخساره وأصل الخدين بسيطيهما (الفتاوى الهندية، ج ۲، ص ۲۴۹، کتاب الشروط، الفصل الأول في الحلبي والشيأت)
(وجن) الوجنة ما ارتفع من الخدين للشدق والمخجر ابن سيدة الوجنة والوجنة والوجنة والأجنة
﴿بقية حاشية اگلے صفحے پر ملاحظہ فرمائیں﴾

لہذا نیچے والے جبڑے کو چھوڑ کر آنکھوں اور کانوں کے درمیان ابھری ہوئی ہڈی اور اسی طرح آنکھوں کے نیچے اور ناک کے ساتھ دائیں بائیں حصہ پر اگنے والے بال ڈاڑھی میں داخل نہیں، اور ان کو کاٹنا جائز ہے۔

صحابہ کرام و تابعین عظام سے بھی ان کا کاٹنا ثابت ہے۔

چنانچہ حضرت عثمان بن عفیر رحمہ اللہ سے روایت ہے، وہ فرماتے ہیں کہ:

رَأَيْتُ أَبَا هُرَيْرَةَ يُحْفِي عَارِضِيهِ :يَأْخُذُ مِنْهُمَا (ابن سعد فی "الطبقات ۴، ۳۳۴)

ترجمہ: میں نے حضرت ابو ہریرہ رضی اللہ عنہ کو دیکھا کہ وہ اپنے رخساروں (یعنی اوپر کے

جبڑے کی طرف) سے (بال) کاٹ رہے تھے (ابن سعد)

حضرت سماک بن یزید سے روایت ہے کہ:

قَالَ كَانَ عَلِيٌّ يَأْخُذُ مِنْ لِحْيَتِهِ مِمَّا يَلِي وَجْهَهُ (المُصَنَّفُ لِابْنِ أَبِي شَيْبَةَ، رَقْم

الحدیث ۲۵۹۹۱، مَا قَالُوا فِي الْأَخْذِ مِنَ اللَّحْيَةِ)

ترجمہ: حضرت علی رضی اللہ عنہ اپنے چہرے کی طرف سے ڈاڑھی کے (اضافی) بالوں کو

کاٹ دیا کرتے تھے (ابن ابی شیبہ)

حضرت منصور، حضرت ابراہیم نخعی رحمہ اللہ سے روایت کرتے ہیں کہ انہوں نے فرمایا کہ:

كَانُوا يُطَيِّبُونَ لِحَاهُمْ وَيَأْخُذُونَ مِنْ عَوَارِضِهَا (المُصَنَّفُ لِابْنِ أَبِي شَيْبَةَ، مَا قَالُوا فِي

الْأَخْذِ مِنَ اللَّحْيَةِ)

﴿گزشتہ صفحے کا بقیہ حاشیہ﴾

وَالْأَجْنَةُ الْآخِرَةُ عَنْ يَمِينِ عَقَبِ حَكَاهُ فِي الْمَبْدَلِ مَا انْحَدَرَ مِنَ الْمَحْجَرِ وَنَأَى مِنَ الْوَجْهِ وَقِيلَ مَا نَأَى مِنْ لَحْمِ الْخَدَيْنِ بَيْنَ الصَّدْغَيْنِ وَكَتَفَى الْأَنْفَ وَقِيلَ هُوَ فَرْقٌ مَا بَيْنَ الْخَدَيْنِ وَالْمَدْمَعِ مِنَ الْعَظْمِ الشَّخْصِ فِي الْوَجْهِ إِذَا وَضَعَتْ عَلَيْهِ يَدَكَ وَجَدْتَ حَجْمَهُ وَحَكَى الْلِحْيَانِي إِنَّهُ لَحَسَنَ الْوَجْنَاتِ كَأَنَّهُ جَعَلَ كُلَّ جُزْءٍ مِنْهَا وَجْنَةً ثُمَّ جَمَعَ عَلَى هَذَا (لسان العرب، مادة "وجن")

العظم الوجني (بالإنجليزية Zygomatic bone): هو أحد عظام الجمجمة (واحد في كل جانب). يتم فصل العظم الوجني مع كل من الفك العلوي والعظم الجبهي والعظم الصدغي والعظم الوددي. يشكل العظم الوجني جزءاً من الحجاج ويشار له بعظم الخد. يتوضع العظم في الجزء العلوي الوحشي من الوجه حيث يشكل بروز الخد، والجزء الوحشي وأرضية الحجاج، وأجزاء من الحفرتين الصدغية وتحت

الصدغية (<http://ar.wikipedia.org/wiki>)

ترجمہ: صحابہ کرام اور جلیل القدر تابعین اپنی ڈاڑھیوں کو خوشبو لگایا کرتے تھے، اور اپنی ڈاڑھیوں کے اطراف و جوانب کاٹ دیا کرتے تھے (ابن ابی شیبہ)

ان روایات سے اوپر والے جڑے کے رخساروں کے بالوں کا کٹنا ثابت ہوتا ہے۔ ۱
اور امت کا تعامل بھی اسی کے مطابق ہے۔ ۲

۱۔ عارضیہ ای جانبی وجہ تفسیہ العارض وهو جانب الوجه (حاشیہ السندی علی سنن ابن ماجہ، ج ۱، ص ۱۶۶، باب ما جاء فی تخلیل اللحية)

والعارض الخ یقال أخذ الشعر من عارضیه قال اللحيانی عارضاً الوجه وعروضه جانباه والعارضان شعاً القم وقيل جانباً للحية (لسان العرب، ج ۷، ص ۱۶۵، تحت الترجمة: عرض)
والعارض الخد یقال أخذ من عارضیه من الشعر (البحر الرائق، ج ۲، ص ۳۰۲، فصل فی عوارض الفطر فی رمضان)

العارض " : الناحية . " يُقَال : إِنَّهُ لَشَدِيدُ الْعَارِضِ أَيْ شَدِيدُ النَّاحِيَةِ ذُو جَلْدٍ وَكَذَلِكَ الْعَارِضَةُ (تاج العروس، ج ۱، ص ۴۶۵۰، تحت الترجمة: عرض)

(العارض) ما اعترض فی الأفق فسد من جراد أو نحل والسحاب المطل وفي التنزيل العزيز (قالوا هذا عارض ممطرنا) والجبل وجانب الوجه وصفحة الخد وهما عارضان یقال هو خفيف العارضین شعر العارضین وصفحة العنق والآفة تعرض فی الشيء والحائل والمائع یقال عرض له عارض والثنية من الأسنان وهي الثنایا (ج) عوارض ویقال امرأة نقيه العوارض

(العارضة) صفحة الخد والثنية من الأسنان والخشبة العليا التي يدور فيها الباب ویقال هو قوى العارضة ذو جلد وصرامة وقدرة علی الكلام وذو بديهة ورأى جيد (ج) عوارض والعوارض (المعجم الوسيط، ج ۲، ص ۹۳، باب العين)

۲۔ خلاصہ یہ کہ نیچے والے جڑے کے پورے حصہ پر اُگنے والے بال تو ڈاڑھی میں داخل ہیں، جن کو ایک مٹھی کی مقدار سے پہلے کاٹنا جائز نہیں، اور اوپر والے جڑے یا اس کی حدود میں اُگنے والے بال ڈاڑھی میں داخل نہیں، لہذا ان کو کاٹنا جائز ہے، اگرچہ ضروری نہ ہو، البتہ اوپر والے ہونٹ اور ناک کے درمیان والے مخصوص حصہ میں اُگنے والے بال مونچھوں میں داخل ہیں، ان کو کاٹنے کا حکم ہے، اور آنکھوں کے اوپر کے بال بھنڈوں میں داخل ہیں، جن کو نوچنے اور اکھاڑنے کی ممانعت ہے۔
فتاویٰ محمودیہ میں ہے کہ:

رخسار کے بال کا مونڈنا، یعنی خط بخانا شرعاً درست ہے (فتاویٰ محمودیہ ج ۱۹ ص ۴۲۱، کتاب النظیر والاہت، باب خصال القطرة)

قیل والعارض من اللحية ما نبت علی عرض اللحي فوق الذقن وقيل عارضاً الإنسان صفحتا خده كذا فی الفائق قال ابن الکمال : وقول ابن المعتز : كأن خط عذار شق عارضه . . . عیدان آس علی ورد ونسرين ، یبدل علی صفة الشانی وفساد الأول وكأنه قاتله لم یفرق بین العذار والعارض (فیض القدیر، تحت رقم الحديث ۶۶۲۶)

عذار اللحية جانبها استعیرا من عذارى الدابة وهما علی خديها من اللجام (درر الحکام، ج ۱، ص ۸، فرائض الوضوء)

﴿ یقینہ حاشیہ اگلے صفحے پر ملاحظہ فرمائیں ﴾

جبرے یا ٹھوڑی سے نیچے گلے یا حلق میں جو ابھری ہوئی ہڈی ہے، اس سے نیچے کا حصہ ڈاڑھی سے خارج ہے۔ یہی وجہ ہے کہ کھانا کھانے کے دوران منہ کو چلاتے اور کھانے کو چباتے وقت اس ابھری ہوئی ہڈی تک تو نیچے والے جبرے کی حرکت ہوتی ہے، مگر اس سے نیچے کے حصہ میں حرکت نہیں ہوتی۔ ۱۔ فقط

واللہ سبحانہ و تعالیٰ اعلم و علمہ اتم و احکم

محمد رضوان

مؤرخہ: ۲۴/ محرم الحرام/ ۱۴۳۴ھ ۰۹/ دسمبر/ ۲۰۱۲ء بروز ہفتہ

ادارہ غفران، راولپنڈی، پاکستان

﴿گزشتہ صفحے کا بقیہ حاشیہ﴾

واللحیۃ النسی علی اللحیتین، وأما الذی علی العذار والحلقوم فیجوز أخذه لکن فی الطب المنع عن ننف ما علی العذارین (العرف الشذی، ج ۴، ص ۱۶۲، باب ما جاء فی تقلیم الأظفار) قوله: (واعفوا اللحی) واللحیۃ ما علی اللحیتین، وكذلك فی الهندیۃ دار هی مشتق من داره لكونها نابتۃ علی الأضراس.

أما الأشعار التي علی الخدين فليست من اللحیۃ لغۃً، وإن كره الفقهاء أخذها، لأنه إن كان بالحديد، فذلك یوجب الخشونة فی الخدين، وإن كان بالنتف، فإنه یضعف البصر (فیض الباری شرح البخاری، ج ۷ ص ۱۴۵، كتاب اللباس)

ولا یكره أخذ ما زاد علی القبضۃ ولا أخذ ما تحت حلقه وأخذ أحمد من حاجبيه وعارضیه ویسن حف الشارب أو قص طرفه وحفه أولى نصاً (الاقناع فی فقه الامام احمد بن حنبل، ج ۱ ص ۲۰، فصل ویسن الإمتشاط والأدهان فی بدن وشعر غبا یوما ویوما)

۱۔ گلے کی طرف نیچے کے جبرے کے درمیان یا ٹھوڑی کے نیچے گلے کی ابھری ہوئی ہڈی تک والا کھال کا وہ حصہ جس پر ہڈی نہیں ہے، وہ نیچے والے جبرے یا ٹھوڑی کے تابع ہے، کیونکہ سر کے سیدھا اور اعتدال کی حالت میں ہونے کے وقت ابھری ہوئی ہڈی سے اوپر تک کی کھال نیچے کے جبرے کی حدود میں ہوتی ہے، لہذا اس پورے حصہ پر اگے والے بال ڈاڑھی میں داخل ہیں۔

البتہ بعض حضرات نے حلق کے بال کاٹنے سے منع فرمایا ہے، مگر ہمارے نزدیک جواز رائج ہے، کیونکہ جو مقام ڈاڑھی کی شرعی حد سے خارج ہو، اس کی اباحت اپنی جگہ برقرار ہے، اس کے عدم جواز کی کوئی معقول دلیل نہیں، حنا بلہ کا قول بھی یہی ہے۔

واللحیۃ النسی علی اللحیتین، وأما الذی علی العذار والحلقوم فیجوز أخذه لکن فی الطب المنع عن ننف ما علی العذارین (العرف الشذی، ج ۴، ص ۱۶۲، باب ما جاء فی تقلیم الأظفار)

ولا یحلق شعر حلقه وعن أبی یوسف -رحمہ اللہ تعالیٰ- لا بأس بذلک ولا بأس بأخذ الحاجبین وشعر وجهه ما لم یتشبہ بالمخنث کذا فی الینابیع (الفتاویٰ الهندیۃ، ج ۵ ص ۳۵۸، كتاب الکراہیۃ، الباب التاسع)

ویحرم حلقها ولا یكره أخذ ما زاد علی القبضۃ ولا أخذ ما تحت حلقه وأخذ أحمد من حاجبيه وعارضیه ویسن حف الشارب أو قص طرفه وحفه أولى نصاً (الاقناع فی فقه الامام احمد بن حنبل، ج ۱ ص ۲۰، فصل

ویسن الإمتشاط والأدهان فی بدن وشعر غبا یوما ویوما)

کیا آپ جانتے ہیں؟

مفتی محمد رضوان

دلچسپ معلومات، مفید تجویزات اور شرعی احکامات پر مشتمل سلسلہ



سونے کے آداب (قسط ۱)

جاگنا اور سونا انسان کی بنیادی ضرورت ہے، اور شریعت میں سونے کو عبادت قرار دیا گیا ہے۔ اور شریعت مطہرہ کی جامع اور کامل صفات اور خوبیوں میں سے یہ بھی ہے کہ اس میں سونے اور جانے کا نظام بھی دنیا و آخرت کے اعتبار سے انتہائی مفید ہے، قرآن و سنت کی روشنی میں اس کی تفصیل ذکر کی جاتی ہے۔

رات کو عشاء کی نماز پڑھ کر سونا اور فجر کی نماز اٹھ کر پڑھنا

سونے کے آداب میں سے ایک ادب یہ ہے کہ رات کو عشاء کی نماز سے پہلے نہ سویا جائے، اور عشاء کی نماز پڑھ کر جلد سویا جائے، اور فجر کی نماز کے وقت بیدار ہو کر فجر کی نماز پڑھی جائے۔ اور مرد حضرات کو چاہئے کہ وہ عشاء اور فجر کی نماز باجماعت ادا کریں۔

حضرت ابو بزرہ رضی اللہ عنہ سے روایت ہے کہ:

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَكْرَهُ النَّوْمَ قَبْلَ الْعِشَاءِ وَالْحَدِيثِ بَعْدَهَا (بخاری، رقم الحديث ۵۳۵)

ترجمہ: رسول اللہ ﷺ عشاء کی نماز سے پہلے سونے کو اور عشاء کی نماز کے بعد گفتگو کرنے کو

ناپسند فرماتے تھے (بخاری)

عشاء کی نماز سے پہلے سونے سے اس لئے منع کیا گیا کہ عشاء کی نماز فرض ہے، اور پہلے سو جانے کی صورت میں اسی حال میں سو تے رہ جانے کی وجہ سے فجر کی نماز کے قضا ہو جانے کا ڈر ہے، اور عشاء کے بعد گفتگو کرنے سے اس لئے منع کیا گیا کہ یہ سونے کا وقت ہے، اور اس وقت میں گفتگو میں مشغول رہنے سے رات کو سونے میں تاخیر کا امکان ہے، اور پھر اس کے نتیجہ میں فجر کی نماز قضاء ہو جانے کا ڈر ہے، جبکہ فجر کی نماز کی بڑی فضیلت و اہمیت ہے۔

حضرت ابو ہریرہ رضی اللہ عنہ سے روایت ہے کہ:

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ يَغْدُو الشَّيْطَانُ عَلَى قَافِيَةِ رَأْسِ أَحَدِكُمْ إِذَا هُوَ نَامَ ثَلَاثَ عُقَدٍ يَضْرِبُ كُلَّ عُقْدَةٍ عَلَيْكَ لَيْلٌ طَوِيلٌ فَارْقُدْ فَإِنْ اسْتَيْقَظَ فَذَكَرَ اللَّهَ انْحَلَّتْ عُقْدَةٌ فَإِنْ تَوَضَّأَ انْحَلَّتْ عُقْدَةٌ فَإِنْ صَلَّى انْحَلَّتْ عُقْدَةٌ فَأَصْبَحَ نَشِيطًا طَيِّبَ النَّفْسِ وَإِلَّا أَصْبَحَ خَبِيثَ النَّفْسِ كَسَلَانٍ (بخاری،

رقم الحديث ۱۱۲۲، واللفظ لله، مسلم رقم الحديث ۷۷۶)

ترجمہ: رسول اللہ ﷺ نے فرمایا کہ تم میں سے جب کوئی سوتا ہے، تو شیطان اس کی گدی (یعنی گردن) پر تین گرہ لگا دیتا ہے، اور ہر گرہ پر یہ کہہ دیتا ہے کہ آپ پر رات لمبی ہے، پس آپ سوتے رہئے۔ پھر اگر وہ شخص بیدار ہوتا ہے، اور اللہ کا ذکر کرتا ہے، تو ایک گرہ کھل جاتی ہے، پھر اگر وہ (اٹھ کر) وضو کرتا ہے، تو دوسری گرہ کھل جاتی ہے، پھر اگر وہ نماز پڑھ لیتا ہے، تو تیسری گرہ بھی کھل جاتی ہے، پھر وہ تروتازہ اور پاکیزہ انفس ہو کر صبح کرتا ہے، ورنہ خبیث انفس اور کاہل ہو کر صبح کرتا ہے (بخاری، مسلم)

سو کر اٹھنے پر اللہ کا ذکر کرنے میں سو کر اٹھنے کی مسنون دعائیں واذا کار بھی داخل ہیں۔

اور سو کر اٹھنے کے بعد وضو کرنے اور نماز پڑھنے کی یہ فضیلت ہے کہ اس عمل سے تروتازگی اور نفس میں پاکیزگی پیدا ہوتی ہے۔

اور اگر کوئی شخص سو کر اٹھنے کے بعد یہ عمل نہیں کرتا، تو اس کے نفس میں خباثت اور کسل و سستی پیدا ہوتی ہے۔

حضرت عبداللہ رضی اللہ عنہ سے روایت ہے کہ

ذُكِرَ عِنْدَ النَّبِيِّ صَلَّى اللَّهُ عَلَيْهِ وَسَلَّمَ رَجُلٌ فَقِيلَ مَا زَالَ نَائِمًا حَتَّى أَصْبَحَ مَا قَامَ إِلَى الصَّلَاةِ فَقَالَ بَالَ الشَّيْطَانُ فِي أُذُنِهِ (بخاری، رقم الحديث ۱۰۷۶)

ترجمہ: نبی ﷺ کے سامنے ایک آدمی کا ذکر کیا گیا کہ وہ صبح تک سوتا رہتا ہے، نماز کے لئے نہیں اٹھتا، تو نبی ﷺ نے فرمایا کہ شیطان نے اس کے کان میں پیشاب کر دیا ہے (بخاری)

حضرت عثمان غنی رضی اللہ عنہ سے روایت ہے کہ:

سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَنْ صَلَّى الْعِشَاءَ فِي جَمَاعَةٍ فَكَأَنَّمَا قَامَ نِصْفَ اللَّيْلِ وَمَنْ صَلَّى الصُّبْحَ فِي جَمَاعَةٍ فَكَأَنَّمَا صَلَّى اللَّيْلَ

کُلُّهُ (مسلم، رقم الحديث ۲۶۰۷۵۶) کتاب الصلاة

ترجمہ: میں نے رسول اللہ صلی اللہ علیہ وسلم سے سنا: آپ نے فرمایا کہ جس شخص نے عشاء کی نماز جماعت کے ساتھ ادا کر لی تو گویا کہ اس نے آدھی رات کے قیام کا ثواب پالیا اور جس نے صبح (یعنی فجر) کی نماز بھی جماعت سے ادا کر لی تو گویا کہ اس نے پوری رات جاگ کر عبادت کرنے کا ثواب حاصل کر لیا (مسلم)

رات کو گناہ سے بچ کر آرام کرنا اور فجر کی نماز باجماعت پڑھنا حکمی عبادت ہے اور جاگ کر عبادت کرنا حقیقی عبادت ہے۔ خلاصہ یہ کہ رات کو عشاء کی نماز پڑھ کر اور مرد حضرات کو باجماعت ادا کر کے جلد از جلد سونے کی کوشش کرنی چاہیے، اور صبح اٹھ کر فجر کی نماز اپنے وقت پر اور مرد حضرات کو باجماعت پڑھنی چاہیے۔

سونے سے پہلے ہاتھوں سے کھانے کے اثرات کو دھولینا

سونے کا ایک ادب یہ ہے کہ اگر ہاتھوں میں کوئی میٹھی چیز یا چکنائی وغیرہ لگی ہوئی ہو، تو ہاتھوں کو سونے سے پہلے دھولیا جائے۔

حضرت ابو ہریرہ رضی اللہ عنہ سے روایت ہے کہ:

رسول اللہ صلی اللہ علیہ وسلم نے فرمایا کہ جو اس حال میں سو گیا، کہ اس کے ہاتھ میں (کھانے وغیرہ کی) چکنائی کی بو ہے (اور دھوئے بغیر سو گیا تو) اگر اس کو کچھ تکلیف پہنچ جائے (مثلاً کوئی موذی جانور کاٹ لے) تو اپنے آپ کو ہی برا کہے (ترمذی) ۱

اور حضرت ابو ہریرہ رضی اللہ عنہ ہی فرماتے ہیں کہ:

میں سونے سے پہلے اور سو کر اٹھنے کے بعد؛ اور کھانے سے پہلے؛ اور کھانے سے فارغ ہو کر مسواک کرتا ہوں، جب سے میں نے رسول اللہ صلی اللہ علیہ وسلم سے اس بارے میں آپ کا

ارشاد سنا (مسند احمد) ۲

۱۔ عَنْ أَبِي هُرَيْرَةَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ بَاتَ وَلَفِي يَدَيْهِ رِيحٌ غَمَرٌ فَأَصَابَهُ شَيْءٌ فَلَا يَلُومُنْ إِلَّا نَفْسَهُ: هَذَا حَدِيثٌ حَسَنٌ غَرِيبٌ لَا نَعْرِفُهُ مِنْ حَدِيثِ الْأَعْمَشِ إِلَّا مِنْ هَذَا الْوَجْهِ (ترمذی، رقم الحديث ۱۸۶۰، بَابُ مَا جَاءَ فِي كَرَاهِيَةِ الْبَيْتُوتَةِ وَلَفِي يَدَيْهِ رِيحٌ غَمَرٌ)

۲۔ لَقَدْ كُنْتُ أَسْتَنْ قَبْلَ أَنْ أَنْامَ وَبَعْدَ مَا أَسْتَيْقِظُ وَقَبْلَ مَا أَكُلُ وَبَعْدَ مَا أَكُلُ حِينَ سَمِعْتُ رَسُولَ اللَّهِ ﷺ يَقُولُ مَا قَالَ (مسند احمد، رقم الحديث ۹۱۹۴، مؤسسة الرسالة، بيروت، واللفظ له، شعب الايمان للبيهقي، رقم الحديث ۲۵۱۶)

کھانا کھاتے وقت کچھ کھانے کا حصہ ہاتھوں پر لگا رہ جاتا ہے، جس کے بعد ان ہاتھوں کے مختلف چیزوں پر لگنے سے دوسری چیزیں گندی ہو سکتی ہیں، اور ان ہاتھوں پر کبھی، مچھر وغیرہ کے آنے کا بھی اندیشہ ہوتا ہے، نیز اسی حال میں سو جانے سے کسی مضر چیز کے کھانے کے اثرات پر آ کر نقصان پہنچانے کا اندیشہ ہے، اس لئے سونے سے پہلے ہاتھوں کو چمکانی اور کھانے کے اثرات، میل پچیل وغیرہ سے صاف کر لینا چاہئے۔

راستہ اور گزرگاہ میں سونے سے پرہیز کرنا

سونے کے اہم آداب اور احکام میں سے ایک اہم ادب اور حکم یہ ہے کہ گزرگاہ اور راستہ میں نہ سوائے، جس سے دوسروں کو ایذا پہنچے، یا اپنے آپ کو ایذا پہنچے۔

حضرت حذیفہ بن اسید رضی اللہ عنہ سے روایت ہے کہ:

أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: "مَنْ آذَى الْمُسْلِمِينَ فِي طُرُقِهِمْ وَجَبَتْ عَلَيْهِ لَعْنَتُهُمْ" (المعجم الكبير للطبرانی، رقم الحديث ۳۰۵۰)

ترجمہ: نبی ﷺ نے فرمایا کہ جس نے مسلمانوں کو ان کے راستے میں تکلیف پہنچائی تو اس پر مسلمانوں کی لعنت واجب ہوتی ہے (طبرانی)

مسلمانوں کو تکلیف پہنچانے میں یہ بھی داخل ہے کہ کوئی راستہ میں (خواہ سفر میں، ریل وغیرہ میں، یا حضر میں) ایسی جگہ لیٹ یا سو جائے جہاں سے گزرنے والوں کو تکلیف و ایذا پہنچتی ہو۔

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ:

وَإِذَا عَرَّسْتُمْ فَاجْتَنِبُوا الطَّرِيقَ فَإِنَّهَا طُرُقُ الدَّوَابِّ وَمَأْوَى الْهَوَامِّ بِاللَّيْلِ (مسلم، حدیث نمبر ۵۰۶۹، کتاب الامارۃ)

ترجمہ: اور جب تم رات کے وقت کسی جگہ آرام کے لئے ٹھہرا کرو، تو راستے سے بچ کر پڑاؤ کیا کرو، کیونکہ وہ (مسافروں اور غیر مسافروں کے) جانوروں کا راستہ ہے، اور رات میں حشرات الارض کا ٹھکانہ ہے (مسلم)

اور حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ:

وَلَا تُصَلُّوا عَلَى جَوَادِّ الطَّرِيقِ، وَلَا تَنْزِلُوا عَلَيْهَا فَإِنَّهَا مَأْوَى الْحَيَّاتِ وَالسَّبَاعِ، وَلَا تَقْضُوا عَلَيْهَا الْحَوَائِجَ فَإِنَّهَا أَمْلَاعُنْ (مسند ابی یعلیٰ، رقم

(الحديث ۲۲۱۹)

ترجمہ: اور تم راستوں کے درمیان میں نماز نہ پڑھا کرو، اور نہ وہاں ٹھہرا کرو، کیونکہ وہ سانپ اور درندوں کا ٹھکانہ ہے، اور تم راستوں میں قضائے حاجت نہ کیا کرو کیونکہ یہ ملعون عمل ہے (ابو یعلیٰ)

اور حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ:
وَإِذَا عَرُسْتُمْ فَلَا تَعْرُسُوا عَلَى قَارِعَةِ الطَّرِيقِ فَإِنَّهَا مَأْوَى كُلِّ دَابَّةٍ (مسند البزار،
رقم الحديث ۶۵۲۱)

ترجمہ: اور جب تم رات کو آرام کیا کرو، تو راستے کے درمیان میں آرام نہ کیا کرو، کیونکہ وہ ہر قسم کے جانوروں (اور انسانوں کے گزرنے) کی جگہ ہے (بزار)

راستہ میں پڑاؤ ڈالنے اور سونے کے ممنوع ہونے کی ایک وجہ تو یہ ہے کہ دوسرے گزرنے والوں کو تکلیف نہ ہو، خواہ وہ مسافر ہوں یا جانور اور اپنے آپ کو بھی تکلیف نہ پہنچے، کیونکہ بعض اوقات گزرنے والا بے خیالی میں گزرتے ہوئے اوپر چڑھ جاتا ہے یا گر جاتا ہے، اور دوسری وجہ یہ ہے کہ راستوں پر گزرنے والے ایسی چیزیں پھینک اور ڈال دیتے ہیں، جو حشرات الارض (بلی، چوہے، کیڑے مکوڑے وغیرہ) کے کھانے پینے کی ہوتی ہیں، اور وہ رات کی یکسوئی میں ان چیزوں کو کھانے کے لئے راستوں پر آ جاتے ہیں، یا راستوں کے ساتھ ہی مستقل اپنا ٹھکانہ بنائے رکھتے ہیں، اور بعض اوقات اُن کی طرف سے وہاں لیٹنے اور سونے والے کو بھی ایذا و تکلیف پہنچ جاتی ہے۔

ایسی جگہوں میں سونے اور لیٹنے کا بہر حال منع ہونا تو ظاہر ہے کہ جو جگہیں مستقل طور پر راستہ اور گزرگاہ ہیں، جیسے شاہراہ عام اور گلیاں وغیرہ۔

اور ٹرینوں وغیرہ میں جو حصے گزرنے اور اُترنے چڑھنے والوں کے لئے یا بیٹ الخلاء میں آنے جانے والوں کے لئے مختص کئے جاتے ہیں، اُن میں لیٹ کر یا سو کر مسافروں کی تکلیف کا باعث بننا بھی گناہ ہے۔ اس کے علاوہ مسافر خانوں، مسجدوں یا اسی طرح ایسی جگہوں میں کہ جہاں مختلف لوگوں کی آمد و رفت ہو، وہاں دروازے اور گزرنے کی جگہ لیٹنا اور سونا بھی منع اور گناہ ہے۔

(جاری ہے.....)

عبرت کدہ

﴿إِنَّ فِي ذَلِكَ لَعِبْرَةً لِّأُولِي الْأَبْصَارِ﴾

ابو جویہ



عبرت و بصیرت آمیز حیران کن کائناتی تاریخی اور شخصی حقائق



حضرت یوسف علیہ السلام (قسط ۳۰)

برادرانِ حضرت یوسف کا اپنے والد سے بھائی کے متعلق اجازت طلب کرنا

حضرت یوسف علیہ السلام کے بھائی جب حضرت یوسف علیہ السلام سے غلہ لے کر اپنے والد کے پاس پہنچے، تو مصر کے حالات اور وہاں غلہ کی تقسیم کا تذکرہ کرتے ہوئے والد ماجد سے یہ بھی بتلایا کہ عزیزِ مصر نے آئندہ کے لئے ہمیں غلہ دینے کی یہ شرط لگائی ہے کہ اپنے چھوٹے بھائی کو ساتھ لاؤ گے، تو غلہ ملے گا ورنہ نہیں، اس لئے آپ آئندہ جب ہم غلہ لینے کے لئے مصر جائیں، تو ہمارے ساتھ ہمارے چھوٹے بھائی بنیامین کو بھی بھیجے گا، تاکہ ہمیں حسب وعدہ غلہ مل سکے۔

اس کے ساتھ ساتھ انہوں نے اپنے والد ماجد حضرت یعقوب علیہ السلام کو اس کی بھی یقین دہانی کرائی کہ ہم جب اپنے چھوٹے بھائی کو مصر لے کر جائیں گے، تو ہم ان کی پوری حفاظت کرے گے، اور ان کو کسی قسم کی تکلیف نہیں پہنچائیں گے۔

حضرت یعقوب علیہ السلام نے فرمایا کہ بنیامین کے بارے میں کیا تم پر اعتماد کرنے کا وہی نتیجہ نکلے گا، جس طرح اس سے پہلے اس کے بھائی یوسف کے بارے میں تم پر اعتماد کا انجام ہوا تھا۔

مطلب یہ ہے کہ اب تمہاری بات کا کیا اعتبار ہے؟ تم پر اطمینان کر کے میں مصیبت اٹھا چکا ہوں، اور تم نے یہی حفاظت والے الفاظ اس وقت بھی بولے تھے۔

حضرت یعقوب علیہ السلام نے ان کی حفاظت والی بات کا جواب تو دے دیا، لیکن بعد میں اپنے گھرانے کے لئے غلہ کی ضرورت کی وجہ سے پیغمبرانہ توکل کیا، اور اس امر سے اطمینان حاصل کیا کہ کوئی نفع نقصان کسی بندہ کے ہاتھ میں نہیں ہے، جب تک اللہ تعالیٰ کی مشیت و ارادہ نہ ہو، جب اللہ تعالیٰ کی مشیت و ارادہ ہو جائے، تو پھر اس کو کوئی نہیں ٹال سکتا، اس لئے حضرت یعقوب علیہ السلام نے فرمایا کہ تمہاری حفاظت کا نتیجہ تو میں پہلے دیکھ چکا ہوں، اب تو میں اللہ تعالیٰ ہی کی حفاظت پر بھروسہ کرتا ہوں، اور وہ سب

سے زیادہ رحمت والے ہیں، اسی سے میں یہ امید رکھتا ہوں کہ وہ میری ضعیفی اور موجودہ غم پر نظر فرما کر مجھے دوبارہ صدمہ سے دوچار نہیں کریں گے۔

چنانچہ قرآن مجید میں اللہ تعالیٰ کا ارشاد ہے کہ:

فَلَمَّا رَجَعُوا إِلَىٰ أِبْنِهِمْ قَالُوا يَا أَبَانَا مُنِعَ مِنَّا الْكَيْلُ فَأَرْسِلْ مَعَنَا آخَانًا نَّكَتُلْ وَآنَا لَكَ لَحِظُونَ (سورۃ یوسف، رقم الآیہ ۶۳)

یعنی ”پھر جب لوٹ کر اپنے والد (یعقوب علیہ السلام) کے پاس پہنچے، تو کہنے لگے اے ہمارے ابا جان! ہمارے لیے غلہ کی بندش کر دی گئی، سو آپ ہمارے بھائی کو ہمارے ساتھ بھیج دیجئے تاکہ ہم (پھر) غلہ لاسکیں اور ہم ان کی پوری حفاظت رکھیں گے“

حضرت یعقوب علیہ السلام نے جواب میں ان سے شکایت کرتے ہوئے اپنے معاملات کو اللہ تعالیٰ کے سپرد کرتے ہوئے فرماتے ہیں:

قَالَ هَلْ أَمْنُكُمْ عَلَيْهِ إِلَّا كَمَا أَمِنْتُكُمْ عَلَىٰ أَخِيهِ مِنْ قَبْلُ ۖ قَالَ لَهُ خَيْرَ حَفِظًا وَهُوَ أَرْحَمُ الرَّحِمِينَ (سورۃ یوسف، رقم الآیہ ۶۴)

یعنی ”(یعقوب) نے کہا کہ میں اس کے بارے میں تمہارا اعتبار نہیں کرتا، مگر ویسا ہی جیسا اس کے بھائی کے بارے میں کیا تھا، سو اللہ ہی بہتر نگہبان ہے، اور وہ سب سے زیادہ رحم کرنے والا ہے“

ابھی یہ گفتگو ہو رہی تھی، اور سفر کے حالات واقعات اور عزیز مصر کی باتیں نقل ہو رہی تھی، اور سفر کا سامان نہیں کھلا تھا، اس کے بعد جب انہوں نے سامان کھولا، تو اس میں دیکھا کہ وہ پونجی جو وہ غلہ کی قیمت میں ادا کر کے آئے تھے، وہ بھی سامان کے اندر موجود تھی، تو اس بات کو انہوں نے محسوس کیا یہ کام غلطی سے نہیں ہوا، بلکہ جان بوجھ کر ہماری پونجی ہمیں واپس کر دی گئی ہے، اسی لئے انہوں نے اپنے والد کے سامنے ”ردت الینا“ یعنی یہ پونجی ہمیں واپس کر دی گئی ہے کے الفاظ استعمال کئے۔

اور والد ماجد سے عرض کیا کہ ہمیں اور کیا چاہئے کہ غلہ بھی آ گیا، اور اس کی قیمت بھی واپس مل گئی، اب تو ہمیں ضرور دوبارہ اپنے بھائی کو ساتھ لے کر اطمینان کے ساتھ جانا چاہئے، کیونکہ اس معاملہ سے معلوم ہوتا ہے کہ عزیز مصر ہم پر بہت مہربان ہیں، اس لئے ہمیں کوئی ڈر اور خوف نہیں۔

ہم اطمینان اور سکون کے ساتھ مصر جائیں گے، اور اپنے خاندان کے لئے غلہ لائیں گے، اور اپنے بھائی کو بھی حفاظت سے رکھیں گے، اور اس کے ساتھ ساتھ بھائی کے حصہ کا مزید غلہ بھی ہم کو مل جائے گا، کیونکہ ہم جو کچھ غلہ ابھی لائے ہیں، یہ ہمارے اخراجات کے مقابلہ میں تھوڑا ہے، اور یہ چند روز میں ختم ہو جائے گا۔

قرآن مجید میں اللہ تعالیٰ کا ارشاد ہے کہ:

وَلَمَّا فَتَحُوا مَتَاعَهُمْ وَجَدُوا بِضَاعَتَهُمْ رُدَّتْ إِلَيْهِمْ قَالُوا يَا بَنَا مَا نَبْغِي هَذِهِ بِضَاعَتُنَا رُدَّتْ إِلَيْنَا وَنَمِيرُ أَهْلَنَا وَنَحْفَظُ أَخَانَا وَنَزِدَادُ كَيْلَ بَعِيرٍ ذَلِكَ كَيْلُ يَسِيرٍ (سورۃ یوسف، رقم الآیۃ ۶۵)

یعنی ”اور جب انہوں نے اپنا اسباب کھولا تو دیکھا کہ ان کی پونجی ان کو واپس کر دی گئی ہے، کہنے لگے اے ہمارے والد! ہمیں (اور) کیا چاہئے؟ (دیکھئے) یہ ہماری پونجی بھی ہمیں واپس کر دی گئی ہے، اب ہم اپنے اہل و عیال کے لئے پھر غلہ لائیں گے اور اپنے بھائی کی حفاظت کریں گے، اور ایک اونٹ کا بوجھ اور زیادہ لائیں گے، یہ غلہ (جو ہم لائے ہیں) تھوڑا ہے“۔

حضرت یعقوب علیہ السلام نے یہ ساری باتیں سن کر جواب دیا کہ میں بنیامین کو تمہارے ساتھ اس وقت تک نہ بھیجوں گا، جب تک اللہ تعالیٰ کی قسم اور یہ عہد و پیمان مجھے نہ دے دو کہ تم اس کو ضرور اپنے ساتھ واپس لاؤ گے، لیکن اس کے ساتھ ایک صورت متنبیٰ بھی کر دی کہ سوائے اس کے کہ تم سب گھیرے میں آ جاؤ، اور تم سب پر کوئی مصیبت آفت آ جائے، وہ صورت اس قسم میں داخل نہیں ہے۔

﴿بقیہ صفحہ ۹۳ پر ملاحظہ فرمائیں﴾

۱۔ ولما فتحوای اخوة یوسف متاعهم الذی حملوه من مصر وجدوا بضاعتهم ای لمن طعامهم ردت إليهم قالوا یا ابانا ما نبغی ای هل من مزید علی ذلک اکرمتنا واحسن متوانا وباع منا ورد علینا متاعنا - او لا نطلب وراء ذلک إحسانا - او ای شیء نطلب بالكلام فی إحسانه او لا نبغی فی القول ولا نزید فیما حکینا لک فان من الدلیل علی صدقنا ما تری فی العیان او ما نطلب منک بضاعة هذه بضاعتنا ردت إلینا استیناف موضع لقوله ما نبغی ونمیر أهلنا معطوف علی محذوف ان كانت ما استفهامیة - ای ردت إلینا فنستظهر بها ونرجع الی الملك ونمیر أهلنا - ای نشترى لهم الطعام فنحمله إلیهم - یقال ما راهله نمیر میرا إذا حمل إلیهم الطعام من بلد اخر ومثله امتار یمتار امتیارا - ویحتمل ان یکون هذه الجملة مع ما عطف علیه معطوفة علی ما نبغی - ان كانت ما نافیة ای لا نطلب فیما نقول ونمیر أهلنا ونحفظ أخانا عن المخاوف فی الذهاب والمجئ ونزداد کیل بعیر ای نزید حمل بعیر علی احمالنا یکال لنا من اجله فانه کان یعطى بعدة کل رجل حمل بعیر ذلک ای ما حملناه کیل یسیر قلیل لا یکفینا وأهلنا او سهل علی الملك لسخانہ (التفسیر المظهری، ج ۵ ص ۸۷، سورۃ یوسف)

بیماری سے گناہ معاف اور درجات بلند ہوتے ہیں

مومن کو جو بیماری لاحق ہوتی ہے، اُس پر صبر کرنے کے نتیجے میں اُس کے گناہ معاف اور درجات بلند کیے جاتے ہیں۔

چنانچہ حضرت صہیب رضی اللہ عنہ سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: عَجَبًا لِأَمْرِ الْمُؤْمِنِ، إِنَّ أَمْرَهُ كُلَّهُ خَيْرٌ، وَلَيْسَ ذَاكَ لِأَحَدٍ إِلَّا لِلْمُؤْمِنِ، إِنْ أَصَابَتْهُ سَرَاءٌ شَكَرَ، فَكَانَ خَيْرًا لَهُ، وَإِنْ أَصَابَتْهُ ضَرَاءٌ، صَبَرَ فَكَانَ خَيْرًا لَهُ (مسلم، رقم الحديث ۲۶۲، ۲۹۹۹)

ترجمہ: رسول اللہ ﷺ نے فرمایا کہ مومن کے لیے (اللہ کا فیصلہ اور) معاملہ عجیب (وخوش کن) ہے، اس کے تمام کاموں میں خیر ہے، اور یہ چیز مومن کے علاوہ کسی اور کو حاصل نہیں ہے کہ اگر مومن کو کوئی خوشی کی بات حاصل ہو، تو وہ شکر کرے، تو اس میں اس کے لیے خیر ہوتی ہے، اور اگر اسے کوئی تکلیف پہنچے تو وہ صبر کرے، تو اس کے لیے خیر ہوتی ہے (مسلم)

حضرت سعد بن ابی وقاص رضی اللہ عنہ سے روایت ہے کہ رسول اللہ ﷺ نے فرمایا کہ:

عَجِبْتُ مِنْ قَضَاءِ اللَّهِ عَزَّ وَجَلَّ لِلْمُؤْمِنِ، إِنْ أَصَابَتْهُ خَيْرٌ حَمِدَ رَبَّهُ وَشَكَرَ، وَإِنْ أَصَابَتْهُ مُصِيبَةٌ حَمِدَ رَبَّهُ وَصَبَرَ، الْمُؤْمِنُ يُوجَرُ فِي كُلِّ شَيْءٍ حَتَّى فِي اللَّقْمَةِ يَرْفَعُهَا إِلَى فِيهِ أَمْرَاتِهِ (مسند أحمد، حديث نمبر ۱۴۸۷، وحديث نمبر ۱۴۹۲)

ترجمہ: مجھے مومن کے ساتھ اللہ عزوجل کے فیصلے سے خوشی ہوئی کہ اگر مومن کو کوئی خیر (وبھلائی، صحت وغیرہ کی نعمت) حاصل ہوتی ہے، تو اپنے رب کی تعریف اور شکر کرتا ہے، اور اگر اُس کو کوئی مصیبت (وتکلیف اور بیماری وغیرہ) پہنچتی ہے تو اپنے رب کی تعریف اور صبر کرتا ہے (اس طرح) مومن کو ہر چیز میں اجر دیا جاتا ہے، یہاں تک کہ اُس لقمے میں بھی جو وہ اپنی پیوی کے منہ کی طرف اٹھاتا ہے (مسند احمد)

حضرت عائشہ رضی اللہ عنہا سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَا مِنْ مُصِيبَةٍ تُصِيبُ الْمُسْلِمَ إِلَّا كَفَّرَ

اللَّهُ بِهَا عَنْهُ، حَتَّى الشُّوْكَةِ يُشَاكُّهَا (بخاری، رقم الحديث ۵۶۴۰، کتاب المرضی)
 ترجمہ: رسول اللہ ﷺ نے فرمایا کہ مسلمان کو جو مصیبت بھی پہنچتی ہے، یہاں تک کہ کانٹا
 ہی کیوں نہ چمکے، اللہ تعالیٰ اُس کے ذریعے سے اُس کے گناہ معاف فرمادیتے ہیں (بخاری)
 اور حضرت ابوسعید خدری اور حضرت ابوہریرہ رضی اللہ عنہما سے روایت ہے کہ نبی ﷺ نے فرمایا کہ:
 مَا يُصِيبُ الْمُسْلِمَ، مِنْ نَصَبٍ وَلَا وَصَبٍ، وَلَا هَمٍّ وَلَا حُزْنٍ وَلَا أَذًى وَلَا غَمٍّ،
 حَتَّى الشُّوْكَةِ يُشَاكُّهَا، إِلَّا كَفَّرَ اللَّهُ بِهَا مِنْ خَطَايَاهُ (بخاری، رقم الحديث ۵۶۴۱)
 ترجمہ: مسلمان کو کوئی دکھ، بیماری اور تکلیف اور فکر، اور رنج و غم اور کسی بھی قسم کی تکلیف جو
 پہنچتی ہے، یہاں تک کہ جو کانٹا اُس کو چمکے، اللہ تعالیٰ اُس کے ذریعے سے اُس کی خطا و گناہ کو
 معاف فرمادیتے ہیں (بخاری)

حضرت معاویہ رضی اللہ عنہ سے روایت ہے کہ:
 سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: مَا مِنْ شَيْءٍ يُصِيبُ الْمُؤْمِنَ فِي
 جَسَدِهِ يُؤْذِيهِ، إِلَّا كَفَّرَ اللَّهُ عَنْهُ بِهِ مِنْ سَيِّئَاتِهِ (مسند احمد، رقم الحديث ۱۶۸۹۹)
 ترجمہ: میں نے رسول اللہ صلی اللہ علیہ وسلم سے سنا آپ نے فرمایا کہ مومن کے جسم میں جو
 بھی تکلیف دہ چیز (بیماری وغیرہ) پہنچتی ہے، تو اللہ تعالیٰ اس کے ذریعے سے اس کے گناہوں
 کو معاف فرمادیتے ہیں (مسند احمد)

حضرت جابر رضی اللہ عنہ سے روایت ہے کہ:
 أَنَّهُ سَمِعَ النَّبِيَّ صَلَّى اللَّهُ عَلَيْهِ وَسَلَّمَ يَقُولُ: لَا يَمْرُضُ مُؤْمِنٌ وَلَا مُؤْمِنَةٌ، وَلَا مُسْلِمٌ
 وَلَا مُسْلِمَةٌ، إِلَّا حَطَّ اللَّهُ بِهَا عَنْهُ خَطِيئَتَهُ (مسند احمد، رقم الحديث ۱۴۷۲۵)
 ترجمہ: میں نے نبی ﷺ سے سنا، آپ نے فرمایا کہ کوئی مومن مرد یا مومن عورت اور کوئی
 مسلم مرد اور مسلم عورت بھی جب بیمار ہوتا ہے، تو اللہ تعالیٰ اس کے ذریعے سے اس کی خطا
 و گناہ کو معاف فرمادیتے ہیں (مسند احمد)

حضرت عائشہ رضی اللہ عنہا سے روایت ہے کہ:
 سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: مَا مِنْ مُسْلِمٍ يُشَاكُّ شَوْكَةً،
 فَمَا فَوْقَهَا إِلَّا كُتِبَتْ لَهُ بِهَا دَرَجَةٌ، وَمُحِيَتْ عَنْهُ بِهَا خَطِيئَةٌ (مسلم، رقم الحديث
 ۲۵۷۲ "۴۶")

ترجمہ: میں نے رسول اللہ صلی اللہ علیہ وسلم سے سنا کہ جس مسلمان کو بھی کوئی کاٹنا چھ جاتا ہے، یا اس سے زیادہ کوئی تکلیف (دکھ درد و بیماری) پہنچتی ہے، تو اس کے لئے ایک درجہ لکھ دیا جاتا ہے، اور اس کا ایک گناہ معاف کر دیا جاتا ہے (مسلم)

اور حضرت عائشہ رضی اللہ عنہا کی ایک روایت میں ایک گناہ معاف ہونے اور ایک نیکی لکھے جانے اور ایک درجہ بلند ہو جانے کا ذکر ہے۔ ۱

حضرت ابو ہریرہ رضی اللہ عنہ سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَا يَزَالُ الْبَلَاءُ بِالْمُؤْمِنِ أَوْ الْمُؤْمِنَةِ، فِي جَسَدِهِ، وَفِي مَالِهِ، وَفِي وَلَدِهِ، حَتَّى يَلْقَى اللَّهَ وَمَا عَلَيْهِ مِنْ خَطِيئَةٍ (مسند احمد، رقم الحديث ۷۸۵۹)

ترجمہ: رسول اللہ ﷺ نے فرمایا کہ مومن مرد یا مومن عورت اپنی جان مال اور اولاد کی آزمائش میں مبتلا رہتا ہے، یہاں تک کہ اللہ سے مل جاتا ہے (یعنی وفات پا جاتا ہے) اس حال میں کہ اس پر کوئی خطا نہیں ہوتی (سب معاف ہو جاتی ہیں) (مسند احمد)

ایک صحابی رضی اللہ عنہ سے روایت ہے کہ رسول اللہ ﷺ نے فرمایا کہ:

إِذَا سَبَقَتْ لِلْعَبْدِ مِنَ اللَّهِ مَنَزَلَةٌ لَمْ يُلْغَهَا بِعَمَلِهِ، ابْتِلَاءُ اللَّهِ فِي جَسَدِهِ أَوْ فِي مَالِهِ أَوْ فِي وَلَدِهِ، ثُمَّ صَبْرُهُ حَتَّى يُبْلَغَهُ الْمَنَزَلَةُ الَّتِي سَبَقَتْ لَهُ مِنْهُ (مسند احمد، رقم الحديث ۲۲۳۳۸، ابو داود، رقم الحديث ۳۰۹۰)

ترجمہ: جب اللہ تعالیٰ کی طرف سے بندہ کا کوئی مقام آگے نکل جاتا ہے، جس پر وہ اپنے عمل کے ذریعے سے نہیں پہنچ پاتا، تو اللہ اس کے جسم یا اس کے مال یا اس کی اولاد کے بارے میں اس کو آزمائش میں ڈال دیتے ہیں، پھر وہ اس پر صبر کرتا ہے، یہاں تک کہ (اللہ تعالیٰ) اس کو اس درجہ پر پہنچا دیتا ہے کہ جو اس سے آگے بڑھ گیا تھا (مسند احمد، ابو داود)

معلوم ہوا کہ مومن کو جو بیماری پر اجر و ثواب ملتا ہے، اور اس کے گناہ معاف ہوتے ہیں، تو وہ اس وقت

۱۔ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: مَا ضَرَبَ عَلَى مُؤْمِنٍ عِرْقٌ قَطُّ إِلَّا حُطَّ اللَّهُ عَنْهُ بِهِ خَطِيئَةٌ، وَكُتِبَ لَهُ حَسَنَةٌ، وَرَفَعَ لَهُ دَرَجَةٌ (المعجم الاوسط للطبرانی، رقم الحديث ۲۴۶۰)

قال الهيثمي: رواه الطبرانی في الأوسط وإسناده حسن (مجمع الزوائد، تحت رقم الحديث ۳۸۱۶، باب جزيل ثواب المرضى)

ہے، جبکہ وہ اس پر صبر کرے۔

گناہ گاروں کو گناہ پر تکلیف و مصیبت کا پہنچنا تو ظاہر ہے، اور جو لوگ گناہ گار نہیں، جیسا کہ انبیائے کرام علیہم الصلاۃ والسلام تو اَلَّا تَوَلَّوْا اللہ تعالیٰ اُن کو اس طرح کی ناگہانی آفات سے محفوظ رکھتے ہیں۔

اور اگر اُن کو کوئی ظاہری تکلیف (مثلاً بیماری) پہنچتی ہے، تو اُس پر اُن کے درجات بلند کیے جاتے ہیں۔ نیز گناہ گاروں اور نیکو کاروں کی تکالیف میں یہ فرق بھی ہوتا ہے کہ نیکو کاروں اور خاص کر انبیائے کرام علیہم الصلاۃ والسلام کو کئی ظاہری تکالیف تو پہنچتی ہیں، مگر اُن کو دلی و قلبی طور پر اُن سے پریشانی و بے چینی نہیں ہوتی، بلکہ لذت و راحت حاصل ہوتی ہے، اور اسی وجہ سے ان حضرات کی طرف سے ایسے موقع پر شکوہ و شکایت کا ظہور نہیں ہوتا، بلکہ ایسے وقت ان کی اللہ تعالیٰ کی طرف توجہ اور تعلق بڑھ جاتا ہے، اور اعمالِ صالحہ میں ترقی ہو جاتی ہے۔ پس انبیائے کرام کی تکلیف ظاہری اور صوری ہوتی ہے، حقیقی نہیں ہوتی۔

﴿بقیہ متعلقہ صفحہ ۸۹﴾ ”حضرت یوسف علیہ السلام“

چنانچہ جب صاحبزادوں نے مذکورہ طریقہ پر عہد و پیمان کر دیا، اور اپنے والد کو اطمینان دلانے کی ہر ممکن کوشش کی، تو حضرت یعقوب علیہ السلام نے فرمایا کہ بنیامین کی حفاظت کے لئے حلف دینے اور حلف اٹھانے کا جو کام ہم کر رہے ہیں، ان سب کا معاملہ اللہ تعالیٰ کے سپرد ہیں، اور اس کی توفیق سے ہی کوئی کسی کی حفاظت کر سکتا ہے، اور اپنے عہد کو پورا کر سکتا ہے، ورنہ انسان اپنی ذات میں کوئی حیثیت نہیں رکھتا، اور وہ اللہ تعالیٰ کے حکم کے سامنے بے بس ہے۔

قرآن مجید میں اللہ تعالیٰ کا ارشاد ہے کہ:

قَالَ لَنْ أُرْسِلَهُ مَعَكُمْ حَتَّى تُؤْتُوا مَوْثِقًا مِنَ اللَّهِ لَتَأْتُنَّنِي بِهِ إِلَّا أَنْ يُحَاطَ بِكُمْ فَلَمَّا آتَوْهُ مَوْثِقَهُمْ قَالَ اللَّهُ عَلَىٰ مَا نَقُولُ وَكِيلٌ (سورۃ یوسف، رقم الآیہ ۲۶)

یعنی ”حضرت یعقوب علیہ السلام نے فرمایا کہ اسے ہرگز تمہارے ساتھ نہیں بھیجوں گا یہاں تک کہ مجھے اللہ کا عہد دو کہ البتہ اسے میرے پاس ضرور واپس لے آؤ، مگر یہ کہ تم سب گھر جاؤ، پھر جب سب نے ان کو عہد دیا، تو فرمایا کہ ہماری باتوں پر اللہ گواہ ہیں“

خلاصہ یہ کہ حضرت یعقوب علیہ السلام نے ظاہری حالات و قرآن اور اپنی اولاد کے عہد و پیمان پر بھروسہ نہیں کیا، مگر اللہ تعالیٰ کے بھروسے پر چھوٹے بیٹے کو بھی ساتھ بھیجنے کے لئے تیار ہو گئے۔ (جاری ہے)

اخبار ادارہ

مولانا محمد امجد حسین



ادارہ کے شب و روز



- جمعہ ۸/۱۵/۲۲/۱۹ محرم اور ۷/صفر کو متعلقہ مساجد میں حسب معمول جمعہ کے وعظ و مسائل کے سلسلے ہوئے
- ۱۰/۱۰/۲۳ محرم اور ۲/صفر اتوار (دن دس تبارہ بجے) حضرت مدیر صاحب دامت برکاتہ کی ہفتہ وار اصلاحی مجلس منعقد ہوتی رہی۔
- ۱۰، ۱۱، ۲۳ محرم اور ۲/صفر اتوار بعد ظہر قرآنی شعبوں کے طلبہ و طالبات کے لئے بزم ادب اور بعد عصر شعبہ حفظ کے لئے اصلاحی مجلس منعقد ہوتی رہی (۱۰ محرم کو بعد ظہر کی بزم نہیں ہوئی)
- ۱۹ محرم منگل شعبہ ناظرہ للہجات کی بعد ظہر کی جماعتوں کی درس گاہ تعمیر پاکستان سکول والی عمارت کی چوتھی منزل میں منتقل کر دی گئی۔
- ۲۵ محرم پیر، راولپنڈی مرکز کے امیر حضرت قاضی عبدالجید صاحب بمعیت حضرت مولانا الیاس کوہاٹی صاحب اور چند دیگر احباب کے ساتھ دارالافتاء میں تشریف لائے، حضرت مدیر صاحب کے ساتھ نشست ہوئی۔
- یکم صفر ہفتہ مولانا طارق محمود صاحب کے یہاں بچی کی ولادت ہوئی، ”امامہ“ نام تجویز ہوا، اللہ تعالیٰ والدین کے لئے ”قرۃ العین“ بنائے، صحت و عافیت کے ساتھ زندگی دے۔
- ۲/صفر اتوار قرآنی شعبہ جات بنین و بنات کے سہ ماہی امتحانات ہوئے۔
- ۳۳/۵ صفر دراسات دینیہ اور تخصص فی الفقہ کی جماعتوں کے سہ ماہی امتحانات منعقد ہوئے۔
- ۵/صفر بدھ شعبہ حفظ کا امتحان ہوا۔
- ۶/صفر بروز جمعرات تعلیمی شعبہ جات میں تعطیل رہی۔
- ۷/صفر جمعہ شام کو یادگار اسلاف، حضرت مولانا عبدالستار تونسوی صاحب نور اللہ مرقدہ بحالت علالت ملتان کے نشتر ہسپتال میں رحلت فرما گئے، ادارہ سے مولانا محمد مبین صاحب (رفیق دارالافتاء والتد ریس، جو حضرت تونسوی کے اعزہ میں سے ہیں) جنازہ میں شرکت کے لئے تشریف لے گئے۔
- ”موت العالم موت العالم“ کے مصداق ایسے جبال العلم اور اساطین ملت کا دنیا سے اٹھنا ایک اجتماعی اور ملی سانحہ اور صدمہ ہوتا ہے، اللہ تعالیٰ آپ کے فیوضات و برکات جاری رکھے۔
- بندہ راقم الحروف کے والد صاحب جو کافی عرصہ سے صاحب فراش ہیں، ماہ محرم سے ان کی علالت کافی بڑھ گئی ہے، قارئین سے دعوات صالحہ میں یاد رکھنے کی درخواست ہے۔

اخبار عالم

حافظ غلام بلال



دنیا میں وجود پذیر ہونے والے اہم و مفید حالات و واقعات، حادثات و تغیرات

- 21 نومبر/ 2012ء، بمطابق ۶/ محرم الحرام/ 1434ھ: پاکستان: بلوچستان 77 ہڑتالی ڈاکٹروں کو جیل بھیج دیا گیا، کلینک سیل 22 نومبر: بھارت نے اجمل قصاب کو پھانسی دے کر جیل میں ہی دفن دیا 23 نومبر: پاکستان: عاشورہ محرم، پنجاب میں ڈبل سواری پر پابندی، فوج طلب، 15 مبینہ دہشت گرد گرفتار، سندھ، بلوچستان میں عام تعطیل کا اعلان 24 نومبر: پاکستان: 49 شہروں میں آج اور کل موبائل وائرلیس فون بند، ڈبل سواری پر بھی پابندی 25 نومبر: پاکستان: غیر ملکی ہیکرز نے گوگل پاکستان سمیت ملک کی 285 ویب سائٹس ہیک کر لیں 26 نومبر: (تعطیل اخبارات) 27 نومبر: پاکستان: ناٹا گمنڈی، وگن میں گیس لکچ سے آتشزدگی، 7 مسافر زندہ جل گئے 28 نومبر: 8 سال بعد فلسطینی رہنما یاسر عرفات کی قبر کشائی، باقیات کے نمونے لئے گئے 29 نومبر: پاکستان: وفاقی کابینہ: قومی انسداد دہشت گردی اتھارٹی کا مسودہ قانون، انتخابی قوانین ترمیمی بل منظور 30 نومبر: پاکستان: وزیراعظم نے کوریئرسروس کے ذریعہ موبائل سم بیچنے کی پالیسی مسترد کر دی، ایک نیٹ ورک سے دوسرے پر منتقلی کی پابندی بھی ختم 31 نومبر: پاکستان: وادی نیلم، برفانی تودہ تلے دب کر 3 فوجی جاں بحق، 18 افراد لاپتہ 02 دسمبر: پاکستان: اوگرانے گیس 9.87 فیصد بھگی کرنے کی منظوری دے دی 03 دسمبر: خانہ کعبہ کی توسیع تین سال میں مکمل ہوگی، ایک گھنٹہ میں ایک لاکھ پچاس ہزار افراد طواف کر سکیں گے، منصوبے سے حج، عمرہ متاثر نہیں ہوگا، عبدالرحمن السدیس 04 دسمبر: پاکستان: کراچی میں ٹارگٹ کلنگ، مدرسہ احسن العلوم کے استاذ الحدیث مولانا محمد اسماعیل سمیت 10 جاں بحق 05 دسمبر: پاکستان: ضمنی الیکشن، بن لیگ نے چھ حلقوں میں میدان مار لیا، پی پی، ق لیگ کو ایک ایک سیٹ ملی 06 دسمبر: پاکستان: کراچی میں فوج کی مدد سے گھر گھر ووٹوں کی تصدیق کا حکم 07 دسمبر: پاکستان: ریکارڈ چھپانے والے گیس سٹیشنز کے لائسنس منسوخ کئے جائیں، سی این جی کی قیمتیں 17 دسمبر تک برقرار رکھنے کا حکم، سپریم کورٹ 08 دسمبر: پاکستان: ملٹری کورٹ سے جی ایچ کیو حملہ کیس کے سزا یافتہ ملزمان کی اپیلیں خارج 09 دسمبر: پاکستان: اوگرانے ملک بھر میں ایل پی جی کی قیمت 125.16 روپے فی کلو مقرر کر دی 10 دسمبر: پاکستان: ٹیکس وصولی پاکستان سب سے پیچھے نکلا، پاکستان میں صرف 9.1 فیصد وصولیاں، ترکی میں 21، بھارت میں 16 فیصد، اکانومسٹ۔